



# မြစ်မီးတောင်ဆရာတော် အရှင်ဇောနေယျ ရေဥပမာတရားတော်




“နေရမယ့်အချိန်တွေလည်း နည်းသွားပြီ။  
 သေဖို့ကလည်း ကနေ့ထက်ကနေ့ နီးနီးလာပြီဆိုတာ မမေ့ကြန့်။  
 ရခဲတဲ့လူ့ဘဝကို ရပြီးပါမှ စားဝတ်နေရေးအလုပ်တွေနဲ့ပဲ  
 ဘဝတစ်ခုလုံးကို မကုန်လွယ်ပါစေနဲ့။  
 ပညာရှိသူတော်ကောင်းတွေကို မှီဝဲဆည်းကပ်ကြပါ။  
 သတိပဋ္ဌာန် ကရားတွေ၊  
 သစ္စာတရားတွေကိုလည်း နားကြားကြပါ။  
 သံသရာက လွတ်မယ့် ကျွတ်မယ့်  
 ဝိပဿနာအလုပ်ကို ဆင်ခြေ အမျိုးမျိုးပေးပြီး  
 ရှောင်တိမ်းမနေဘဲ လုပ်ဖြစ်အောင်လုပ်ကြပါ။  
 မိမ္မလှူဖြစ်ကြပါနဲ့နော်မယ်။  
 သာသနာနဲ့ ကြံ့ရွတ်ပါနော်မယ်။”

မြစ်မီးတောင်ဆရာတော်အရှင်ဇောနေယျ

မြစ်မီးတောင်ဆရာတော်အရှင်ဇောနေယျ ရေဥပမာတရားတော်









# ဝိပဿနာ

စာပေ

တိုက်(၃၀)ဒုတိယထမ်း၊ ၁၅၇-လမ်း၊ တာမွေ၊ ရန်ကင်း

☎ ၀၉ ၇၃၀ ၂၅၈၇၁၊ 📠 ၀၁၅၅၉၁၇၇

## ပုံနှိပ်မှတ်တမ်း

**ထုတ်ဝေသူ** မျက်နှာစုံပန်းချီနှင့်အတွင်းဒီဇိုင်း

ဦးဝင်းချို(ခင်၊ စာပေ)

ပန်းချီအောင်ကျော်

အမှတ်(၂၁၂)ဥပဒေလမ်း၊

ဖုန်း ၀၉ ၄၂၁၀၅၄၄၅၇

ပန်ဘဲတန်းမြို့နယ်၊ ရန်ကင်း

**ကွန်ပျူတာမောင်**

**ပုံနှိပ်သူ**

စိန်နဂါး

ဦးမောင်မောင်မြင့်ထွေး (ကျွမ်းကျင်ပုံနှိပ်တိုက်)

**အကြမ်း**

အမှတ်(၃၅)၊ ၁၅၇ လမ်း

၂၀၁၃ ခုနှစ်၊ ဖေဖော်ဝါရီလ၊ ပထမအကြိမ်၊

တာမွေမြို့နယ်၊ ရန်ကင်း

ရောင်းချေး (၁၂၀) ကျပ်

**ဖြန့်ချိရေး**



စာအုပ်တိုက်

B-4 301, TOSTA အိမ်ယာ၊ ၆၅-ရပ်ကွက်၊ တောင်ဇရုံ။

ဖုန်း-၇၃၀၈၉၀၆၃



အလှူတကုအလှူထွင်  
တရားအလှူသည် အဖြစ်ဆုံး



.....  
[www.myaseintaung.net](http://www.myaseintaung.net)  
.....



**ဝဗ္ဗလင်္ကာသင်္ဃန်**



“နေရာမယ့်အချိန်တွေလည်း နည်းသွားပြီ။  
 သေဖို့ကလည်း တနေ့ထက်တနေ့ နီးနီးလာပြီဆိုတာ မမေ့ကြန့်။  
 ရခဲတဲ့လူ့ဘဝကို ရပြီးခါမှ စားဝတ်နေရေးအလုပ်တွေနဲ့ပဲ  
 ဘဝတစ်ခုလုံးကို မကုန်လွန်ပါစေနဲ့။



ပညာရှိသူတော်ကောင်းတွေကို ချီဝံ့ဆည်းကပ်ကြပါ။  
 သတိပဋ္ဌာန် တရားတွေ၊  
 သစ္စာတရားတွေကိုလည်း နာကြားကြပါ။  
 သံသရာက လွတ်မယ့် ကျွတ်မယ့်  
 ဝိပဿနာအလုပ်ကို ဆင်ခြေ အမျိုးမျိုးပေးပြီး  
 ရှောင်တိမ်းမနေဘဲ လုပ်ဖြစ်အောင်လုပ်ကြပါ။




ဒါမှလှဖြစ်ရတိုင်းနပ်မယ်။  
 သာသနာနဲ့ ကြံ့ရတိုင်းနပ်မယ်။”



**မြစိမ်းတောင်ဆရာတော် အရှင်ဇနနုဗ္ဗ**





**ဆရာတော်ဘုရား၏ ထေရူပတ္တိအကျဉ်း**

ဆရာတော်၏ ငယ်နာမည်မှာ မောင်စိန်မင်းဖြစ်သည်။  
ဘောလုံးကွင်းကျောင်းလမ်းတိုက်ကြီးမြို့၌ဖခမည်းတော်ဦးကြွက်နီ၊  
မယ်တော် ဒေါ်သန်းသန်းတို့မှ ၁၃၁၅ခု တပို့တွဲလဆန်း (၁၃)ရက်၊  
အင်္ဂါနေ့တွင် မီးရှူးသန့်စင်ဖွားမြင်တော်မူသည်။မွေးချင်း (၅)ဦးအနက်  
သားဦးရတနာဖြစ်တော်မူသည်။

တိုက်ကြီးမြို့လယ် ဘုရားကြီးကျောင်းဆရာတော်  
ဦးကိတ္တိဝရကို ဥပဇ္ဈယ်ပြု၍ ရှင်သာမဏေဖြစ်သည်။ ၁၃၄၃ခုနှစ်၊  
တန်ခူးလဆန်း(၁၃)ရက်၊ နံနက် (၉)နာရီ (၁၂)မိနစ်၌ ဘုရားကြီး  
ကျောင်းဆရာတော်ဦးကိတ္တိဝရဦးပဇ္ဈယ်ပြုတော်မူ၍ မြင့်မြတ်သော  
ရဟန်းအဖြစ်ရောက်ရှိတော်မူလေသည်။ ဥပဇ္ဈယ်ဆရာတော်ကျောင်း  
တွင် (၂)နှစ် အခြေခံသင်ကြား၍ ဥက္ကံမြို့ ဘုရားကြီးကျောင်း  
တွင်(၁)ဝါ၊ သဒ္ဓါ၊ ဝိနည်း၊ သင်္ဂြိုဟ်သင်ကြားပါသည်။



ရဟန်းဝါ(၄)ဝါမှစ၍ပထမမင်းကွန်းတောရတွင်(၁)လ၊  
မဟာစည် သာသနာ့ ရိပ်သာကြီးတွင် (၁)လ အားထုတ်ပါသည်။  
ရွှေရေးဆောင် ဆရာတော်ကြီးထံ တရားစစ်ခံရသည်။ တစ်လပြည့်  
သောအခါမိတ္ထီလာတောင်ပုလုဆရာတော် ဘုရားကြီးထံတွင် ဓတင်  
ဆောင်ပြီး (၆)လအားထုတ်၍ တောင်ပုလု မိတ္ထီလာမှ ပြန်လာပြီး  
လိမ္မော်ခြံ ကျေးရွာအရှေ့ဘက် ပြန်ကြီးတောထဲတွင် တောရ(၆)နှစ်  
ခန့်ဆောက်တည်ခဲ့ပါသည်။

မဟာစည်သာသနာ့ရိပ်သာကြီးသို့ တောရဆောက်တည်  
ရာမှ(၁၀)ကြိမ်မကဝင်ရောက်အားထုတ်လိုက်၊ တောရဆောက်တည်  
လိုက်နှင့် ဝိပဿနာတရား များကို ကြိုးစား ကျင့်ကြံ အားထုတ် ခဲ့ပါ  
သည်။ မဟာစည်သာသနာ့ရိပ်သာကြီးတွင် တစ်ကြိမ်လျှင် (၄၅)ရက်  
နှင့် (၁၀)ကြိမ်မက အားထုတ်ခဲ့ပါသည်။

ရွှေတောင်ကုန်း ဆရာတော်ကြီးလက်ထက် ဦးသာသန  
ထံတွင် တရားစစ်ခံရပါသည်။ နောက်နှစ် တရားစခန်းဝင်စဉ် မြစ်သား  
ဆရာတော်၊ လေးမျက်နှာဆရာတော်၊ ဆရာတော်ဦးဇင်္ဂလတို့ထံတွင်  
ဆိတ်ငြိမ်(၆)လဝင်စဉ်က တရားအစစ်ခံရပါသည်။ ပထမအကြိမ်  
ဆိတ်ငြိမ်ဝင်စဉ်က ကြို့ပင်ကောက်ဆရာတော်ကြီးစစ်ဆေးပါသည်။  
ရဟန်းဝါ (၁၀)ဝါကျော်ပြီးချိန်မှစ၍ မြစ်မီးတောင်ကျောင်းတာဝန်  
များကို ထမ်းဆောင်နေဆဲဖြစ်၍ မဟာစည်ရိပ်သာကြီးသို့ နှစ်စဉ်  
သွားရောက်နိုင်ခြင်း မပြုနိုင်သော်လည်း ကျောင်းရှိသံဃာ၊ သီလရှင်၊  
ယောဂီများအား မိမိတတ်စွမ်းသ၍ ပဋိပတ်ကျင့်စဉ်များအား ဟော  
ပြောပြသ၍ မဟာစည်ဆရာ တော်ကြီး၏ နည်းနာနိဿယအတိုင်း  
တရားရူမှတ်နည်းများအား သင်ကြားပေး၍ ယောဂီများအား တရားရူ

မှတ်စေခဲ့ပါသည်။ တစ်ဖက်ကလည်း ကျောင်းနှင့်ပတ်သတ်သော အိယိကာ၊ အိယိကာမများ၏ သာရေး၊ နာရေးကိစ္စများ ဆောင်ရွက်နေရ သလို၊ တစ်ဖက်ကလည်း ဗုဒ္ဓမြတ်စွာ အဖဘုရား၏ အလိုတော်အတိုင်း သာသနာတော်ကြီး အရှည်တည်တံ့စေခြင်းငှာ ပဋိပတ္တိ သာသနာ တော်ထွန်းကားပြန့်ပွားစေခြင်းငှာ သံဃာ၊ သီလရှင်၊ ယောဂီတို့ တရားအားထုတ်မှုလမ်းမှန်တည့်စေရန် မိမိသိသ၍ အားသွန်ခွန်စိုက် တရားရှုမှတ်မှုများ ဟောပြောပြသတိုက်တွန်းဆောင်ရွက်လျက်ရှိပါ သည်။ မြစ်မ်းတောင်ဆရာတော်ဘုရားသည် အများသူငါတို့ အပါယ်တခါးပိတ်ရေး၊ အများအကျိုးကို အချိန်ပြည့် မနားမနေ ဆောင်ရွက်နေသလို မိမိကိုယ်တိုင်လည်း မြတ်ဘုရားအဆုံးအမအ တိုင်း ဤသံသရာဝဋ်မှကျွတ်ရေးအတွက် အများအကျိုးကို ဆထက် ထမ်းပိုးသယ်ပိုးနိုင်ရေးအတွက် ပဋိပတ်အလုပ်တရားတွင် မွေ့လျော် အားထုတ်ရင်း သာသနာ့တာဝန်များကို မနားမနေ ထမ်းဆောင်လျက် ရှိပါသည်။




နမောတဿ ဘဂဝတော အရဟတော သမ္မာသမ္ဗုဒ္ဓဿ

“မေတ္တာ နိဿာကရောလောကေ၊ သမ္မာ ဘာတု သုခံကရော၊  
မေတ္တာသီသလ ရံသီဟိ သုခန္တု ဖုသိတာ ပဏ။”



လောကေ...သတ္တဝါအလီလီနိနိပေါလတ်၊ လောကဓာတ်  
ကန္တာအတွင်း၌၊ မေတ္တာနိဿာကရော...မေတ္တာအေးလူ ဖွေးဖြူပဝင်း  
ငွေလမင်းကြီးသည်၊ သမ္မာ ...သတ္တဝါတစ်တွေ အေးမြစေဖို့  
အသရေရွန်းကာ ကောင်းမွန်စွာ၊ သုခံက ရော...သူလည်းဝမ်းသာ  
ငါလည်းရွှင်ပြုံး နှလုံးစိတ်ဝမ်းလန်းလာ ယခု ချမ်းသာကိုပြုလျက်၊  
ဘာတု...ရန်လည်းကင်းဝေး၊ ဘေးလည်းမခ အအေးရဖို့ ရွန်းမြ  
အသရေ ထွန်းပပါစေသတည်း။ မေတ္တာသီတလရံသီဟိ.. မေတ္တာ  
ဖွေးလျှပ် အအေးဓာတ်ဆောင်သည့် အရောင်အဝါတို့ဖြင့်၊  
မေတ္တာသီတလရံသီဟိ..မေတ္တာဖွေးလျှပ်၊ အအေးဓာတ်ဆောင်သည့်  
အရောင်အဝါတို့သည်၊ ဖုသိတာ..အစုံလွှမ်းထုံမွှမ်းမလပ် ထိတွေ့  
အပ်ကုန်သော၊ ပဏ..သင်သူတော်ကောင်းအပေါင်းတို့သည်၊ ပဏ...  
ကန္တာသူကန္တာသား သတ္တဝါအများတို့သည်၊ သုခန္တု...ကိုယ်စိတ်အေး  
ကာဘေးရန်ကွာ၍ဝမ်းသာတကွ ချမ်းသာကြပါစေကုန်သတည်း။။

(သာဓု၊ သာဓု၊ သာဓုပါသုရား။)





ဆရာတော်ဘုရား၏မှတ်တမ်းပုံတော်များ

ပုံတော်များ(၁)




ဆရာတော်ဘုရား၏မှတ်တမ်းပုံတော်များ

ပုံတော်များ(၂)



ဆရာတော်ဘုရား၏မှတ်တမ်းပုံတော်များ



ဆရာတော်ဘုရား၏မှတ်တမ်းပုံတော်များ



တရားလိုလားကြတဲ့ သူတော်ကောင်းများအတွက်  
ဥဒကူပမာသုတ္တန်တို့၊ အဝံတ္တိရ်ပါဠိတော်၊ အနုသယဝဂ်၊ မှာလာတဲ့  
ရေဥပမာတရားတော်...။

အဝံတ္တိရ်ပါဠိတော်၊ အနုသယဝဂ်၊ ဥဒကူပမာသုတ်  
(ပါဠိတော် မြန်မာပြန်)

ရဟန်းတို့လောက၌ ရေဥပမာရှိကုန်သော ဤပုဂ္ဂိုလ်ရုနစ်  
မျိုးတို့သည် ထင်ရှားရှိကုန်၏။  
အဘယ်ရုနစ်မျိုးတို့နည်းဟူမူ..

ရဟန်းတို့ ဤလောက၌ အချို့သော ပုဂ္ဂိုလ်သည်  
တစ်ကြိမ်နှစ်မြှုပ်သော် နှစ်မြှုပ်တော့သည်သာဖြစ်၏။

ရဟန်းတို့ ဤလောက၌ အချို့သော ပုဂ္ဂိုလ်သည် ပေါ်ပြီး၍  
နှစ်မြှုပ်ပြန်၏။

ရဟန်းတို့ ဤလောက၌ အချို့သော ပုဂ္ဂိုလ်သည် ပေါ်ပြီး  
လျှင် တည်၏။

ရဟန်းတို့ ဤလောက၌ အချို့သော ပုဂ္ဂိုလ်သည် ပေါ်ပြီး  
လျှင် ကြည့်ရှု၏။ ထိုမှ ဤမှ ကြည့်ရှု၏။







**မြစိမ်းထောင်ဆရာတော်ဘုရားကြီး**

ရဟန်းတို့ ဤလောက၌ အချို့သော ပုဂ္ဂိုလ်သည် ပေါ်ပြီး  
လျှင် ကူး၏။

ရဟန်းတို့ ဤလောက၌ အချို့သော ပုဂ္ဂိုလ်သည် ပေါ်ပြီး  
လျှင် ထောက်တည်ရာသို့ ရောက်၏။

ရဟန်းတို့ ဤလောက၌ အချို့သော ပုဂ္ဂိုလ်သည် ပေါ်ပြီး  
လျှင် ကူးမြောက်၏။ ကမ်းတစ်ဖက်သို့ ရောက်၏။ (နိဗ္ဗာန်တည်းဟူ  
သော) ကြည်းကုန်းထက်၌ တည်၏။ မကောင်းမှုကို အပပြုပြီး ဖြစ်၏။

ရဟန်းတို့ အဘယ်သို့လျှင် ပုဂ္ဂိုလ်သည် တစ်ကြိမ်နစ်မြုပ်  
လျှင် နစ်မြုပ်တော့သည်သာ ဖြစ်၏။

ရဟန်းတို့ ဤလောက၌ အချို့သော ပုဂ္ဂိုလ်သည် စင်စစ်  
မည်းညစ်ကုန်သော အကုသိုလ်တရားတို့နှင့် ပြည့်စုံ၏။

ရဟန်းတို့ ဤသို့လျှင် ပုဂ္ဂိုလ်သည် တစ်ကြိမ်နစ်မြုပ်လျှင်  
နစ်မြုပ်တော့သည်သာ ဖြစ်၏။

(၁) ရဟန်းတို့ ဤလောက၌ အချို့သော ပုဂ္ဂိုလ်သည်  
နစ်မြုပ်ပြန်သနည်း။

ရဟန်းတို့ ဤလောက၌ အချို့သော ပုဂ္ဂိုလ်သည်



ကုသိုလ်တရားတို့၌ သဒ္ဓါတရားသည် ကောင်းမြတ်၏။ ဟိရိသည်  
ကောင်းမြတ်၏။ ပါဠတ္တပ္ပသည်ကောင်းမြတ်၏။ ဝီရိယသည်ကောင်း  
မြတ်၏။ ကုသိုလ်တရားတို့၌ ပညာသည်ကောင်းမြတ်၏ဟုပေါ်လာ၏။  
ထိုပုဂ္ဂိုလ်၏ ထိုသဒ္ဓါတရားသည် မတည်၊ မတိုးပွား၊ ဆုတ်ယုတ်သည်  
သာလျှင်တည်း။

ထိုပုဂ္ဂိုလ်၏ ထိုဟိရိသည်။ ပ။ ထိုပုဂ္ဂိုလ်၏ ထိုပါဠတ္တပ္ပသည်။  
ပ။ ထိုပုဂ္ဂိုလ်၏ ထိုဝီရိယသည်။ ပ။ ထိုပုဂ္ဂိုလ်၏ ထိုပညာသည် မတည်၊  
မတိုးပွား၊ ဆုတ်ယုတ်သည် သာလျှင်တည်း။

ရဟန်းတို့၌ သို့လျှင် ပုဂ္ဂိုလ်သည် ပေါ်ပြီး နှစ်မြစ်ပြန်၏။

(၂) ရဟန်းတို့အဘယ်သို့လျှင် ပုဂ္ဂိုလ်သည် ပေါ်ပြီးလျှင် တည်သနည်း။

ရဟန်းတို့၌ လောက၌ အချို့သော ပုဂ္ဂိုလ်သည် ကုသိုလ်  
တရားတို့၌ သဒ္ဓါတရားသည် ကောင်းမြတ်၏ဟုပေါ်လာ၏။ ဟိရိသည်  
ကောင်းမြတ်၏။ ပ။ ဩတ္တပ္ပသည် ကောင်းမြတ်၏။ ပ။ ဝီရိယသည်  
ကောင်းမြတ်၏။ ပ။ ကုသိုလ်တရားတို့၌ ပညာသည်ကောင်းမြတ်၏ဟု  
ပေါ်လာ၏။ ထိုပုဂ္ဂိုလ်၏ ထိုသဒ္ဓါတရားသည် မဆုတ်ယုတ်၊ မတိုးပွား၊  
တည်၏။ ထိုပုဂ္ဂိုလ်၏ ထိုဟိရိသည်။ ပ။ ထိုပုဂ္ဂိုလ်၏ ထိုပါဠတ္တပ္ပ။ ပ။  
ထိုပုဂ္ဂိုလ်၏ ထိုဝီရိယသည်။ ပ။ ထိုပုဂ္ဂိုလ်၏ ထိုပညာသည် မဆုတ်  
ယုတ်၊ မတိုးပွား၊ တည်မြဲတိုင်း တည်တံ့၏။

ရဟန်းတို့၌ သို့လျှင် ပုဂ္ဂိုလ်သည် ပေါ်ပြီးလျှင် တည်၏။



**ဖြစ်စေောင်ဆရာတော်ဘုရားကြီး**

(၃) ရဟန်းတို့အဘယ်သို့လျှင် ပုဂ္ဂိုလ်သည် ပေါ်ပြီးလျှင် တည်၏။

ရဟန်းတို့ ဤလောက၌ အချို့သော ပုဂ္ဂိုလ်သည် ကုသိုလ် တရားတို့၌ သဒ္ဓါတရားသည် ကောင်းမြတ်၏ဟု ပေါ်လာ၏။ ကောင်းမြတ်၏ဟု ပေါ်လာ၏။ ထိုပုဂ္ဂိုလ်သည် သုံးပါးသော သံယောဇဉ် “အနှောင်အဖွဲ့” တို့၏ အကြွင်းမဲ့ကုန်ခြင်းကြောင့် အပါယ်သို့ ကျခြင်း သဘောမရှိသော ကိန်းသေမြဲသော အထက်မဂ်သုံးပါးလျှင် လားရာရှိသော သောတာပန်ဖြစ်၏။

ရဟန်းတို့ ဤသို့လျှင် ပုဂ္ဂိုလ်သည် ပေါ်ပြီး၍ ကြည့်ရှု၏။ ထိုမှ ဤမှ ကြည့်ရှု၏။

(၄) ရဟန်းတို့ အဘယ်သို့လျှင် ပုဂ္ဂိုလ်သည် ပေါ်ပြီး၍ ကူးသနည်း။

ရဟန်းတို့ ဤလောက၌ အချို့သော ပုဂ္ဂိုလ်သည် ကုသိုလ်တရားတို့၌ သဒ္ဓါတရားသည် ကောင်းမြတ်၏ဟု ပေါ်လာ၏။ ဟိရီသည် ကောင်းမြတ်၏။ ပ။ ဩတ္တပ္ပသည် ကောင်းမြတ်၏။ ပ။ ဝီရိယသည် ကောင်းမြတ်၏။ ပ။ ကုသိုလ်တရားတို့၌ ပညာသည် ကောင်းမြတ်၏ဟု ပေါ်လာ၏။

ထိုပုဂ္ဂိုလ်သည် သုံးပါးသော သံယောဇဉ် “အနှောင်အဖွဲ့” တို့၏ အကြွင်းမဲ့ကုန်ခြင်းတို့ကြောင့် ရာဂ ဒေါသ မောဟတို့ ခေါင်းပါးသည်၏အဖြစ်ကြောင့် တစ်ကြိမ်သာလျှင် ကာမဘုံသို့ လာ၍ ဝဋ်ဒုက္ခ၏ အဆုံးကို ပြုကာ သကဒါဂါမ် ဖြစ်၏။



ရဟန်းတို့၌သို့လျှင်ပုဂ္ဂိုလ်သည်ပေါ်ပြီး၍ကူး၏။

(၅)ရဟန်းတို့ အဘယ်သို့လျှင် ပုဂ္ဂိုလ်သည် ပေါ်ပြီးလျှင် ထောက်တည်ရာသို့ရောက်သနည်း။

ရဟန်းတို့ ၏လောက၌ အချို့သော ပုဂ္ဂိုလ်သည် ကုသိုလ်တရားတို့၌သဒ္ဓါတရားသည်ကောင်းမြတ်၏ဟုပေါ်လာ၏။ ဟိရိသည် ကောင်းမြတ်၏။ ပ။ ဩတ္တပ္ပသည် ကောင်းမြတ်၏။ ပ။ ဝီရိယသည်ကောင်းမြတ်၏။ ပ။

ကုသိုလ်တရားတို့၌ ပညာသည် ကောင်းမြတ်၏ ဟု ပေါ်လာ၏။ ထိုပုဂ္ဂိုလ်သည်အောက်ပိုင်းသံယောဇဉ်“အနှောင်အဖွဲ့”ငါးပါးတို့၏ အကြွင်းမဲ့ကုန် ခြင်းကြောင့် ဗြဟ္မာဘုံ၌ ဥပပတ် ပဋိသန္ဓေနေ၍ ထိုဘုံ၌သာလျှင် ပရိနိဗ္ဗာန် ပြုမည့် ထိုဘုံမှ ပြန်လည်ခြင်း သဘောမရှိသူအနာဂါမ်ဖြစ်၏။

ရဟန်းတို့၌သို့လျှင်ပုဂ္ဂိုလ်သည်ပေါ်ပြီး၍ထောက်တည် ရာသို့ရောက်၏။

(၆)ရဟန်းတို့ အဘယ်သို့လျှင် ပုဂ္ဂိုလ်သည် ပေါ်ပြီး၍ ကူးမြောက်သူကမ်းတစ်ဖက်သို့ရောက်သူ (နိဗ္ဗာန်တည်းဟူသော) ကြည်းကုန်းထက်၌တည်၍ မကောင်းမှုကို အပပြုပြီးသူဖြစ်သနည်း။

ရဟန်းတို့ ၏လောက၌ အချို့သော ပုဂ္ဂိုလ်သည် ကုသိုလ်တရားတို့၌သဒ္ဓါတရားသည်ကောင်းမြတ်၏ဟုပေါ်လာ၏။



မြစိမ်းစောင်းဆရာတော်ဘုရားကြီး

ဟိရိသည် ကောင်းမြတ်၏။ပ။ ဩတ္တပ္ပသည် ကောင်းမြတ်၏။ပ။  
ဝိရိယသည် ကောင်းမြတ်၏။ပ။ ကုသိုလ်တရားတို့၌ ပညာသည်  
ကောင်းမြတ်၏ဟုပေါ်လာ၏။ ထိုပုဂ္ဂိုလ်သည် အာသဝေါတရားတို့၏  
ကုန်ခြင်းကြောင့် အာသဝေါ တရားကင်းသော လွတ်မြောက်သော  
ကိုယ်တိုင်မျက်မှောက်ပြုလျက် ရောက်၍နေ၏။

ရဟန်းတို့ ဤသို့လျှင် ပုဂ္ဂိုလ်သည် ပေါ်ပြီး၍ ကူးမြောက်သူ ကမ်းတစ်  
ဖက်သို့ရောက်သူ နိဗ္ဗာန်တည်းဟူသော ကြည်းကုန်းထက်၌ တည်သူ  
မကောင်းမှု ကို အပပြုပြီးသူ ဖြစ်၏။

(၇) ရဟန်းတို့လောက၌ ရေဥပမာရှိကုန်သော ဤပုဂ္ဂိုလ်  
ခုနစ်မျိုးတို့သည် ထင်ရှားရှိကုန်၏ဟု (မိန့်တော်မူ၏)။



# မြစ်စီးတောင်ဆရာတော်ဘုရားကြီး ဟောကြားတော်မူသော “ရေညပမာတရားတော်”

ရေညပမာထားပြီးတော့ပုဂ္ဂိုလ်ခွဲခြားပြမယ်ပုဂ္ဂလဗေဒ  
ပေါ့လေ။ ဟိုမြစ်ကြီးထဲမှာ ယောဂီတို့အာရုံပြုကြည့်ပေါ့။  
မြစ်ထဲမှာလူခုနစ်ယောက် မျောပါလာကြတယ်။

ဟိုအထက်ဘက်မှာ မိုးတွေကရွာ၊တောင်ကျချောင်း  
ရေတွေနဲ့ပေါ့။ ဒိုက်ဖက်တွေ၊ ချုံနွယ်ပိတ်ပေါင်းတွေ၊အကာလ  
မိုးကြီးဆိုတော့ ညအခါပေါ့လေ။ မှောင်မဲနေတဲ့အချိန်။ အဲလို  
မှောင်မဲနေတဲ့အချိန်မှာ အဲဒီပုဂ္ဂိုလ် ခုနစ်ယောက်ဟာ ဟိုမြစ်  
ဖျားကနေ စပြီးတော့မျောကြတယ်။

ရေစီးကလည်း အင်မတန်သန်၊ မြစ်ကလည်းကျယ်၊  
နက်ကလည်းနက်။

မျောမျောချင်းပဲ ပထမ ပုဂ္ဂိုလ် မြုပ်သွားတယ်။



မြစိမ်းတောင်ဆရာတော်ဘုရားကြီး

မြုပ်မျောပေါ့။ ပထမပုဂ္ဂိုလ်က ဘယ်လိုပါလိမ့်။

(မြုပ်မျောပါ ဘုရား. .)

ရောက်ရောက်ချင်းသူကရေထဲရောက်တယ်ဆိုရင်ပဲ ကျောက်ခဲ  
ချလိုက်သလိုပဲ။ ခဏပဲ ရေထဲမရောက်ခင်လေးပဲ ရေထဲမှာ  
နည်းနည်း ယက်ကန်ယက်ကန် လုပ်ပြီး မြုပ်သွားတယ်။

နောက်တစ်ယောက်ကတော့ သူက ချက်ချင်းတော့  
မမြုပ်ပါဘူးတဲ့။ ပေါ်တော့ပေါ်နေတယ်။ ဒါပေမယ့်အဲဒီပုဂ္ဂိုလ်  
လည်းမြုပ်တော့မယ် သူလည်းပဲဘာမှ ကူးလည်းမကူးတတ်  
ဘူး။ ဘာမှလည်း ကိုင်စရာ တွယ်စရာလည်း ဘာမှ မတွေ့ဘူး။  
အဲဒီတော့ အဲဒီပုဂ္ဂိုလ်လည်းပဲ ကျိန်းသေမြုပ်မယ့်ပုဂ္ဂိုလ်တဲ့။  
ပထမပုဂ္ဂိုလ်ကတော့မြုပ်သွားပြီ ဒုတိယပုဂ္ဂိုလ် ကကျိန်းသေ  
မြုပ်မယ့်ပုဂ္ဂိုလ်။

နောက်တစ်ခါ တတိယ ပုဂ္ဂိုလ်ကိုသွားရအောင်။  
တတိယပုဂ္ဂိုလ်က ဘယ်လိုလဲဆိုတော့ ပေါ်တော့ ပေါ်နေ  
တယ်တဲ့ သူက။ အဲ သူလည်း မြုပ်တော့ မြုပ်မှာပဲ။ သူက  
ချက်ချင်းမမြုပ်သေးဘူး။ သူက တော်တော်လေး ကြာအောင်  
မျောအုံးမယ်။ ဘာဖြစ်လို့လဲဆို သူကဒိုက်ဖက်တွေ၊ ဝါးတွေ၊  
တုံးတွေ အဲဒါတွေကို ဖက်တွယ်ထားတဲ့အတွက်ကြောင့်  
ဒုတိယ ပုဂ္ဂိုလ်လို မြန်မြန် မမြုပ်ဘူးပေါ့။ သူက တော်တော်  
လေး သွားရအုံးမယ်။ သူက အဲဒီဒိုက်ဖက်တွေ၊ တုံးတွေပေါ်မှာ  
ဖက်ပြီးတော့ သူကစီးသွားတယ်။ ရေကလည်း ရေစီးက သန်



ညကြီးလည်း ဖြစ်နေတော့ မှောင်မည်းနေတယ်။ သူကတော့ အဲဒီပေါ်မှာပျော်နေတာပဲ သီချင်းလေး ဘာလေးဆိုပြီးတော့ မျောပါသွားတယ်။

ပထမပုဂ္ဂိုလ်က တမ်းပြီးတော့ မြုပ်တယ်။ ဒုတိယ ပုဂ္ဂိုလ်က ယက်ကန်ယက်ကန်နဲ့ ဘာမှ တိုင်တွေ ဘာတွေ ဝါးတွေ မတွေ့တဲ့အခါကျတော့အခုတော့ ခဏမျောနေတယ်။ တော်ကြာမြုပ်တော့မယ်။ သူကလည်း ကျိန်းသေမြုပ်မယ့် ပုဂ္ဂိုလ်ပဲ။ သူကြည့်ရတာ မြုပ်ကိုမြုပ်တော့မယ် ဘယ်လိုမှကို သူ့ဘေးနားမှာ ဝါးတွေတိုင်တွေ ဘာမှမရှိဘူး။ ရေစီးကလည်း သန်တယ်။ ရေကလည်းနက်တယ်။ သူကလည်း မကူးတတ်ဘူး ဆိုတော့ ယောဂီတို့သူကလည်း မြုပ်ဖို့ရာတော့ မကျိန်းသေ ဘူးလား။

(ကျိန်းသေပါတယ် ဘုရား...)

မြုပ်မယ် ပုဂ္ဂိုလ်တဲ ဒုတိယ။

တတိယပုဂ္ဂိုလ်။

တတိယပုဂ္ဂိုလ် သူကမြုပ်တော့ မမြုပ်သေးဘူး။ ဒိုက်ဖတ်တွေ၊ ဝါးတွေ၊ ဖောင်တွေပေါ်မှာ တက်စီးပြီးတော့ သူက သီချင်းတွေ ဘာတွေ ဆိုပြီးတော့ သူက မျောနေတယ်။ ဒါ တတိယပုဂ္ဂိုလ်။

စတုတ္ထပုဂ္ဂိုလ်က သူက တိုင်တွေ၊ တုံးတွေအကုန်လုံး





**မြစိမ်းတောင်ဆရာတော်ဘုရားကြီး**

ဖောင်ဖွဲ့ပြီးတော့ အဲဒီပေါ်မှာတက်နေတယ်။ ဒါပေမယ့် သူက အေးအေးဆေးဆေးမနေဘူး။ ခုနတုန်းက ပုဂ္ဂိုလ်ကတော့ သူက အဲဒီပေါ်မှာ အိပ်ပြီးတော့ လိုက်သွားတယ်။

စတုတ္ထပုဂ္ဂိုလ်ကတော့ အဲဒီလိုမဟုတ်ဘူး။ အေးအေးဆေးဆေးမနေနိုင်ဘူး၊ ဉာဏ်အမျှော်အမြင်ရှိတယ်။ အခုစီးနေတာက မြစ်ထဲမှာယောဂီတို့မြစ်ဟာ စီးသွားရင်နောက်ဘယ်ရောက်မလဲ။

*(ပင်လယ်ထဲရောက်မှာပါ ဘုရား..)*

အဲဒါနဲ့ယောဂီတို့သူက အမြော်အမြင်ရှိတယ်၊ အမြော်အမြင်ရှိတဲ့အခါကျတော့ ဒီမြစ်ဟာ ကြာလို့ရုံရင် ပင်လယ်ထဲရောက်မယ်၊ မှောင်မည်းနေပေမယ့် သူက ပညာရှိတဲ့ ပုဂ္ဂိုလ်များ တွေးကြည့်ရင် ပြေးကြည့်တာထက်မှန်တယ်၊ ဒီအတိုင်းမျောသွားရင် ပင်လယ်ထဲရောက်မယ်၊ ပင်လယ်ထဲရောက်ရင် ယောဂီတို့ ကမ်းမမြင်၊ လမ်းမမြင်ဆိုတော့ အဲဒီကျမှ ကူးရင် ရပါ့မလား။

*(မရပါဘူးဘုရား..)*

အဲဒီကျရင်တော့ ကျိန်းသေကို မြုပ်တော့မှာပဲ၊ အခုချိန်ဟာ အရေးကြီးတယ်။ သူက အမြော်အမြင်ရှိတဲ့ပုဂ္ဂိုလ်က၊ အခုချိန်က အရေးကြီးတယ်၊ အခုက ကမ်းကို လှမ်းကူးရင် ရသေးတယ်၊ မြစ်ဆိုတော့ ဒါ ပင်လယ်လောက်မှ ကျယ်မှ မကျယ်ပဲ၊ ဒါလက်ပစ်ကူးသွားရင် ရနိုင်သေးတယ်၊ တုံးလေး



တိုင်လေး ဘေးနားမှာ ညှပ်ပြီးတော့ ကူးသွားရင် ရနိုင်တယ်။  
 ဘေးနားမှာ ချုံနွယ်ပိတ်ပေါင်းတွေက များနေတဲ့ အခါကျ  
 တော့ ချုံနွယ်ပိတ်ပေါင်း တွေကိုလည်းပဲတုတ်တွေဘာတွေနဲ့  
 ရှင်းရသေးတယ်။ ညကြီးမှောင်မှောင်ကြီး ဆိုတော့ကြည့်ရင်  
 တိုင်းလည်း ကြည့်လို့ မရဘူး။ လျှပ်စီးလက်လိုက်တဲ့ အခါမှ  
 လှမ်းကြည့်ရတယ်။ ဘယ်လောက်ကြိုးစားရသလဲဆိုတာဟုတ်  
 လား။ မှောင်မည်းနေတော့ ဓါတ်မီးတွေ ဘာတွေလည်း ဘယ်ပါမ  
 လဲ။ မပါတဲ့ အခါကျတော့ မှောင်မည်းနေတော့ မမြှုပ်အောင်လည်း  
 ကြိုးစားရသေးတယ်။ ဒိုက်ဖက်တွေ၊ တုံးတွေ၊ ဖောင်တွေပေါ်မှာမြွေ  
 တွေ၊ ကင်းတွေပါတတ်သေးတယ်။ အဲဒီအန္တရာယ်တွေလည်းပဲ  
 ရှောင်ရ၊ တိမ်းရသေးတယ်။ နောက်တခါ ကမ်းကိုလည်း  
 လျှပ်စီးလက်တဲ့ အခါ ကြည့်ရသေးတယ်။ ကမ်းကြည့်တော့မှ  
 ကိုယ်က မြစ်လယ်ခေါင်မှာ၊ ကိုယ်က ဘယ်ဘက်နဲ့ နီးသလဲ၊  
 ဘယ်ဘက်နဲ့ နီးသလား၊ ညာဘက်နဲ့ နီးသလား၊ နီးတဲ့ဘက်  
 ကူးရင်မြန်မြန်ရောက်မှာပေါ့။ ကိုယ်က ဥပမာ ဘယ်ဘက်ကို  
 နီးနေပြီးတော့ညာဘက်ဖြတ်ကူးတယ်ဆိုတော့အဲ့ဒါအဝေးကြီး  
 ကူးရမှာ၊ ဟုတ်တယ်မဟုတ်လား။ ကိုယ်နီးတဲ့ဘက်ကို ကိုယ်ကူး  
 နိုင်အောင်လည်း ဘယ်ဘက်နဲ့ နီးသလဲ။ ဝါနဲ့ ကမ်းနဲ့ ဘယ်  
 ဘက်နဲ့နီးသလဲ။ အဲဒါကလည်း လျှပ်စီးလက်တဲ့အခါပဲကြည့်  
 ခွင့်ရတာနော်။ အဲဒီလို ကမ်းကို ရှာဖွေပြီးတော့ ကူးနေတဲ့ပုဂ္ဂိုလ်၊  
 သူက မျောတာတော့ မဟုတ်ဘူး ကမ်းကို ရှာဖွေနေတာ။



မြစိမ်းတောင်ဆရာတော်ဘုရားကြီး

ခုနတုန်းကတော့ ဒိုက်ဖတ်တွေပေါ်တက်စီးသွားတဲ့ပုဂ္ဂိုလ်က  
တော့ မျောနေတဲ့ပုဂ္ဂိုလ်ပေါ့ဗျာ၊ ဒါကကမ်းရှာနေတဲ့ ပုဂ္ဂိုလ်တဲ့  
နံပါတ်(၄) က နှစ်ပိုင်းရှိတယ်၊ ကမ်းရှာနေတဲ့အပိုင်းရယ်၊  
နောက်တခါ ကမ်းကို မြင်သွားတဲ့ အပိုင်းရယ်၊ ဘယ်နှစ်ပိုင်း  
ပါလိမ့်။

(နှစ်ပိုင်းပါဘုရား..)

ကမ်းရှာနေတယ်၊ပင်ပင်ပန်းပန်းရှာရတယ်၊ မမြုပ်  
အောင်လည်းကြိုးစားရသေးတယ်၊ ရေလယ်ခေါင်မှာကိုး၊  
မမြုပ်အောင်လည်း ကြိုးစားရသေးတယ်၊ မြွေတွေ၊ ကင်းတွေ  
ကိုလည်းပဲ ကြည့်ရသေးတယ်၊ အဲဒါတွေလည်းပဲ ရှောင်ရသေး  
တယ်၊ ဟာဘေးနားမှာလည်း ရှုံ့နွယ်ပိတ် ပေါင်းတွေကလည်း  
ပဲ လူတစ်ရပ်လောက်ရှိတယ် အများကြီးပဲ။ ဟိုတောင်ကျ  
ချောင်းရေက အကုန်တိုက်ချလာတာ၊ အဲဒါတွေကိုလည်းဘဲ  
ရှင်းလင်းဖယ်ပြီးတော့ သုတ်သင်ရှင်းလင်း၊ ကမ်းကိုလည်းဘဲ  
ကြည့်ရသေးတယ်၊ ဟိုဘက်ကြည့်ရ ဒီဘက်ကြည့်ရ၊  
ကြည့်ချင်တဲ့အချိန် လည်းကြည့်လို့မရဘူး၊ လျှပ်စီးလက်တဲ့  
အခါလေးကြည့်ရတာ၊ အဲဒီလိုကြိုးစားပွားများရင်းနဲ့ သူက  
မျောပါသွားတယ်၊ ကမ်းကိုကြည့်ပါများတော့ နောက်ကျတော့  
သူဘေးနားက ပေါင်းပင်တွေ ဘာတွေညာတွေ ဖယ်ရှင်းပြီး  
တော့ ကြိုးစားပန်းစားနဲ့ကြည့်တော့ နောက်ကျတော့ လျှပ်စီး  
လက်လိုက်တော့ ကမ်းကိုမြင်သွားတယ်၊ နံပါတ်(၄) ပုဂ္ဂိုလ်



ပြောနေတာနော်၊ ဪ ညာဘက်မှာ သို့မဟုတ် ဘယ်ဘက်မှာ ကမ်းမြင်သွားပြီ သူတော်ကောင်းတို့၊ အဲဒါကမ်းမြင်သွားတဲ့ ပုဂ္ဂိုလ်ပေါ့ဗျာ . .နံပါတ်(၄)က။

နံပါတ်(၅) က ကမ်းဆီကူးသွားပြီတဲ့၊ ကမ်းမြင်သွား ပြီဆိုတော့ ကမ်းဆီကူးပြီပေါ့၊ ကမ်းဆီ ကူးသွားပြီတဲ့၊ နံပါတ် ဘယ်လောက်ရောက်သွားပြီလည်း။

(နံပါတ်(၅)ပါဘုရား ...)

အဲနံပါတ်(၆)ကျတော့ ကမ်းနားကို ရောက်သွားပြီ၊ ထောက်ရာတည်ရာ ရသွားပြီ၊ မတ်တပ်ရပ်လို့ ရသွားပြီ၊ ခုန မြစ်လယ်ခေါင်မှာတုန်းက ဘယ်ရပ်လို့ရမလဲ၊ အခုကတော့ ထောက်ရာတည်ရာ ရသွားတော့ မတ်တပ်ရပ် လို့ ရသွားပြီတဲ့။

ဟော နံပါတ်(၇) ပုဂ္ဂိုလ်ကျတော့ ကမ်းပေါ်ကို တက် ဖို့ပဲကျန်တော့တယ်၊ ရေတဖြည်းဖြည်းနဲ့ တစ်မိုက်လောက် တစ်ထွာလောက်ပဲ ရှိတော့တယ် ရောက်သွားပြီ၊ ကမ်းပေါ် တော့ မရောက်သေးဘူးပေါ့ဗျာ၊ ကမ်းပေါ်ကို တက်ဖို့ပဲ ကျန် တော့တယ်၊ ခုနတုန်းက ပုဂ္ဂိုလ်ကတော့ ခူးခေါင်းလောက်၊ ခါးလောက်ရှိသွားပြီပေါ့။ ထောက်ရာ၊ တည်ရာ၊ ရပ်ရာ ရသွားပြီ၊ နံပါတ်(၆)က။

နံပါတ်(၇)က ကမ်းပေါ်တက်ဖို့ပဲကျန်တော့တယ်၊ နောက်တစ်လှမ်းလှမ်းလိုက်ရင် ကမ်းပေါ်ရောက်ပြီပေါ့ဗျာ၊ အဲလူ



မြစိမ်းတောင်ဆရာတော်ဘုရားကြီး

ဘယ်နှစ်ယောက်လဲ၊

(၇)ယောက်ပါဘုရား...

အဲဒီလောကကြီးထဲမှာလည်း (၃၁)ဘုံကျင်လည်  
နေကြတဲ့ သတ္တဝါတွေကိုလည်း ပုဂ္ဂိုလ်အားဖြင့်ခွဲလိုက်မယ်  
ဆိုရင် (၇)မျိုးရှိတယ်။

နံပါတ်(၁) ပုဂ္ဂိုလ်က တန်းမြင်တာပဲ သူက ဟိုက  
ရေတွေ တိုက်ချလာလိုက်၊ ရေထဲမျောပါလာတယ်ဆို နည်း  
နည်းတောင် မမျောနိုင်ဘူး တန်းမြင်တော့တာဘဲ။

အဲဒီပုဂ္ဂိုလ်ကဘယ်လိုပုဂ္ဂိုလ်မျိုးလဲဆိုတော့  
နိယတမိစ္ဆာဒိဋ္ဌိ(၃)ပါး၊ အယူမှားတဲ့ မိစ္ဆာဒိဋ္ဌိပုဂ္ဂိုလ်တွေ။  
နိယတမိစ္ဆာဒိဋ္ဌိဆိုတာ အဟေတုကဒိဋ္ဌိ၊ နတ္ထိကဒိဋ္ဌိ၊ အကြိယ  
ဒိဋ္ဌိ။ အဟေတုကဒိဋ္ဌိ အကြောင်းကိုပယ်တယ်၊ နတ္ထိကဒိဋ္ဌိ  
အကျိုးကိုပယ်တယ်၊ အကြိယဒိဋ္ဌိ အလုပ်ကိုပယ်တယ်။  
ကံကိုပယ်တာက အဟေတုကဒိဋ္ဌိ၊ ကုသိုလ်၊ အကုသိုလ်  
မယ့်ဘူးဟေ့၊အဲဒါကို ပယ်တာ။ နောက်တခါ အကျိုးကို  
ပယ်တယ်။ နတ္ထိဒိဋ္ဌိ အကုသိုလ်က ဆိုးကျိုးပေးတယ်၊  
ကုသိုလ်က ကောင်းကျိုးကိုပေးတယ် မယ့်ဘူး အဲဒါတွေ  
လက်မခံဘူး အဲဒါက နတ္ထိကဒိဋ္ဌိ၊အကြိယဒိဋ္ဌိက အကုသိုလ်  
ရှောင်စရာမလိုဘူး၊ ကုသိုလ်လုပ်စရာမလိုဘူး၊ ကိုယ်ပျော်  
သလိုပဲနေ။ အဲဒါ အကြိယဒိဋ္ဌိ။ တစ်ခုပါရင် အကုန်ပါတာဘဲ။  
အကြောင်းပယ်ရင်လည်း အကျိုးပယ်ရာ မရောက်ဘူးလား။



အကျိုးပယ်ရင်လည်း အကြောင်းပယ်ရာ မရောက်ဘူးလား။  
အဲဒီလိုအကြောင်းတွေအကျိုးတွေကို ပယ်တဲ့အယူမှားကြီး  
ဟာ “နိယတမိစ္ဆာဒိဋ္ဌိ” လို့ ခေါ်ပါတယ်။ “နိယတ” ဆိုတာ  
မြဲတာပေါ့ဗျာ။ “မိစ္ဆာ” ဆိုတာ မှားတာ။ “ဒိဋ္ဌိ” ဆိုတာအယူ၊ မြဲတဲ့  
အယူမှားကြီးတဲ့သူတော်ကောင်းတို့။

ဘာမြဲတာလဲဆို သေရင် အဝီစိကျစို့ မြဲတယ်တဲ့  
အဲဒီအကြောင်းမို့လို့မြဲတဲ့အယူမှားတဲ့။ အကုသိုလ်ထဲမှာအပြစ်ကြီး  
ဆုံးပဲ။ အကုသိုလ်ထဲမှာ သူများအသက် သတ်တာ၊ သူများ  
ပစ္စည်းခိုးတာ စသည်အားဖြင့် အကုသိုလ်တွေမရှိဘူးလား။  
အေး... အဲဒီအကုသိုလ်ထဲမှာအပြစ်အကြီးဆုံးပဲ။ ဒုတိယ  
အပြစ်ကြီးဆုံးကပဉ္စာနန္တရိယကံ၊ အဖေသတ်တာ၊ အမေသတ်  
တာ၊ ရဟန္တာသတ်တာ၊ နောက်တခါဘုရားကို သွေးစိမ်းတည်  
အောင် လုပ်တာ၊ သံဃာသင်းခွဲတာ ပဉ္စာနန္တရိယကံ။ အဲ  
ပဉ္စာနန္တရိယကံလည်းပဲ သေလို့ ရှိရင်အဝီစိပဲ။

နိယတမိစ္ဆာဒိဋ္ဌိ (၃)ပါးသမားကလည်း အဝီစိပဲ။  
ဒါပေမယ့်မတူဘူး။ နိယတမိစ္ဆာဒိဋ္ဌိ (၃)ပါးက ပိုပြီး အပြစ်ကြီး  
တယ်။ ဒီဘဝမှာ နိယတမိစ္ဆာဒိဋ္ဌိ အယူမှားပြီး သေသွားလို့  
မြုပ်သွားလို့ရှိရင် ဒီကမ္ဘာမီးလောင်၊ မီးမလောင်တဲ့ကမ္ဘာပြောင်း  
ပြီးတော့ ငရဲခံရတယ်။

သူတော်ကောင်းတို့အင်မတန် ကြောက်ဖို့ မကောင်းဘူးလား။

(ကောင်းပါတယ်ဘုရား...)



မြစိမ်းတောင်ဆရာတော်ဘုရားကြီး

အဲဒီနိယတမိစ္ဆာဒိဋ္ဌိ ဘယ်က ဆင်းသက်လာသလဲ ဆိုတော့ “သက္ကာယဒိဋ္ဌိ”က ဆင်းသက်လာတယ်တဲ့။ နိယတမိစ္ဆာဒိဋ္ဌိ အင်မတန်မှပဲ ကြောက်စရာကောင်းတဲ့ အယူ မှားကြီး သေရင် အဝိစိရောက်မယ် အယူမှားကြီးဟာဘယ်က ဆင်းသက်လာလဲဆိုတော့ ဟို “သက္ကာယဒိဋ္ဌိ”က။

ယောဂီတို့ ခဏခဏ တရားနာနေတယ်။ မေးကြည့် ရအောင်။ “သက္ကာယ” ဆိုတာ ဘာပါလိမ့်။

(ခန္ဓာငါးပါးပါဘုရား...)

ဒိဋ္ဌိဆိုတာက ငါဘဲ၊ သူဘဲ၊ ယောက်ျားဘဲ၊ မိန်းမဘဲလို့ ယူတာ၊ အေး ခန္ဓာငါးပါးကို ငါဘဲ၊ သူဘဲ၊ ယောက်ျားဘဲ၊ မိန်းမဘဲလို့ ယူတာ။ အဲတော့ သက္ကာယနဲ့ ဒိဋ္ဌိပေါင်းတော့ ။

(“သက္ကာယဒိဋ္ဌိ” ပါဘုရား...)

“သန္ဓေ ကာယော သက္ကယော” အထင်အရှားရှိတဲ့ ရုပ်နာမ်တွေကို “သက္ကာယ” လို့ ခေါ်တယ်။ ခန္ဓာငါးပါးက သက္ကာယဘဲ။ “သက္ကာယေ ပဝတ္တာတိ သက္ကာယဒိဋ္ဌိ” အဲ..ခန္ဓာ ငါးပါး၌ အယူမှားတာ သက္ကာယဒိဋ္ဌိ ဘဲ။ ငါဘဲ၊ သူဘဲ၊ ယောက်ျားဘဲ၊ မိန်းမဘဲလို့ ထင်နေကြတယ်။ သူ့နယ်နဲ့ သူတော့ ကန် သတ်ထားပေါ့။ ပညတ်နယ်ကတော့ ငါ၊ သူတပါး၊ ယောက်ျား၊ မိန်းမ၊ ပုဂ္ဂိုလ်၊ သတ္တဝါ ရှိပါတယ်။ သမုတိသစ္စာနယ်က။ အခုပြောတာက ပရမတ္ထသစ္စာနယ်မှာ ဝိပဿနာနယ်မှာ ငါ၊ သူ၊ ယောက်ျား၊ မိန်းမ၊ ပုဂ္ဂိုလ်၊ သတ္တဝါ



မရှိဘူး။ သူတော်ကောင်းတို့ ဘာနဲ့ဘာပဲ ရှိပါလိမ့်။

(ရှုပ်နဲ့နာမ်ဘဲ ရှိပါတယ်ဘုရား...)

အဲဒီ ရှုပ်နဲ့နာမ်ကို မမြင်ပဲနဲ့သူတို့မြင်တာ ငါဘဲ၊ သူဘဲ၊  
ယောက်ျားဘဲ၊ မိန်းမဘဲ မြင်တယ်။ သက္ကာယဒိဋ္ဌိ အားကြီးတဲ့  
ပုဂ္ဂိုလ်များ။ ငါရှိလာတော့ နောက်က ငါ့ဥစ္စာ ဆိုတာ  
လိုက်လာတယ်။ ငါဘဲ၊ သူဘဲ၊ ယောက်ျားဘဲ၊ မိန်းမဘဲ  
ထင်တော့ ငါ့သားဘဲ၊ ငါ့သမီးဘဲ၊ ငါ့ဇနီးဘဲ၊ ငါ့ခင်ပွန်းဘဲ  
တခါတည်းကိုဘဲ စွဲစွဲလန်းလန်းကြီး ဖြစ်မလာဘူးလား။

(ဖြစ်လာပါတယ် ဘုရား...)

ခုနတုန်းက “သက္ကာယဒိဋ္ဌိ”ကို အတ္တဒိဋ္ဌိ လို့လည်း ပြောလို့ရ  
တယ်။ အတ္တသက္ကာယဒိဋ္ဌိကို အတ္တသဘောပြောလို့ရတယ်။  
ခုနတကျကျတော့ “အတ္တနိယ” အတ္တရှိလို့ အတ္တနိယ ဖြစ်  
တာ။ သက္ကာယဒိဋ္ဌိရှိတဲ့ အတွက်ကြောင့်မို့လို့ တကျဖြစ်ရ  
တယ်။ ငါရှိလို့ ငါ့ဥစ္စာ၊ ငါ့သား၊ ငါ့သမီး၊ ငါ့ဇနီးဆိုတာ  
သိမ်းပိုက်တဲ့သဘော၊ ပိုင်ဆိုင်တဲ့သဘော ဒီလိုဖြစ်လာတယ်။  
အဲဒီလို သိမ်းပိုက်တဲ့ အတွက်ကြောင့်မို့လို့ တကျ အသေးစား  
ကနေတကျအကြီးစားဖြစ်လာတယ်။ အတ္တ၊ အတ္တနိယကြောင့်  
ဒိဋ္ဌိတကျကြောင့်မာနလည်း လာတာဘဲ။ တကျ၊ မာနဒိဋ္ဌိ  
အဲဒါ ပပဉ္စတရားသုံးပါး။ သံသရာ ချဲ့ထွင်တတ်တဲ့တရား။  
အဲဒါကိုပဲ အများသိအောင် ပြောမယ်ဆိုရင် လောဘ၊ ဒေါသ၊  
မောဟပေါ့ဗျာ။ တကျက လောဘပေါ့၊ မာနက ဒေါသပေါ့။





မြစိမ်းတောင်ဆရာတော်ဘုရားကြီး

ဒိဋ္ဌိက မောဟပေါ့၊ လောဘ၊ ဒေါသ၊ မောဟတရား(၃)ပါး။  
အဲဒီ လောဘ၊ ဒေါသ၊ မောဟတွေ အားကြီးလာတော့ ခုနက  
အဝီစိကို ကျိန်းသေကျမယ့် အယူမှားကြီးဖြစ်ရတယ်။

ကုသိုလ်၊ အကုသိုလ် မယုံဘူးဟေ့၊ အကုသိုလ်တွေ  
လုပ်နေတဲ့သူတွေ သူဌေးတွေဖြစ်နေတာဘဲ မယုံဘူး။ ဟာ  
ကုသိုလ်ကောင်းမှုတွေ လုပ်နေတဲ့ပုဂ္ဂိုလ်တွေ ဆင်းရဲနေတာ  
အများကြီးဘဲ။ ဟာကုသိုလ်က ကောင်းကျိုးပေးတယ်ဆိုတာ  
မဟုတ်ပါဘူး။ အကုသိုလ်က ဆိုးကျိုးပေးတယ်ဆိုတာ  
မဖြစ်နိုင်ဘူး၊ မယုံဘူးပေါ့ဗျာ။ အဲဒီတော့ ကုသိုလ်  
အကုသိုလ်ကို ပယ်ရာ မရောက်ဘူးလား။

(ရောက်ပါတယ် ဘုရား...)

အဲဒါ ကံကိုပယ်တာ၊ အကြောင်းကိုပယ်တာ။  
အကုသိုလ်က ဆိုးကျိုးပေးတယ်၊ ကုသိုလ်က ကောင်းကျိုး  
ပေးတယ် ဒါလူတိုင်း ယုံတာ မဟုတ်ဘူးနော် သူတော်ကောင်း  
တို့။ ဗုဒ္ဓဘာသာဖြစ်နေလို့ လူတိုင်းယုံတယ် မအောက်မေ့နဲ့။  
လူတိုင်းယုံတာ မဟုတ်ဘူးဗျ။ တချို့ဘုရားသခင်က ဖန်ဆင်း  
သလိုလို၊ ထာဝရက ဖန်ဆင်းသလိုလို၊ ဟိုတမန်တော်က  
ဖန်တီးသလိုလို အမျိုးမျိုးဘဲ အယူအဆတွေ မရှိဘူးလား။

(ရှိပါတယ်ဘုရား...)

အေးအဲဒါတွေဟာ အယူအဆအမှားတွေပေါ့ဗျ။  
တကယ့်တကယ် ဖန်တီးတာ ဘယ်သူက ဖန်တီးတာလဲ။



ကံကဖန်တီးတာ။ ကိုယ်ပြုထားတဲ့ ကံက ဖန်တီးတာဘဲ။ အကုသိုလ်ကံက ဆိုးတာကို ဖန်တီးတယ်။ ကုသိုလ်ကံက ကောင်းတာကို ဖန်တီးတယ်။ ဪ ကံ ကံရဲ့ အကျိုးဟာ လက်တွေ့ဟာ အမှန်။ အဲဒါကို သူတို့က မသိတော့ ဟိုလူက ဖန်ဆင်းသလိုလို ဒီလူက ဖန်ဆင်း သလိုလို အဲဒီလိုတွေ ဖြစ်နေကြတယ်။ အဲဒါ ကံ ကံရဲ့အကျိုးကို ပစ်ပယ်လို့ ရှိရင် “အဟေတုက ဒိဋ္ဌိ၊ နတ္ထိက ဒိဋ္ဌိ” အဲဒီလို ဖြစ်သွားနိုင်တယ်။ အကုသိုလ် ရှောင်စရာ မလိုဘူး။ ကုသိုလ် လုပ်စရာ မလိုဘူး ၊ တဖြည်းဖြည်းနဲ့ အယူတွေက ပိုမှားလာတယ်နော်။

ဘာဖြစ်လို့ အဲဒီလို အယူမှားလဲဆိုတော့ များသော အားဖြင့် တချို့တချို့ အယူဝါဒတွေက ကိုယ်အောင်ရင် ပြီးတာ ဘဲ။ ကိုယ်နိုင်ဖို့ အရေးကြီးတယ်။ ကိုယ်စီးပွားရေးလုပ်ငန်းဘဲ ဖြစ်ဖြစ်၊ ဘာလုပ်ငန်းဖြစ်ဖြစ်၊ ကိုယ်အောင်မြင်ရင် ပြီးရော၊ ကျန်တဲ့လူ ဘာဖြစ်ဖြစ်၊ ဖြစ်ချင်ရာဖြစ်။ တိုက်ကွက်တစ်ခုလို ဘဲ ဒီလောကကြီး၊ ဘဝတစ်ခုဟာ၊ ကိုယ်လိုချင်တာရဖို့ အဓိကဘဲ။ ကျန်တာ တရားတာတွေ မတရားတာတွေ လာမပြောနဲ့ ၊ ဘာမှလက်မခံဘူး။ ကိုယ်လိုချင်တဲ့ဟာကိုရအောင်လုပ်မယ်။ အဲဒါ “မက္ခလိဂေါသာလဝါဒ” လို့ခေါ်တယ်။ အမြီးကျက် အမြီးစား၊ ခေါင်းကျက် ခေါင်းစား အဲဒီလို ဝါဒဆိုးကြီးတွေပေါ့ဗျာ။ အဲဒါ နိယတဓိတ္တာဒိဋ္ဌိ(၃)ပါးဘဲ။ အကြောင်းကိုပယ်တယ်၊ အကျိုးကိုပယ်တယ်၊ အလုပ်ကိုပယ်တယ်။ အလုပ်ကိုပယ်



**မြစိမ်းတောင်ဆရာတော်ဘုရားကြီး**

တယ်ဆိုတာ အကုသိုလ်ရှောင်စရာမလိုဘူး။ ကုသိုလ်လုပ် စရာမလိုဘူး။ အဲဒီအယူအဆမှားကြီးနဲ့ သေရင် ဘယ်ရောက်မလဲ။ အဝီစိရောက်မယ်၊ အပေါ်ယံမရောက်ဘူး။ အပေါ်ယံ ငရဲ၊ တိရစ္ဆာန်မဖြစ်ဘူး။ ဟိုး အဝီစိကို ရောက်မှာ၊ သိဦးငရဲတို့၊ ကာလသုတ်တို့ အဲဒါမဖြစ်ဘူး။ တိုက်ရိုက်တမ်းပြီးတော့ အနက်ဆုံး အဝီစိကိုကျမှာ။ အယူမှားလို့၊ အယူမှားလို့သူတော် ကောင်းတို့၊ ကဲအယူမှားတာ ကြောက်ဖို့ မကောင်းဘူးလား။ အေး ပထမဦးဆုံး တမ်းမြုပ်တဲ့ပုဂ္ဂိုလ်ဟာ အဲဒီပုဂ္ဂိုလ်ဘဲ။ အယူအဆမှားတဲ့ ပုဂ္ဂိုလ်ဟာ သေရင်တော့ အဝီစိဘဲ။ ဘာမှ ယတြာချေလို့လဲ မရဘူး။ ဘာမှလဲလုပ်လို့မရဘူး။ ဘယ်ကုသိုလ် ကမှလည်း မကယ်နိုင်ဘူး။ သေရင်သွားဘဲ အဲဒါအဝီစိဘဲ ပေါ်မလာဘဲအဲဒါ။

အကုသိုလ်ကို မယုံ၊ ကုသိုလ်ကို မယုံ၊ အကုသိုလ် ဆိုးကျိုးပေးတယ်ဆိုတာမယုံ၊ ကုသိုလ် ကောင်းကျိုးပေးတယ် ဆိုတာ မယုံ။ အကုသိုလ် ရှောင်စရာမလိုဘူး။ ကုသိုလ်လုပ် စရာမလိုဘူး အဲလို ယူတဲ့အယူဟာ ဘာဒိဋ္ဌိပါလိမ့်။ နိယတ မိစ္ဆာဒိဋ္ဌိပါဘုရား။ အေး နိယတမိစ္ဆာဒိဋ္ဌိ ယောဂီတို့ အရေးမကြီး ဘူးလား။

*(အရေးကြီးပါတယ်ဘုရား...)*

တရားနာတာ အဲဒါ အကျိုးအမြတ်ပဲ။ အဲဒီ ဒိဋ္ဌိ ဖြစ် ကို မဖြစ်တော့ဘူး တရားနာတဲ့ပုဂ္ဂိုလ်များလေ။ ဒါ တရားအား



ထုတ်တာကို အသာထားအုံး။ တရားနာကတည်းကိုက ဟာ..  
အကုသိုလ်ဟာ ဆိုးကျိုးပေးတယ်။ ကုသိုလ်ဟာ ကောင်းကျိုး  
ပေးတယ် ထပ်ခါထပ်ခါ ကြားနာနေရလို့ရှိရင် ခုနလို အယူဆိုး  
ကြီး ဖြစ်ပါတော့မလား။

(မဖြစ်ပါဘူးဘုရား။)

အကုသိုလ်၊ ကုသိုလ်ကို ယုံကြည်တယ်။ ယုံကြည်လို့ ကုသိုလ်  
လုပ်နေကြတာပေါ့။ အဲဒီတော့ အဲလို နိယတမိစ္ဆဒိဋ္ဌိ(၃)ပါး  
မဖြစ်နိုင်တော့ဘူး။

အဲဒီလို လောဘ၊ ဒေါသ၊ မောဟ သောင်းကျန်းလို့  
ရှိရင် အဖေလည်း သတ်နိုင်တယ်။ အမေလည်း သတ်နိုင်တယ်။  
ရဟန္တာလည်း သတ်နိုင်တယ်။ ရဟန္တာ ဆိုတာ ရဟန္တာလို့အော်  
ဟစ်နေတာ မဟုတ်ဘူး။ သူ့ဟာသူနေတာ။ အဲဒီလိုသွားပြီး  
တော့ ကိုယ်က ဒေါသကြီးလို့ရှိရင် ရဟန္တာသတ်တဲ့အဖြစ်  
ရောက်မသွားနိုင်ဘူးလား။

(ရောက်သွားနိုင်ပါတယ်ဘုရား...)

အဖေလည်းသတ်၊ အမေလည်းသတ်၊ ရဟန္တာ  
လည်းသတ်။ အဲဒီလိုတစ်ခုခုများသတ်မိလို့ရှိရင် ပဉ္စနန္ဒရိယ  
ကံဘဲ။ မြတ်စွာဘုရားကတော့ မရှိတော့လို့ သွေးစိမ်းတည်  
အောင် လုပ်လို့မရဘူးပေါ့။ သံဃာ သင်းခွဲတယ်။ အဲဒါလည်း  
ရတာဘဲ။ သံဃာသင်းခွဲတယ်။ သံဃာတွေ နှစ်ခြမ်းကွဲ  
အောင်လုပ်လို့ရှိရင် အဲဒါ သံဃာသင်းခွဲတဲ့ကံ သံဃဘေဒက



မြစိမ်းတောင်ဆရာတော်ဘုရားကြီး

ဘဲ။ သေရင်အဝီစိ ဘဲ။ ဘာမှယတြာချေလို့မရဘူး။ ဘာလုပ်  
 လို့မှ မရဘူး။ သေရင် အဝီစိဘဲ။ အဲဒါ သံဃာသင်းခွဲတဲ့  
 ပုဂ္ဂိုလ်တွေကတော့၊ အဖေသတ်တဲ့ ပုဂ္ဂိုလ်၊ အမေသတ်တဲ့  
 ပုဂ္ဂိုလ်၊ နောက်တစ်ခါ ရဟန္တာကို သတ်တဲ့ပုဂ္ဂိုလ်၊ သံဃာသင်း  
 ခွဲတဲ့ပုဂ္ဂိုလ်၊ မြတ်စွာဘုရားမရှိတော့လို့ထား၊ မြတ်စွာဘုရား  
 မရှိတဲ့အခါမှာ ရုပ်ပွားတော်တွေကိုလည်း ရှိသေတယ်။ တချို့က  
 ရုပ်ပွားတော်တွေကို အရည်ကျိုပစ်တာတို့၊ လည်ပင်းဖြတ်တာ  
 တို့လုပ်တာတွေရှိတယ်။ အဲဒါတွေ ချက်ချင်းငရဲကြီးတယ်။  
 အဲဒါတွေလည်းဘဲ။ သက်တော်ထင်ရှား ဘုရားကဲ့သို့ဘဲ။ ကြည်  
 ညိုရင်လည်းဘဲ အကျိုးကြီးသလို ဖျက်ဆီးရင်လည်းဘဲ အင်မ  
 တန်မှဘဲ အကုသိုလ်များတယ်။ အဲဒါက ပထမဦးဆုံးပုဂ္ဂိုလ်ဘဲ။  
 နည်းနည်းလေးရေထဲကျတာနဲ့ တမ်းမြပ်တာဘဲ။ သေတာနဲ့  
 အဝီစိရောက်တယ် ဒီလိုဆိုလိုပါတယ်။ ပထမပုဂ္ဂိုလ်။

ကဲ ဒုတိယပုဂ္ဂိုလ် သွားရအောင်။ ဒုတိယပုဂ္ဂိုလ်က  
 လူ့ပြည်တော့ ပြန်လာပါတယ်။ လူ့ပြည်ရောက်လာပြီးတော့  
 တရားလည်းမနာ၊ တရားလည်း အားမထုတ်တော့ သူ ရဲ့  
 သဒ္ဓါတရားတွေဟာ ရပ်တန့်လည်း မနေဘူး။ အမြဲတမ်း  
 လဆုတ်ပစ္စက္ခလို အမြဲ တမ်း ဆုတ်ယုတ်နေတယ်။ တချို့  
 တချို့ ဝိသားစုတွေ တချို့လူတွေကြည့်ပါလား။ ဟိုတုန်းက  
 အတိတ်က ကုသိုလ်ကံကြောင့် ကောင်းကောင်းမွန်မွန်  
 ချမ်းချမ်းသာ သာလေးတော့ နေကြပါတယ်ဗျာ။ မေ့မေ့လျော့



လျော့ ပေါ့ပေါ့ဆဆနဲ့ အာရုံငါးပါး ကာမဂုဏ်တရားတွေပဲ လိုက်စားနေတော့ အသက်ကြီးလာလေ ကိလေသာတွေ သောင်းကျန်းပြီးတော့ သဒ္ဓါလျော့လာလေ။ အဲလိုလူမျိုးတွေ လည်း မရှိဘူးလား။

(ရှိပါတယ်ဘုရား..)

အဲဒါ ခဏနေတာ၊ လူ့ပြည်မှာ ခဏနေတာ။ တော်ကြာအပယ်ရောက်အုံးမယ်၊ သူလည်းကျိန်းသေအပယ် ရောက်မယ့် ပုဂ္ဂိုလ်ပဲ။ သူ့ရဲ့ အတိတ်က ကုသိုလ်ကံလေး မကုန် ရင်တော့ နောက်တစ်ခါထပ်ပြီး လူဖြစ်ချင် ဖြစ်မယ်ပေါ့ဗျာ။ အတိတ်ကလုပ်ထားတဲ့ ကုသိုလ်လေးက ပါသေးတာကိုး။ အဲဒီတော့ သူ့ပစ္စုပ္ပန်မှာ သူ့သဒ္ဓါတရားက အမြဲတမ်းလျော့နေ တယ်။ သဒ္ဓါတွေလျော့တယ်ဆိုတော့ ဝီရိယလျော့တယ်၊ သတိ လျော့တယ်၊ သမာဓိလျော့တယ်၊ ပညာလျော့တယ်။ သူတိုး နေတာ ဘာတိုးနေလဲဆိုတော့ ကိလေသာပဲ တိုးလာတယ်။ လောဘတိုးလိုက်၊ ဒေါသတိုးလိုက်၊ မောဟတိုးလိုက်။ အတိတ်တုန်းက အကျိုး ပေးတာကို သူက တရားဘက်ကို အသုံးမချပဲနဲ့ ကိလေသာဘက် အသုံးချတယ်။ ကိလေသာ ဘက် အသုံးချတော့ နေ့တိုင်းနေ့တိုင်း ကိလေသာတိုးပြီးတော့ သဒ္ဓါ၊ ပညာတွေဟာ ဆုတ်ယုတ်သွားတယ်။ သဒ္ဓါ၊ ပညာတွေ ဆုတ်ယုတ်တယ်ဆိုတော့ သူတော်ကောင်းတို့ ကုသိုလ်နဲ့ အကုသိုလ် ဘယ်ဟာများမတုန်း။



မြစိမ်းစောင်ဆရာတော်ဘုရားကြီး

(အကုသိုလ်များပါတယ်ဘုရား...)

အေး၊ အကုသိုလ်များတဲ့ ပုဂ္ဂိုလ်ကတော့သေရင် အဲဒါ အပယ်ဘဲသူလည်းဘဲ။ သူကတော့ အဝီစိတော့ မဟုတ်ဘူး ပေါ့၊ ခုနက ကံကြီးနစ်ရ မထိုက်လို့ နိယတမိစ္ဆာဒိဋ္ဌိကံ တို့၊ နောက်တစ်ခါ ပဉ္စာနန္တရိယကံ တို့ အဲဒီကံတွေ လွတ်လို့ရှိရင် သိဉ္ဇဂြားဝရဲတို့၊ ကာလသုတ်၊ ယောရူဝတို့ ဒါမျိုးတွေကျနိုင် တယ်ပေါ့။

အဲ...သူက သဒ္ဓါတရားတွေ ဆုတ်ယုတ်တယ်တဲ့ ယောဂီတို့။ ယောဂီတို့ကျတော့ သဒ္ဓါတရားတွေ တိုးမနေဘူး လား။

(တိုးနေပါတယ်ဘုရား..)

အဲဒါ ကိုယ်နဲ့ချိန်ကြည့်ရတယ်။ သဒ္ဓါတရားဆုတ် ယုတ်တဲ့ ပုဂ္ဂိုလ်တွေ ယောဂီတို့ လှမ်းကြည့်ရင် မတွေ့နိုင်ဘူး လား။

(တွေ့နိုင်ပါတယ်ဘုရား..)

ကိုယ့် ပတ်ဝန်းကျင်မှာ အများကြီးရှိပါတယ်။ သဒ္ဓါတရားဆုတ်ယုတ်နေတဲ့ ပုဂ္ဂိုလ်တွေ။ ပျော်ပွဲရွှင်ပွဲသွားတယ် တချို့ဆံပင်တွေ ဘာတွေ ဖြူဖြုတ်ပြီး ခါးတွေဘာတွေတောင် ကုန်းနေပြီ။ အဲဒါ ပျော်ပွဲရွှင်ပွဲဘဲ ပျော်ပွဲရွှင်ပွဲဘဲ အဲဒါ နားထောင်လိုက် ကြည့်လိုက် အဲဒါဘဲ လုပ်နေတာဘဲ။ တရား နာဖို့ တရားအားထုတ်ဖို့ စိတ်ကိုမပါဘူး။ တရားနာဖို့ တရားအား



ထုတ်ဖို့ဆို ထွက်ပြေးရေး။ အဲဒါ သူနဲ့ မတည့်ဘူးလေ။ အဲဒါ မျိုးတွေ မရှိဘူးလား။ သဒ္ဓါတရားဟာ လဆုတ်ပက္ခလုံအမြဲတမ်း ဆုတ်ယုတ်နေတယ်။ လောကီပညာတတ်တာနဲ့ မဆိုင်ဘူး။ သူဟာသူ ဘာဘွဲ့ဘဲရရ။ သဒ္ဓါနဲ့ပညာတဖြည်းဖြည်းဆုတ်ယုတ် နေတယ်။ သူတတ်ထားတဲ့ပညာ သူရထားတဲ့ စည်းစိမ်ဥစ္စာ တွေဟာ ကိလေသာ အတွက်ချည်းဘဲ။ တရားအတွက် ဘာမှ မပါဘူး။ ဒါနလည်း အပြုဘူး။ သီလလည်း မဆောက်တည်ဘူး။ ဘာဝနာလည်း မပွားများဘူး။ ပျော်မယ်ပါးမယ် ခံစားမယ်၊ ပျော်မယ်ပါးမယ် ခံစားမယ်။ စားဖို့သောက်ဖို့ အလုပ်လုပ်မယ်၊ ခံစားမယ်။ သူ့အလုပ်က အဲဒါဘဲ။ အဲဒီလို သဒ္ဓါတရားဆုတ်ယုတ် တဲ့ ပုဂ္ဂိုလ်မျိုးဟာ အတိတ်ကံလေးရှိရင်တော့ထပ်ပြီး လူ၊ နတ် ဖြစ်ချင်ဖြစ်မယ်။ အတိတ်က ကံမကုန်သေးရင်ပေါ့ဗျာ။ အဲအတိတ်ကံ ကုန်ပြီဟေ့ဆိုရင်တော့ ဘယ်ရောက်မယ်။

(အပယ်လေးပါးကို ရောက်မှာပါဘုရား...)

အဲဒါ ပေါ် ပြီးတော့ မြုပ်မယ့် ပုဂ္ဂိုလ်တဲ့။ ဒုတိယ ပုဂ္ဂိုလ်က ဘယ်လိုပါလိမ့်။

(ပေါ်ပြီးတော့မြုပ်မယ့် ပုဂ္ဂိုလ်ပါ ဘုရား...)

အဲ...ကိုယ့်ကိုယ်ကို ဆန်းစစ်ရမယ်။ ဒို့ဘယ်ထဲများ ပါသလဲဆိုတာ။ ပထမပုဂ္ဂိုလ်ထဲတော့မပါဘူး။ မပါလို့တရားနာ တာပေါ့။ အယူအဆတွေမှားနေရင်ကံနာချင်ပါ့မလား။ မနာ ချင်ပါဘူး ဘုရား။ ဒုတိယပုဂ္ဂိုလ်လည်း သဒ္ဓါတရားခေါင်းပါးတဲ့





မြစိမ်းတောင်အရာထော်ဘုရားကြီး

ပုဂ္ဂိုလ်က လာပါဆို လာပါမလား။

(မလာပါဘူး ဘုရား။)

တရားတွေဟောကြားမယ်၊ တရားတွေထိုင်မယ်၊ ဟာ ဒီအချိန် ညအိပ်ကောင်းတဲ့ အချိန် ဘယ်လာနိုင်မလဲ။ မနက်အစောကြီးလည်း အိပ်တာဘဲ၊ နေ့ခင်းလည်း အိပ်တာဘဲ၊ မိုးမချုပ်သေးခင်လည်း အိပ်ပျော်နေပြီ၊ သန်းခေါင်ဆို တုပ်တုပ်တောင် မလှုပ်တော့ဘူး။ အဲဒီပုဂ္ဂိုလ်မျိုးက တရားနာဖို့၊ တရားအားထုတ်ဖို့ ရပါတော့မလား။

(မရပါဘူးဘုရား...)

တစ်ပြားသားမှ မရှိပဲနဲ့ လုပ်နိုင်ပါ့မလား။

(မလုပ်နိုင်ပါဘူး ဘုရား...)

ဒါမလုပ်လည်းရတာပဲ၊ ဘယ်သူမှ တရားစွဲတာမှ မဟုတ်ပဲ ဟုတ်တယ်မလား။ ကိုယ့်အိမ်ကိုယ် အိပ်နေတာ ဘယ်သူက တရားစွဲရမှာလဲ၊ အိပ်နေလို့ရတာပဲ။ တကယ်ကို သံဝေဂတွေ ရှိပြီး တကယ်ကို သဒ္ဓါတရားနဲ့ ဟာ ဒီအလုပ်က လုပ်ကိုလုပ်သင့်တယ်ဟေ့၊ အရေးကြီးတဲ့ အလုပ်ပဲ လုပ်ကိုလုပ်ရမယ်။ အိပ်တာ တစ်သံသရာလုံး အိပ်နေတာဘဲ ကြိုးစားမယ်ဟေ့ ဆိုတော့ ကြိုးစားတော့ ဟော ဝိပဿနာတရားတွေ မရဘူးလားဗျာ။

(ရပါတယ် ဘုရား...)

အဲဒါ သဒ္ဓါတရား တိုးတက်တဲ့ပုဂ္ဂိုလ်ပေါ့။ ဒုတိယ



ပုဂ္ဂိုလ်က သဒ္ဓါတရား ဆုတ်ယုတ်တဲ့ ပုဂ္ဂိုလ်ပြောတာ ဟုတ်လား။ ကဲ...တတိယပုဂ္ဂိုလ်သွားရအောင်။ တတိယပုဂ္ဂိုလ်က သဒ္ဓါတရား ဆုတ်လည်းမဆုတ်ဘူးတဲ့၊ တိုးလည်း မတိုးဘူးတဲ့ ယောဂီတို့။ အဲတော့ ဘယ်လိုနေမလဲ။

(တန့်နေပါတယ်ဘုရား...)

သဒ္ဓါတရားက တန့်နေတယ်တဲ့။ သဒ္ဓါတရားက ရပ်တန့်နေတယ်။ ယောဂီတို့ ရေလယ်ခေါင်မှာ ရပ်တန့်နေရင် ကြာရင် ဘယ်လိုနေမလဲ။

(မြှုပ်မှာပါ ဘုရား...)

အေး အဲဒါကလည်း သိအုံးမှ ယောဂီတို့။ ။ ရေပေါ်မှာ အခု မျောနေတယ် သူက။ သူက ကုသိုလ် ကောင်းမှတော့ လုပ်ပါတယ်တဲ့ယောဂီတို့။ ကုသိုလ်ကောင်းမှုဒါနတွေလည်း လုပ်တယ်။ သီလတွေလည်းဆောက်တည်တယ် လုပ်ပါတယ်တဲ့။ သူက ဒါပေမယ့်ကမ်းကိုမရှာဘူး။ ဒီကုသိုလ်ကောင်းမှုကို သူလုပ်တာက ခံစားဖို့လုပ်တာကိုးဗျ။ ခံစားဖို့လုပ်တာ ခံစားဖို့။ လူ့စည်းစိမ်၊ နတ်စည်းစိမ် အဲခံစားဖို့အတွက် သူကလုပ်တာ။ ကုသိုလ်ကောင်းမှုလုပ်လို့ရှိရင် ခံစားရမယ်ဟေ့နောက်ဘဝရမ်းသာမယ်။ နောက်ဘဝ ကောင်းကောင်း ခံစားရမယ်၊ ခံစားရမယ်။ ကုသိုလ်တော့ လုပ်တယ်နော်။ ကုသိုလ်လုပ်ပေမယ့် သူဟာ ကမ်းကိုရှာရဲ့လား။

(မရှာပါဘူးဘုရား...)



မြစိမ်းစောင်ဆရာတော်ဘုရားကြီး

အဲ ကမ်းကိုမရှာပဲနဲ့ ဒိုက်ဖတ်တွေ၊ တုံးတွေ၊ တိုင်တွေပေါ်မှာ တက်အိပ်ပြီးတော့ လေလေးချွန်ပြီးတော့ သီချင်းဆိုပြီးတော့ မျောပါသွားတော့သူကတော့သက်သာတာပေါ့ဗျာ။ ကမ်းမှမရှာတာ ကမ်းမရှာတဲ့သူက ကုသိုလ်လောက်ပဲ လုပ်တဲ့သူဟာ သက်သာတယ်နော် သူတော်ကောင်းတို့။ ဘာဖြစ်လို့ သူဟာ ကမ်းကို မရှာတာလဲဆိုတာ ယောဂီတို့ စဉ်းစားကြည့်ရအောင်။ သူ့မှာ အမြော်အမြင်မရှိဘူး။ အမြော်အမြင်မရှိတဲ့အတွက်ကြောင့် မို့အေးအေးဆေးဆေး နေနိုင်တာပေါ့။ ဒါပေမယ့်မျောပါသွားလို့ ရှိရင် ယောဂီတို့ ဒီမြစ်ဟာ တဖြည်းဖြည်းတဖြည်းဖြည်းမျော ရင်းနဲ့ ဘယ်ရောက်မလဲ။

(ပင်လယ်ထဲ ရောက်မှာပါ ဘုရား...)

ဟာ ပင်လယ်ရောက်ကာမှ ကူးလို့ရပါတော့မလား။

(မရပါဘူးဘုရား...)

အဲဒါကို သူသိလို့လား မသိလို့လား။

(မသိလို့ပါဘုရား...)

အေးအဲဒါကြောင့်မို့လို့မရှိတာထက်

(မသိတာခက်ပါတယ်ဘုရား...)

မသိတာက အဝိဇ္ဇာဘဲ သူတော်ကောင်းတို့ ။

အမှန်တရား မှန်သမျှကို မသိအောင် ဖုံးထားတယ်။ အဝိဇ္ဇာရဲ့လက် ချက်။ အပဋိပတ္တိအဝိဇ္ဇာတဲ့ အမှန်တရားကို မသိအောင် အကုသိုလ်ကို အကုသိုလ်မှန်း မသိအောင်၊ ကုသိုလ်ကို



ကုသိုလ်မှန်းမသိအောင် ဖုံးထားတာ။ ဘယ်သူပါလိမ့်။

(အဝိဇ္ဇာပါဘုရား...)

မိစ္ဆာပဋိပတ္တိအဝိဇ္ဇာတဲ့သူက အကုသိုလ်ကိုကုသိုလ် လို့ထင်တယ်။ ကုသိုလ်ကို အကုသိုလ်လို့ထင်တယ် ပြောင်းပြန် ထင်အောင် လုပ်တယ်။ အဲဒါလဲ ဘယ်သူ့လက်ချက်ပါလိမ့်။

(အဝိဇ္ဇာရဲ့ လက်ချက်ပါဘုရား...)

အဝိဇ္ဇာဟာ အင်မတန်မှပဲ သတ္တဝါတွေကို ဒုက္ခ ရောက်အောင် လုပ်တဲ့နေရာမှာ အင်မတန် ကျွမ်းကျင်တယ်။ ဒါ အကုသိုလ်ပဲလို့ မသိအောင်လည်းပဲ ဖုံးထားတယ်။ အကုသိုလ်ကို အကုသိုလ်မှန်း မသိဘူး။ သူတော်ကောင်းတို့ လောဘ၊ ဒေါသ၊ မောဟတွေ ဖြစ်နေတာ ကုသိုလ်လား။ အကုသိုလ်လား။

(အကုသိုလ်ပါ ဘုရား...)

တရားမနာ၊ တရားအားမထုတ်တဲ့ ပုဂ္ဂိုလ်ဟာ ဒါ အကုသိုလ်လို့ သိပါ့မလား။

(မသိပါဘူးဘုရား...)

သူများအိမ်တက်ခိုးမှ အကုသိုလ်လို့အောက်မေ့တာ။ ရင်ထဲမှာ လောဘ၊ ဒေါသ၊ မောဟ ဖြစ်နေတာ ဒါ အကုသိုလ် ပဲလို့ ဝိပဿနာ တရားမနာတဲ့ ပုဂ္ဂိုလ် သိပါ့မလား။

(မသိပါဘူးဘုရား...)

မသိတာက အဝိဇ္ဇာပေါ့။ အကုသိုလ်ကို အကုသိုလ်



မြစိမ်းတောင်ဆရာတော်ဘုရားကြီး

မှန်း မသိအောင် လုပ်ထားတယ်။ ယောဂီတို့ အရရှိမှတ်နေတဲ့  
ဖောင်းတယ်၊ ပိန်တယ်၊ ထိုင်တယ်၊ ထိတယ်၊ မြင်တယ်၊  
ကြားတယ်၊ နာရင်လည်း နာတယ်၊ ကိုက်ရင်လည်း ကိုက်  
တယ် ယောဂီတို့။ ဒီမှာ ဦးရေဝတ သင်ပေးတော့ မမှတ်ရဘူး  
လား။ မှတ်ရပါတယ်ဘုရား။ အဲဒါ ဘာမှ တရားမနာတဲ့  
ပုဂ္ဂိုလ်က ဒါကုသိုလ်ပဲလို့ သိပါ့မလား။

(မသိပါဘူးဘုရား...)

မဏ္ဍပ်ကြီးဆောက်ပြီးတော့ လော်စပိကာကြီးနဲ့  
အော်မှ ကုသိုလ် အောက်မေ့နေတာကိုးဗျ။ ကြားမှဝါမှ  
ကုသိုလ်အောက်မေ့နေတာ။ ဒါ ရှုမှတ်နေတာ ကုသိုလ်ဗျ။  
ဒါနထက်မြတ်တယ်၊ သီလထက်မြတ်တယ်၊ သမထထက်မြတ်  
တယ်၊ ဝိပဿနာအမြတ်ဆုံး။ အဲဒါကို ကုသိုလ်ကိုကုသိုလ်မှန်း  
လည်းမသိဘူး။ ဘယ်သူဖုံးထားပါလိမ့်။

(အဝိဇ္ဇာကဖုံးထားတာပါဘုရား...)

ဟော နောက်တခါ သူကလာပြန်ပြီ မိစ္ဆာပဋိပတ္တိ  
ဆိုတာ။ အကုသိုလ်ကို ကုသိုလ်လို့ ထင်တယ်တဲ့။ ယောဂီတို့  
လုပ်ကိုင်၊ စားသောက်နေတယ်ဆိုတာ တဏှာနဲ့ လုပ်တာမဟုတ်  
လား။ ဝိပဿနာနယ်ကို ပြောမလို့နော်။ သို့သော်လည်းဘဲ  
သစ္စာတရား မနာတဲ့ပုဂ္ဂိုလ်က ဟာ လူဆိုတာ ဒီလိုလုပ်ရမှာပဲ  
လူဆိုတာ ဒီလို သမ္မာအာဇီဝ လုပ်ရမှာပေါ့ကွ။ ဘယ် ဒီလိုမှ  
မလုပ်ရင် ဘယ်သူက ကျွေးမှာလဲ။ လောကနယ်ကတော့



အဲဒီလိုပြောမှာပေါ့ ဟုတ်တယ်မဟုတ်လား။

ကဲ တရားနယ်က ကြည့်ရအောင်။ လောဘတွေ နေ့တိုင်းနေ့တိုင်း တိုးနေတယ် ဆိုတော့ ကုသိုလ်တိုးနေတာ လား။ အကုသိုလ် တိုးနေတာလား။ အကုသိုလ် တိုးနေတာပါ ဘုရား။ အဲဒါကို သူကနေ ရိုးရိုးသားသား လုပ်ကိုင်စားတာဘဲ။ ဒါ ကုသိုလ်တောင်ရသေးတယ်လို့ ဒီလိုထင်တာ။ သိမ်မွေ့ တယ်နော် သူတော်ကောင်းတို့။

(မှန်လှပါဘုရား...)

ပုဒ္ဓဘာသာဟာသာတွေအားလုံးထဲမှာ အဖိုးတန် တယ် မွန်မြတ်တယ်ဆိုတာ သိမ်မွေ့လို့၊ နက်ရှိုင်းလို့ အဖိုးတန် တာ။ သူလိုငါလိုဆို ဘာ သူတို့ထက် ပိုပြီး အဖိုးတန်မလဲ။ တူ နေမှာပေါ့။ ဒီ သဘောတရားတွေကို သစ္စာတရားကို နာဖူးတဲ့ ပုဂ္ဂိုလ်မှ သိမှာ ဟုတ်တယ် မဟုတ်လား။

အခု ဒီမှာ သားနဲ့ သမီးနဲ့ ဇနီးနဲ့ ခင်ပွန်းနဲ့ ခင်ကြ တယ်၊ မင်ကြတယ်။ လောကအနေနဲ့တော့ ကိုယ့်သား၊ ကိုယ့်သမီး၊ ကိုယ့်ဇနီး ကိုယ့် ဖာသာကိုယ်ခင်တာ ဘာအပြစ် ရှိမှာလဲ။ ဒါ ကိုယ့်သား၊ ကိုယ့်သမီး ကိုယ် ခင်တာဘဲ။ သူများသားမယား ပြစ်မှားနေတာမှ မဟုတ်ပဲ။ ဒီလိုပြော တယ် မဟုတ်လား။

(မှန်ပါဘုရား...)

ကဲ တရားနယ်ကကြည့်ပါအုံး။ ကိုယ့်သား၊ ကိုယ့်သမီး



မြစိမ်းတောင်သရဖော်ဘုရားကြီး

ခင်တာ လောဘမဟုတ်လား။

(မှန်ပါဘုရား...)

လောဘက ကုသိုလ်လား။ အကုသိုလ်လား။

(အကုသိုလ်ပါဘုရား...)

ယောဂီတို့နက်ရှိုင်းတယ်နော်။ အဲဒီတော့အကုသိုလ်ကို ကုသိုလ်လို့ထင်တယ်။ ကိုယ့်သား၊ ကိုယ့်သမီးကို လုပ်ကျွေးတာ ကုသိုလ်တောင်ရ သေးတယ် ဒီလိုလုပ်တာ။ သီလနယ်ကတော့ သူ့ဟာနဲ့သူဟုတ်တာပေါ့။ အခုပြောနေတာ ဝိပဿနာနယ်ကို ပြောနေတာနော်။ ယောဂီတို့က ဘာတွေ အားထုတ်နေတာလဲ။

(ဝိပဿနာတရားတွေ အားထုတ်နေ တာပါဘုရား.)

ဝိပဿနာနယ်က ပညာပြဋ္ဌာန်းတယ်ဗျ။ သမားရိုးကျ သူလို ကိုယ်လို အသိလောက်နဲ့ဆိုရင်တော့ သူလိုကိုယ်လိုဘဲ နေပေါ့။ စားဝတ်နေရေးလေးလုပ်ပြီး ဒီလိုနေလိုက်ရင် ပြီးတာဘဲ။ တစ်နေ့ကျရင် နိဗ္ဗာန်ရောက်မှာပေါ့ဟေ့ ကုသိုလ်လေး လုပ်ဆိုတာ။ အဲဒါ သမားရိုးကျ အသိမဟုတ်လား။ ကုသိုလ်လုပ်ရုံနဲ့ နိဗ္ဗာန်မရဘူးဗျ။ ကုသိုလ်လုပ်ရင် လူချမ်းသာ၊ နတ်ချမ်းသာတော့ရမယ်။ လောဘ၊ ဒေါသ၊ မောဟကြီးနဲ့ လုပ်တဲ့ကုသိုလ်က မဂ်ဉာဏ်ဖိုလ်ဉာဏ်ရပါ့မလား။

(မရပါဘူးဘုရား...)



အဲ...သံသရာလည်မယ်။ လည်ပြီးရင် ဘာဖြစ်မလဲ။

(လည်ပြီးရင် မြုပ်မှာ ပါဘုရား...)

ယောဂီတို့ မြတ်စွာဘုရားရဲ့ ကျေးဇူးဟာ အင်မတန် မကြီးမား  
ဘူးလား။

(ကြီးမားပါတယ်ဘုရား...)

မြတ်စွာဘုရားဟောလို့ သိရတာ သူတော်ကောင်းတို့။  
မြတ်စွာဘုရားသာ မပွင့်ရင် ကဲ သိပါ့မလား။

(မသိပါဘုရား...)

သံဃာဆိုတာ သူ့အလိုကို သိတာမဟုတ်ဘူး။ ဘုရားတရား  
နာပြီးမှ သိရတာ မဟုတ်လား။ အဲဒီတော့ အဓိက က  
ဘယ်သူကျေးဇူးပါ လိမ့်။

(မြတ်စွာဘုရားရဲ့ ကျေးဇူးပါဘုရား...)

သားသမီး၊ ဇနီး၊ ခင်ပွန်းခင်တယ်ဆိုတာ ဂေဟသိတပေမတကုာ  
လို့ ခေါ် တယ်။ ဟိုက ရာဂတကုာ။ လောဘဆိုတာ အဲဒါ  
အကုသိုလ်ပဲဗျ။ သူ့ ကြောင့် ဒုက္ခရောက်ရတာ မဟုတ်လား။

(မှန်လှပါဘုရား...)

သမုဒယသစ္စာ အရ ကောက်တော့ ဘယ်သူပါလိမ့်။ အရ  
ကောက်လိုက်တဲ့ အခါ ကျတော့ တကုာလို့ ခေါ်တယ်နော်။  
သမုဒယသစ္စာကြောင့် ဒုက္ခသစ္စာဆိုဟုတ်တယ်။ ဟုတ်တယ်  
မဟုတ်လား။ သမုဒယသစ္စာ ဘာလဲ။ အဓိကသမုဒယသစ္စာက  
ဘယ်သူလဲပြောလိုက်တဲ့ အခါကျတော့ လောဘ တကုာ။





မြစိမ်းစောင်ဆရာတော်ဘုရားကြီး

အခု တဏှာကို ပြောနေတာနော် သူတော်ကောင်းတို့။  
လောဘ တဏှာကြောင့် ဒုက္ခရောက်ရတာ မဟုတ်လား။

(မှန်လှပါဘုရား...)

ဒါဖြင့် လောဘတဏှာက ကုသိုလ်လား။ အကုသိုလ်လား။

(အကုသိုလ်ပါဘုရား...)

သူတော်ကောင်းတို့ ဒီလိုမြင်ရမှာနော်။ ဘယ်နယ်ကို ပြောနေ  
ပါလိမ့်။

(ဝိပဿနာနယ်ကို ပြောနေတာပါဘုရား...)

ဝိပဿနာနယ် ဝိပဿနာနယ်။ ဟိုပညတ်နယ်သမားက  
သီလနယ်ကို ပြောနေတာ မဟုတ်လား။ သီလနယ်ကတော့  
သမ္မာအာဇီဝ ရှိတာကိုးဗျ။ ကောင်းရောင်းကောင်းဝယ်  
အလုပ်ဆိုတာ ရှိတယ် မဟုတ်လား။ ဒါသီလနယ်က တော့  
သူနယ်နဲ့သူ ဟုတ်တာဘဲလေ။ ဥပမာ ပညတ်နယ်ဆိုရင်  
ယောက်ျားရှိတယ်၊ မိန်းမရှိတယ်၊ ရဟန်းရှိတယ်၊ လူရှိတယ်၊  
ဒကာရှိ တယ်၊ ရိုသေရမယ်၊ လေးစားရမယ် ဒီလိုမဟုတ်လား။

(မှန်လှပါဘုရား...)

သူနယ်နဲ့သူတော့ မမှန်ဘူးလား။

(မှန်ပါတယ်ဘုရား...)

အခုဟာက ပရ မတ္တနယ်ကိုပြောတာ ယောဂီတို့။

ဝိပဿနာနယ် ရောက်တဲ့အခါကျတော့ လောဘ၊ ဒေါသ၊  
မောဟက အကုသိုလ်မဟုတ်လား။



(မှန်လှပါဘုရား...)

ပညတ်နယ်မှာလည်း အတူ တူပါဘဲ  
အကုသိုလ်ပါဘဲ။ သို့သော်လည်း ပညတ်နယ်မှာသူ့အဆင့်က  
ဖြည်းဖြည်းတက်ရတယ်။ တန်းတက်လို့ မရဘူး။ ဟုတ်တယ်  
မဟုတ်လား။

(မှန်လှပါဘုရား...)

ဝိပဿနာတရားမနာနိုင်သေးတဲ့ ပုဂ္ဂိုလ်တွေကို  
ဒီလို တန်းပြီးပြောလို့ ရပါမလား။

(မရပါဘူးဘုရား...)

အခုမှ သဒ္ဓါက စလုံး ရေစရှိသေးတယ်။ ဒါတွေ  
ဘယ်လိုလုပ်သိမလဲ။ ယောဂီတို့ကျတော့ ကမ္မဿကတ  
သမာဒိဋ္ဌိဉာဏ်က အင်မတန် ခိုင်မာနေပြီ။ ဒါကြောင့် ဝိပဿ  
နာသမ္မာဒိဋ္ဌိကို တက်ရတာမဟုတ်လား။

(မှန်လှပါဘုရား...)

အကုသိုလ်ကို ကုသိုလ်လို့ထင်တယ်သူတော်ကောင်း  
တို့။ အခု ကုသိုလ်လည်း လောဘကို ပြောနေတာ။ အကုသိုလ်  
လောဘကို ကုသိုလ်။ ဒါ သမ္မာအာဇီဝဘဲ။ လုပ်ကိုင်စားသောက်  
နေတာဘဲ။ ဘာဖြစ်မှာလဲ။ လူဆို တာ ဒီလိုပေါ့ကွာ။ သူများလည်း  
ဒီလိုဘဲ လုပ်နေတာဘဲ။ အများလည်း ဒီလိုဘဲသံသရာလည်  
နေတာ မတွေ့ဘူးလား။

(တွေ့ပါတယ်ဘုရား...)



**မြစိမ်းတောင်ဆရာတော်ဘုရားကြီး**

သံသရာ လည်နေတယ်ဆိုတာ ဘာတွေဖြစ်နေတာတုန်း။  
ဒုက္ခတွေဖြစ် နေတာ။ အေး...ဒုက္ခဖြစ်တာ သမုဒယကြောင့်  
မဟုတ်လား။

*(မှန်လှပါဘုရား...)*

သမုဒယက ကောင်းတဲ့တရားလား။ မကောင်းတဲ့  
တရားလား။

*(မကောင်းတဲ့တရားပါဘုရား...)*

အခုဒါသမုဒယက လောဘကိုပြောနေတာဟုတ်လား။

*(မှန်လှပါဘုရား...)*

အကုသိုလ်ကို ကုသိုလ်လို့ထင်တယ်။ ကုသိုလ်ကျ  
တော့ အကုသိုလ်လို့ထင်တယ်။

တချို့ဒီမှာထိုင်နေတယ်ကွာ၊ အလကားသက်သက်  
ကြီး မင်း ကိုယ့်ကိုယ် ကို ဒုက္ခရှာနေတယ်၊ နာရတဲ့ကြားထဲထပ်  
ပြီးထိုင်နေတော့ နာမှာပေါ့ကွတဲ့။ မင်း အဲဒါ အကုသိုလ်ကြီး  
ဖြစ်နေမှာပေါ့။ နာနေတယ်ဆိုတော့ မင်းစိတ်ထဲမှာ ဒေါသ  
ဖြစ်နေမှာပေါ့။ ကုသိုလ်ကို အကုသိုလ်လို့ထင်တယ်။  
နာတာကို ထိုင်ပြီး မှိန်းပြီး ခံစားနေတာ မဟုတ်ဘူး။ နာတာကို  
မှတ်နေတာ။ ယောဂီတို့ နာတာကို ဒီတိုင်းမှိန်းထိုင်နေတာလား။

*(မထိုင်ပါဘူး ဘုရား...)*

ဘယ်လိုလုပ်နေတာတုန်း။

*(ရှုမှတ်နေတာပါဘုရား။)*



ရှုမှတ်နေတာမဂ္ဂင်ငါးပါးပါတယ်။ လုံ့လဝီရိယနဲ့ ကြောင့်ကြံ  
စိုက်ပြီးတော့ယောဂီတို့ မမှတ်ရဘူးလား။ ထိုင်တယ်၊  
ထိတယ်၊ နာတယ်၊ ထိုင်တယ်၊ ထိ တယ်၊ နာတယ်၊  
အပျင်းတက်တဲ့သူ မှတ်လို့ရပါ့မလား။

(မရပါဘူး ဘုရား...)

အဲဒါ “သမ္မာဝါယမ” လို့ခေါ်တယ်။ ယောဂီတို့ နာတဲ့အပေါ်မှာ  
စူးကနဲ စိုက်ကနဲ စူးစူးစိုက်စိုက် မမှတ်ရဘူးလား။

(မှတ်ရပါတယ်ဘုရား...)

အဲဒါ “သမ္မာသတိ” လို့ ခေါ်တယ်။ သားသတိရ၊ သမီးသတိရ၊  
ဇနီးသတိရ ဆိုတာ သမ္မာသတိ မဟုတ်ဘူး။ အဲဒါ  
“မိစ္ဆာသတိ”လို့ ခေါ်တယ်။ သံသရာ လည်မယ့် သတိ  
ဟုတ်တယ်မလား။ အခုသတိရတာက ခန္ဓာရဲ့ သဘော  
တရားတွေကို သတိရနေတာ။ နာတယ်၊ ကိုက်တယ်၊  
ကျင်တယ်၊ ရွံ တယ်၊ မွတ်တယ် ဒီလိုမဟုတ်လား။

(မှန်လှပါဘုရား...)

အဲ သမ္မာသတိ။ အဲဒီ အပေါ်မှာ စိတ်ကလေးက တဒင်္ဂ၊ တဒင်္ဂ  
တည်တည် မသွားဘူးလား။

(တည်သွားပါတယ်ဘုရား...)

အဲဒါ “သမ္မာသမာဓိ” လို့ ခေါ်တယ်။ အဲဒါ သမာဓိမဂ္ဂင်သုံးပါး။  
နောက်တစ်ခါ ယောဂီတို့ အဲဒီမှတ်တဲ့အပေါ်ကို ဒီမှတ်တဲ့စိတ်  
ကလေးကို နာတဲ့ ကျင်တဲ့ ကိုက်တဲ့အပေါ်ကို သေသေချာချာ



မြစိမ်းထောင်ဆရာတော်ဘုရားကြီး

ရောက်အောင် ဒီကို သေသေချာချာကြည့်၊ ဒီကို သေသေချာ  
ချာကြည့်လို့ မပြောသော် လည်း ပြောသကဲ့သို့ မဖြစ်ဘူးလား။

(ဖြစ်ပါတယ်ဘုရား...)

ဖောင်းတာ၊ ပိန်တာ မှတ်တာ ယောဂီတို့ ဘယ်စိတ်  
ရောက်ပြီး မှတ်ရမတုန်း။ လှုပ်ရှား တဲ့ သဘောလေးအပေါ်ပေါ့။  
လှုပ်ရှားတဲ့ သဘောလေးက ဖောင်းပိန်နေတာ မဟုတ်လား။

(မှန်လှပါဘုရား...)

ဖောင်းတယ်၊ ပိန်တယ် မှတ်ပြီးတော့ စိတ်က  
စကြာဝဠာလျှောက်ပြေးနေလို့ သိပါ့မလား။

(မသိပါဘူးဘုရား...)

အဲဒီ မှတ်စိတ်ကလေးကို အရှုခံ အာရုံအပေါ်ကိုတင်ပို့  
တင်ပို့ပေးတာကို “သမ္မာသင်္ကပ္ပ” လို့ ခေါ်တယ်။ ယောဂီတို့  
ရူမှတ်တိုင်း ရူမှတ်တိုင်း အဲဒီ မဂ္ဂင်ငါးပါးပါတယ်နော်။

(မှန်လှပါဘုရား...)

ဖောင်းစကိုသိအောင်၊ ဖောင်းလယ် ကိုသိအောင်၊  
ဖောင်းဆုံးကိုသိအောင် ဒီလို တင်ပေးရတာမဟုတ်လား။

(မှန်လှပါဘုရား...)

ထိုင်တယ်၊ ထိတယ်၊ ထိုင်တယ်၊ ထိတယ် ဆိုတာ  
ကျုံ့ကျုံ့လေးထိုင်နေတာ၊ တင်ပလွင်ခွေကားကားကြီးထိုင်နေ  
တာကို ကြည်ရိုင်းတာမဟုတ်ဘူး။ တောင့် တဲ့သဘောတွေ၊ ထိ  
တဲ့သဘောတွေ မရှိဘူးလား။



(ရှိပါတယ်ဘုရား...)

အဲဒီ တောင့်တဲ့သဘောကို တချို့က သိတယ်၊တချို့ကလည်း ထိတဲ့နေရာလေးကို သိတယ်။ အဲဒါ ခန္ဓာသဘောကို သိနေတာမဟုတ်လား။

(မှန်လှပါဘုရား...)

အဲဒီ ထိတဲ့နေရာလေးကို ဉာဏ်ရောက်အောင်တင်ပို့တင်ပို့ပေးတဲ့အလုပ်လုပ်နေတာရှိတယ်။ အဲဒါ “သမ္မာသင်္ကပ္ပ” ဝိတက်လို့ခေါ်တယ်။ ဒီနေရာမှာ “သမ္မာသင်္ကပ္ပ” လို့သုံးတယ်။ ယောဂီတို့ ရှုတဲ့အခါမှာ သေချာစူးစူးစိုက်စိုက်ရှု၊ ဒီလို ယောဂီတို့ကို ပို့ပေးတယ်မဟုတ်လား။

(မှန်လှပါဘုရား...)

အဲ...စူးစူးစိုက်စိုက်ရှုဆိုတာ အရှင်အာရုံနဲ့ အရှုဉာဏ်နဲ့တစ်ထပ်တည်းကျသွားအောင် အဲဒီလိုသေသေချာချာကြည့်ယောဂီတို့ဝတ်တုတ်ကလေးထိုင်ပြီးတော့ စိတ်ကူးမနေနဲ့၊ ဒါကိုပြောတာ ဟုတ်လား။

(မှန်လှပါဘုရား...)

ယောဂီတို့က ဒီမှာ မွှာရုံပေါ်မှာတော့ ထိုင်နေတာဘဲ။ ထိုင်ပြီး စိတ်က ဟိုရောက်နေတယ်ဟိုသွား ဒီသွားလျှောက်သွား နေတယ်ဆိုရင် ဒီဖောင်းတာလေးတွေ၊ ပိန်တာလေးတွေ၊ နာတာလေးတွေ၊ ကိုက်တာလေးတွေအပေါ်မှာ စိတ်က ရောက်ပါ့မလား။



မြစိမ်းတောင်ဆရာတော်ဘုရားကြီး

(မရောက်ပါဘူးဘုရား...)

ကဲ.. မရောက်လို့ ရှိရင် အမှန်တိုင်း သိပါ့မလား။

(မသိပါဘူးဘုရား...)

အမှန်တိုင်း မသိတော့ အမှားသိတာပေါ့။ အမှားသိတာ ဆိုတော့ ငါထိုင်နေတယ်၊ ငါဘယ်သွားရအုံးမယ်၊ ငါတရားနာ ပြီးရင် ဘယ်သွားရအုံးမယ်၊ ဘယ်မှာ အလုပ်တွေကရှိသေး တယ်၊ ဘယ်သူနဲ့ ဘာပြောရအုံးမယ်၊ ဆိုတော့ ဒီနာတာလေး တွေ ကျင်တာလေးတွေ အပေါ်မှာ ရောက်ပါတော့မလား။

(မရောက်ပါဘူးဘုရား...)

အဲ...ရောက်အောင်လို့ စိတ်ကို တင်ပို့တင်ပို့ပေးတာ မှတ်သိစိတ်ကို ရှုဉာဏ်ကို အရှုခံပေါ်ကိုရောက်အောင် တင်ပို့ တင်ပို့ ပေးတာကို ဘာလို့ ခေါ်မလဲ။

(“သမ္မာသင်္ကပ္ပ” ပါဘုရား...)

အေး “သမ္မာသင်္ကပ္ပ”။ မဂ္ဂင်ငါးပါး ပါပုံကို ပြောနေ တာ ယောဂီတို့။ အဲဒီတော့ ယောဂီတို့က တင်ပို့တင်ပို့ပေးနေ တော့ အရှုခံနဲ့ရှုဉာဏ် အံကိုက် အံကိုက် ကျမသွားဘူးလား။ အံကိုက် အံကိုက်ကျတဲ့ အခါကျတော့ အစတုန်းကယောက်ျား၊ မိန်းမ၊ ပုဂ္ဂိုလ်၊ သတ္တဝါ ထင်တယ်။ မှတ်အားတွေ ကောင်းလာ တဲ့ အခါကျတော့ ၊ ဩဋ္ဌာန် ...အရှုခံလည်း သဘောပဲ၊ ရှုဉာဏ် လည်းဘဲ သဘောပါဘဲ။ သဘောတွေက သဘောတွေကို ရှုနေ တာမဟုတ်လား။ အဲဒီတော့ ယောက်ျား၊ မိန်းမပါသေးလား။



(မပါတော့ပါဘူးဘုရား...)

ယောက်ျား၊ မိန်းမပြုတ်တော့ ဘာပြုတ်ပါလိမ့်။

(သက္ကာယဒိဋ္ဌိပြုတ်ပါတယ်ဘုရား...)

အဲဒါ... ယောဂီတို့ ကုသိုလ်တွေကော၊ ညဉ့်ကော  
ကော ရမနေဘူးလား။

(ရနေပါတယ်ဘုရား...)

သက္ကာယဒိဋ္ဌိ ပြုတ်တယ်ဆိုတာ အပါယ်တံခါးပိတ်  
တာဘဲ အဲဒါ။ တဒင်္ဂ၊ တဒင်္ဂ ပိတ်သွားတယ်မဟုတ်လားအဲဒါ။

အဲဒီတော့ “သမ္မာဒိဋ္ဌိ သမ္မာသင်္ကပ္ပ” ပညာမရှင်နှစ်ပါး  
“သမ္မာဝါယာမ၊ သမ္မာသတိ၊ သမ္မာသမာဓိ” သမာဓိမရှင်သုံးပါး၊  
အဲ...သုံးနဲ့ နှစ်နဲ့ပေါင်းလိုက်တော့ ဘယ်လောက်ပါလိမ့်။

(ငါးပါးပါဘုရား...)

အဲဒါ “ကာရကမရှင်” ငါးပါးလို့ခေါ်တယ်။ ဖောင်းစာယ်၊  
ပိန်တယ်၊ ထိုင်တယ်၊ ထိတယ်၊ နာတယ်၊ ကိုက်တယ် စသည်  
အားဖြင့် ယောဂီတို့မှတ်တိုင်း၊ မှတ်တိုင်း အဲဒီ ငါးပါးမပါဘူးလား။

(ပါပါတယ်ဘုရား...)

အဲဒီ ငါးပါးပါတော့ ကုသိုလ်တွေ မရဘူးလား။

(ရပါတယ်ဘုရား...)

သမ္မာသတိတို့၊ သမ္မာသမာဓိတို့ အဲဒါ ကုသိုလ်တွေ။  
အဲဒါကုသိုလ်ကော ပညာကော ရတယ်။

အဲဒီ...ကုသိုလ်ကို ခုနက တရားမနာတဲ့ ပုဂ္ဂိုလ်တရား





ဖြစ်တောင်ဆရာတော်ဘုရားကြီး

မလုပ်တဲ့ပုဂ္ဂိုလ်က သက်သက်အချိန်ဖြုန်းနေတာ။ ထိုင်နေ  
ဘာဖြစ်မှာလဲ။ ဒီလိုပြောတာမဟုတ်လား။ အဲ ထိုင်ပြီး ဆေးလိပ်  
သောက်ပြီးတော့ ဘိန်းစားနေတာ မဟုတ်ဘူး။ ဟုတ်တယ်မ  
ဟုတ်လား။ တရားရှုမှတ်နေတယ်ဆိုတာ ကုသိုလ်ရနေတာ။  
အလကား ထိုင်နေတာ မဟုတ်ဘူး။ ရေဒီယိုနားထောင်ပြီး  
ထိုင်နေတာမဟုတ်ဘူး။ သီချင်းနားထောင်ပြီး ထိုင်နေတာမ  
ဟုတ်ဘူး။ ဗီဒီယိုကြည့်ပြီး ထိုင်နေတာမဟုတ်ဘူး။ တရားရှု  
မှတ်ထိုင်နေတဲ့ ပုဂ္ဂိုလ်က ကုသိုလ်ကို အသချေ အနှုတ် မရဘူး  
လား။

(ရပါတယ် ဘုရား...)

အဲဒီ ကုသိုလ်ကို အကုသိုလ်လို့ ထင်တယ်။ အချိန်  
ဖြုန်းနေတာကွာ ကြည့်ပါလား။ အလုပ်မလုပ်ချင်တဲ့ပုဂ္ဂိုလ်တွေ  
အချိန်ဖြုန်းနေတာ။ တရားထိုင်တဲ့ပုဂ္ဂိုလ်ကိုလေ။ အဲ တချို့က  
အဲဒီလို အထင်လွဲတာတွေမရှိဘူးလား။

(ရှိပါတယ်ဘုရား...)

တရားထိုင်တာတွေ ပုတီးစိပ်တာနေတာတွေကို  
အလုပ်မှမလုပ်ချင်ပဲကွာ ၊ လူပျင်းတွေဘဲ၊ လူပျင်းဆိုတာ  
ဒီလိုဘဲ အချိန်ဖြုန်းတာဘဲ။ အဲဒီ ပြောတဲ့ ပုဂ္ဂိုလ် အဝီစိ  
ကျနိုင်တယ်နော်အဲဒါ..ဓမ္မန္တရာယ်၊ ပုညန္တရာယ်လို့ ခေါ်တယ်  
အဲဒါ။

အဲဒီတော့ အကုသိုလ်ကိုကုသိုလ်လို့ထင်တယ် ။ ခုနက



လောဘဖြစ်နေတယ် သားတွေ၊ သမီးတွေ၊ ဇနီးတွေ၊ ခင်ပွန်းတွေ ခင်မင်တွယ်တာ မမြင်ရမနေနိုင်၊ မထိုင်နိုင် ဖြစ်နေတယ်။ အဲဒါ.. အကုသိုလ်တွေ။ အဲဒီ အကုသိုလ်ကို ကုသိုလ်လို့ထင်တယ်။ ဟုတ်တယ်မဟုတ်လား။

(မှန်ပါတယ်ဘုရား...)

ခုနက ရှုမှတ်နေတဲ့ ကုသိုလ်ကျတော့ အကုသိုလ်လို့ထင်တယ်။ ကပြောင်းကပြန် ဖြစ်မနေဘူးလား။

(ဖြစ်နေပါတယ်ဘုရား...)

အဲဒါ ဘယ်သူလက်ချက်ပါလိမ့်။

(အဝိဇ္ဇာရဲ့လက်ချက်ပါဘုရား...)

ဪ အဝိဇ္ဇာရဲ့လက်ချက်။ အဲဒီအဝိဇ္ဇာကိုအခု တွန်းလှန်နေတာနော်သူတော်ကောင်းတို့။

အဲဒီ အဝိဇ္ဇာ အားကြီးတဲ့ အခါကျတော့ကာ ယောဂီတို့ ၊ အဲဒီ အဝိဇ္ဇာက အားကြီးတော့ ဘာတွေ ဖြစ်ကုန်လဲဆိုတော့ သဒ္ဓါတွေလျော့၊ ဝီရိယတွေလျော့၊ သတိတွေလျော့၊ ပညာတွေလျော့ အကုန်လျော့ကုန်တာဟုတ်လား။ ကောင်းမြတ်တဲ့တရားတွေအကုန်လျော့ကုန်တာ။ ကောင်းမြတ်တဲ့တရားတွေ အကုန်လျော့ကုန်တာဆိုတော့ အဟောင်းစားပေါ့ဗျာ။ အတိတ်တုန်းက ပါလာတဲ့ကုသိုလ်တွေကိုသူထိုင်စားနေတာ။ ပစ္စုပ္ပန်မှာ ကုသိုလ်ဘာမှ မလုပ်တော့ဘူး။ အဲဒီ.. ပုဂ္ဂိုလ်ဟာ လူဖြစ်နတ်ဖြစ်လည်း ခဏဘဲ။ သေရင်အပယ်ရောက်ဖို့မကျိန်း



မြစိမ်းတောင်ဆရာတော်ဘုရားကြီး

သေးဘူးလား။

(ကျိမ်းသေပါတယ်ဘုရား...)

အဲဒီတော့ သူဟာ အခု တကယ်လို့ ကုသိုလ်ကောင်းမှုတွေ အများကြီးလုပ်ထားလို့ သူခံစား၊ စံစားချင်လို့ ကုသိုလ်ကောင်းမှုတွေလုပ်တယ်။ ကုသိုလ်ကောင်းမှုတွေလုပ်ပြီးတော့ ခုနတုန်းက ဒိုက်ဖတ်တွေပေါ်မှာ မျောပါသွားတဲ့ ပုဂ္ဂိုလ်လိုပေါ့ဗျာ။ ကမ်းမရှာဘူး သူက။ ကမ်းမရှာရင် သူ မျောတော့မယ်မဟုတ်လား။

(မှန်လှပါဘုရား...)

သူ အလွန်အကျွံ မျောနိုင်ရင် ရတနာသုံးပါး ဆိတ်သုဉ်းတဲ့ ဟိုး သာသနာပ အခါထိတော့ လူတွေနတ်တွေ ဖြစ်နိုင်တယ်။ ကုသိုလ် လုပ်နေတာကိုး သူက။ ဘာ ကုသိုလ်လုပ်တာတုန်းဆို သူက ခံစားချင်၊စံစားချင်လို့ကုသိုလ်လုပ်တာလေ။

နံပါတ်(၃) ကသဒ္ဓါတရားတန်နေတဲ့ပုဂ္ဂိုလ် ပြောနေတာနော်။ သဒ္ဓါတရားတန်နေတဲ့ ပုဂ္ဂိုလ်က ဆုတ်ဖို့များတာပါဘဲ။ အဲဒီတော့ ကုသိုလ် ကောင်းမှုတွေ လုပ်တယ်။ ကမ်းမရှာဘူးဆိုတော့ သူမျောတော့မှာဘဲ။ (၁)နဲ့(၂)က မြုပ်မယ့်ပုဂ္ဂိုလ်ပေါ့ဗျာ။ (၃)ကဘယ်လိုပါလိမ့်။ အဲ မျောနေတဲ့ ပုဂ္ဂိုလ်။ မျောရင် သာသနာပ ရောက်သွားတဲ့ အခါကျတော့ ပညာရှိ သူတော်ကောင်းတွေ ရှိပါတော့မလား။



(မရှိတော့ပါဘူးဘုရား...)

အဲ...မရှိတော့ဘူး။ သူတော်ကောင်းတို့၊ မျှောရင်း၊ မျှောရင်းနဲ့ ပင်လယ်ထဲရောက်သွားရင် မှီစရာ၊ တွယ်စရာ၊ ကိုင်စရာ၊ ယူစရာ ရှိပါတော့မလား။

(မရှိပါဘူးဘုရား...)

အဲ...ငါးကြီးတွေ၊ မိကျောင်းကြီးတွေနဲ့ ကူးလို့ခတ်လို့ လည်း မရတော့ဘူးအဲဒီတော့ မြုပ်ဖို့ကတော့ မကျိန်းသေးဘူးလား။

(ကျိမ်းသေးပါတယ်ဘုရား...)

သူ ကုသိုလ်ကောင်းမှလေးတော့ လုပ်ပါတယ်။ ခံစားဖို့၊ စံစားဖို့၊ နောက်ဘဝ သူဌေးဖြစ်ဖို့၊ နောက်ဘဝကျလို့ ရှိရင် ဥစ္စာပေါဖို့၊ ရုပ်ချောဖို့၊ ဒီလောက်ကလေးလုပ်နေလို့ ရှိရင် အဲဒီလို သာသနာပ အချိန်အခါများ ရောက်သွားလို့ ရှိရင် အကုန်လုံး လူဆိုးလူမိုက်တွေနဲ့ ချည်းတွေ့ရမယ်။ လူဆိုးလူမိုက်တွေကြားထဲမှာ ကိုယ်ကလည်း သွားပြီးတော့ လှူဖြစ်တယ်ဆိုရင် ကိုယ်ကလည်း အဲဒီ ခတ်တွေကူးပြီး လူဆိုးလူမိုက်ဖြစ်ဖို့ ကတော့ မကျိမ်းသေးဘူးလား။

(ကျိမ်းသေပါတယ်ဘုရား...)

အဲဒီလိုဆိုသေရင် ဘယ်ရောက်မလဲ။

(အပါယ်လေးပါးရောက်မှာပါဘုရား...)

အပါယ်လေးပါးရောက်မှာပေါ့။ လူဆိုးလူမိုက်တို့



မြစိမ်းစောင်ဆရာတော်ဘုရားကြီး

သွားရာလမ်းကအပါယ်လေးပါးဘဲ မဟုတ်လား။

(မှန်လှပါဘုရား...)

အေး... အဲဒါကြောင့်မို့ ယောဂီတို့ အခုချိန်မှာ အေး  
အေးဆေးဆေး နေတဲ့ပုဂ္ဂိုလ်ဟာ နောင် အပါယ်လေးပါး  
ရောက်မှာဘဲ။ အခုချက်ချင်း မရောက်လည်းပဲလေ။ ကုသိုလ်  
ကောင်းမှုတွေ လုပ်နေလို့ အခုချက်ချင်းတော့ မရောက်သေး  
ဘူး။ လူတွေနတ်တွေ ဖြစ်အုံးမယ်။ မျောအုံးမယ်ပေါ့ဗျာ။

နောက် သာသနာပ အခါကျတော့ ဝိပဿနာ  
ဟောမယ့်လူတွေ ရှိပါတော့မလား။

(မရှိတော့ပါဘူးဘုရား...)

အဲ...ဝိပဿနာတင်မဟုတ်ပါဘူး။ ဒါနသီလတွေလည်း  
ဘာမှမရှိတော့ဘူး။ အကုန်လုံး ဆိတ်သုဉ်းကုန်ပြီ။ လူတွေဟာ  
လူပုံစံနဲ့ တိရစ္ဆာန်စိတ်တွေ ပေါက်ကုန်ပြီ။ ဘာမှ သားတွေ၊  
မယားတွေ၊ မိဘတွေ၊ ညီအကိုမောင်နှမတွေ ဒီလိုစိတ်တွေ  
မရှိတော့ဘူး။ တိရစ္ဆာန်တွေလို ဖြစ်ကုန်လိမ့် မယ်။  
အဲဒီကျတော့ နိုင်ရာစားတွေ ဖြစ်ကုန်တယ်။ တိရစ္ဆာန်တွေက  
နိုင်ရာစားမဟုတ်လား။

(မှန်လှပါဘုရား...)

အဲဒီကျတော့ နိုင်ရာစားဖြစ်နေတော့ အကုသိုလ်  
တွေ ။ မများဘူးလား။

(များပါတယ်ဘုရား...)



အဲဒီအခါကျမှ လူသွားဖြစ်လို့ရှိရင် ကိုယ်က မင်ဉာဏ် ဖိုလ်ဉာဏ်  
မှ ရမှမရတာကိုး။ မင်ဉာဏ် ဖိုလ်ဉာဏ်မှ မရတော့ အဲခါကျ  
တော့မှ လူဖြစ်ကော။ လူဖြစ်တဲ့ အခါကျတော့ အကုသိုလ်တွေ  
များပြီးတော့ သေတော့ အပယ်မရောက်နိုင်ဘူးလား။  
ရောက်နိုင်ပါတယ်ဘုရား။

ယောဂီတို့ ဒီအချိန်ဟာ အင်မတန် အရေးကြီးနေ  
တယ်နော်။

(မှန်လှပါဘုရား။)

အခု ဒါ နံပါတ်ဘယ်လောက် ရောက်သွားပြီတုန်း။  
နံပါတ်(၃) ပုဂ္ဂိုလ်ရောက်သွားပြီနော် သူတော်ကောင်းတို့။  
ကမ်းမရှာဘဲနဲ့ လေချွန်ပြီးတော့ မျောတဲ့ ပုဂ္ဂိုလ်ကိုပြောနေ  
တာနော်။

တစ်စုံတစ်ခုပင်သာသာ မလုပ်ဘူးလေ၊ ကုသိုလ်တော့လုပ်  
ပါတယ်။ အထိုက်အလျောက် ဘုရားတရားသံဃာလည်း ရှိ  
သေတယ်။ ဟာ.. ဒါနလည်းပြုတာဘဲ။ သူများပြု စိုင်းပြုတာ  
ဘဲ။ ဝေယျာဝစ္စလုပ်စရာရှိလည်းလုပ်တာဘဲ။ ကုသိုလ်တော့  
လုပ်တယ်နော် သူတော်ကောင်းတို့။ သစ္စာတရား နာလည်း  
မနာဘူး၊ အားလည်း မထုတ်ဘူး။

အဲဒီလိုလူတွေလည်း မရှိဘူးလား။

(ရှိပါတယ် ဘုရား...)

အဲဒီလို ပုဂ္ဂိုလ်တွေဟာ မျောမယ် ပုဂ္ဂိုလ်တွေ။



မြစိမ်းတောင်ဆရာတော်ဘုရားကြီး

ဒိုက်ဖက်ပေါ်မှာ မျောသွားတယ်။ သူ့မျောသွားတာ  
ပင်လယ်ထဲမျောသွားတာကို သူ အမြော်အမြင်မှ ရှိမှမရှိဘဲ။  
ပင်လယ်ထဲရောက်သွားရင်ငါတော့သေတော့မှာပဲဆိုတာသူ  
သိရဲ့လား။

(မသိပါဘူးဘုရား...)

အခုဝိပဿနာ မလုပ်တဲ့ သူတွေဟာလည်း အမြော်  
အမြင်မရှိတဲ့ ပုဂ္ဂိုလ်တွေ။ အဲ... သားရေး၊ သမီးရေး၊  
စီးပွားရေးလေး လုပ်လိုက်၊ ပျော်ပွဲ ရွှင်ပွဲလေးကြည့်လိုက်၊  
ဩကာသ ဩကာသလုပ်လိုက်၊ လှူစရာရှိတာလေး  
လှူလိုက်။ ဒီလို လုပ်နေတာ မဟုတ်လား။ မိစ္ဆာဒိဋ္ဌိတော့  
မဟုတ်ဘူးနော်။

(မှန်ပါတယ်ဘုရား...)

မိစ္ဆာဒိဋ္ဌိတော့ မဟုတ်ဘူးတဲ့။ ဘုရားစင်ကြီးကို  
ဟီးနေအောင် လုပ်ထားတဲ့ ပုဂ္ဂိုလ်တွေ။ ဝိပဿနာမလုပ်တဲ့  
ပုဂ္ဂိုလ်တွေပြောနေတာ။ ဝိပဿနာမလုပ်ဘဲနဲ့ဘုရား၊ တရား၊  
သံဃာလောက်ပဲ ကိုးကွယ်နေတာ ဆိုတော့ ရိုးရိုး ကုသိုလ်  
လောက်ကလေးနဲ့တင်းတိမ်းနေတဲ့ ပုဂ္ဂိုလ်မဟုတ်လား။  
ဝါးတွေ တိုင်တွေပေါ်မှာ တက်အိပ်ပြီးတော့ လေချွန်ပြီးတော့  
ပါသွားတဲ့ ပုဂ္ဂိုလ်နဲ့ မတူဘူးလား။

(တူပါတယ်ဘုရား...)

သဘောပါရဲ့လား။



(ပါပါတယ်ဘုရား။)

အဲဒီ ပုဂ္ဂိုလ်တွေကို အတုခိုးရမှာလား၊ ရှောင်ရမှာ  
လား။

(ရှောင်ရမှာပါဘုရား...)

မြုပ်မယ် ပုဂ္ဂိုလ်တွေ၊ မြုပ်မယ် ပုဂ္ဂိုလ်တွေ၊ အရပြီး  
သလောက်နောင်မဲ့ ရလိမ့်မယ်အဲဒါ။

မိုးကုတ်ဆရာတော်ဘုရားကြီး ဟောထားတဲ့ အခွေ  
တွေမှာ သိပ်ကောင်းတာပါဘဲ။ ခင်ဗျားတို့ပျော်ချိန်မတန်မီနဲ့  
ပျော်နေတဲ့ ပုဂ္ဂိုလ်တွေ နောက်ကျတော့ ငိုရလိမ့်မယ်တဲ့။  
ပျော်ချိန်မတန်သေးဘဲနဲ့ ပျော်နေတယ်ဆိုတာ မင်္ဂလာကို၊  
ဖိုလ်ဉာဏ် မရသေးပဲနဲ့ ပျော်နေတဲ့ ပုဂ္ဂိုလ်တွေ။ လောကမှာ  
အဲဒီပုဂ္ဂိုလ်တွေမများဘူးလား။

(များပါတယ်ဘုရား...)

မင်္ဂလာကို၊ ဖိုလ်ဉာဏ် မရသေးတော့ အပယ်တံခါး  
တွေက ဟင်းလင်းပွင့်နေတယ်။ ငရဲ၊ တိရစ္ဆာန်၊ ပြိတ္တာ၊  
အသူရကာယ်က ဟင်းလင်းပွင့်နေတယ်။ အဲဒါကိုများ  
အမလေး ပျော်နေလိုက်ကြတာဗျာ။ ယောဂီတို့ ပျော်နေတာ  
တွေ မတွေ့ဘူးလား။

(တွေ့ပါတယ်ဘုရား...)

အမလေး ပျော်လိုက်တဲ့ ဖြစ်ခြင်းကိုမှ မချီမဆန်ကို  
ပျော်နေတာဘဲ။ ပျော်လိုက်တာ ပျော်လိုက်တာများ သူတို့မှာ





မြစိမ်းတောင်သရေတော်ဘုရားကြီး

ပြုံးပျော်နေလိုက်ကြတာ တခါတည်း။ ဘေးကလူတွေကလည်း အားကျတယ်လေ။ ဪ ငါတို့လည်း ဘယ်တော့များမှ အပယ်ရောက်ပါ့မလဲ။ သူတို့နဲ့အတူတူ ရောက်ချင်တယ်။ အဲဒီ သဘောမျိုးတွေ ဖြစ်မနေဘူးလား။

(ဖြစ်နေပါတယ်ဘုရား။)

ရှေ့ကလူကလည်း မမြင်။ နောက်ကလူကလည်း တုတ်ဆွဲပေါ့ဗျာ။ အဲဒါကြောင့် မိုးကုတ်ဆရာတော်ဘုရားကြီးက ခင်ဗျားတို့ပျော်ချိန်မတန်ပဲနဲ့ မပျော်နဲ့။ ပျော်ချိန်မတန်သေးပဲနဲ့ ပျော်နေတဲ့ ပုဂ္ဂိုလ်ဟာ အဲဒါ ကိုယ်ရဲ့ဘေးကို ကိုယ်မမြင်တဲ့ ပုဂ္ဂိုလ်တွေ။

“ဘေးကိုမမြင်ခေတ်လျှင်ချထား  
စောင့်စားပါရမိဒွိဟိတ်မည်နှင့်  
တစ်လီမိပတိတ်ကျ်ငါးစိတ်သည်  
တိရစ်ဘုံစဉ်စံဖို့တည်း။”

ဘေးကို မမြင်ဆိုတာ...

ဘေးကို မမြင်ဆိုတာ ကိုယ်လာမယ့်ဘေးကို မမြင်တာ။ တရားကို အသာထားလိုက်အုံး ယောဂီတို့ လောကီဘက်ကို ခဏကြည့် ရှုအောင် ဥပမာအနေနဲ့ ။ တချို့အိမ်ထောင်ဦးစီးတွေ ဖြစ်နေတယ်။ စားဝတ်နေရေးဘေးကို မမြင်တဲ့ အိမ်ထောင်ဦးစီးတွေ



မရှိဘူးလား။

(ရှိပါတယ်ဘုရား...)

အရက်သောက်၊ ဖဲရိုက်၊ လုပ်ချင်တာ လုပ်နေတာလေ။ ကိုယ့် မိသားစုကို ကိုယ်လုပ်ကျွေးဖို့ တာဝန်ရှိတယ် မဟုတ်လား။ ယောဂီတို့ လောကီနဲ့ လောကုတ္တရာကို မျှတပြည့်မှ ပိုပြီး ထင်ရှားတာနော်။ လောကီကို ထည့်ပြောတာ လောကီကို သာယာစေချင်လို့ အားပေးတာ မဟုတ်ဘူး။ ဥပမာထင်ရှားအောင်ပြောတာ။ လောကီမှာ အိမ်ထောင်ပြုပြီးတော့ ကိုယ့် မိသားစုအရေး၊ စားဝတ်နေရေးကို ဘာမှဂရုမစိုက်ပဲနဲ့ ဖြစ်ကတက်ဆန်းနေတဲ့ ပုဂ္ဂိုလ်တွေ မရှိဘူးလား။

(ရှိပါတယ်ဘုရား...)

အဲဘေးမမြင်တဲ့ ပုဂ္ဂိုလ်တွေပေါ့။ အေးမမြင်တဲ့ ပုဂ္ဂိုလ်တွေ။ နောက်ကျတော့ မိသားစုတွေ ဒုက္ခမရောက်ဘူးလား အဲဒါ။

(ရောက်ပါတယ်ဘုရား...)

လောကီပိုင်းဆိုင်ရာ လောကီပိုင်းဆိုင်ရာ။ လောကုတ္တရာပိုင်းဆိုင်ရာလည်း ဒီအတိုင်းဘဲ ဘေးမမြင်ဘူးတဲ့။ စားဝတ်နေရေးတော့ မြင်ပါတယ်။ သူတို့ ချမ်းသာဖို့ ချမ်းသာဖို့မြင်ပါတယ်။ အချိန်မရွေး သေနိုင်တယ်ဟေ့။ သေလိုရှိရင် ငါပုထုဇဉ်ဘဲ ရှိသေးတယ်။ အပယ်လေးပါး ကျနိုင်သေးတယ်။ အဲဒါကိုမမြင်တဲ့ပုဂ္ဂိုလ်တွေက ပိုမများဘူးလား။



မြစိမ်းတောင်သရဖူဘုရားကြီး

(များပါတယ်ဘုရား...)

အပယ်လေးပါးကျမယ့်ဘေးကို မမြင်တာ။ အဲဒါ  
ဘေးကို မမြင်ဆိုတာ အဲဒါကို ပြောတာ။ လာမယ့်ဘေးကို  
မမြင်ကြဘူး။ ဘေးတွေကလည်း အင်မတန် မများဘူးလားဗျာ။

(များပါတယ်ဘုရား...)

သူတော်ကောင်းတို့ဘေးဆိုတာ ရိုးရိုးသေမယ့်ဘေး  
တင်မဟုတ်ဘူး။ ဝဋ်ကြွေးတွေကလည်းရှိသေးတယ်။ ဟိုတုန်းက  
သူများကို သူတော်ကောင်းတို့ ကျိုးအောင်၊ ကန်းအောင်၊  
ပဲ့အောင်လုပ်ထားတဲ့ ကံကြမ္မာတွေရှိရင် အခုဘဝမှာလည်း  
ကျိုးဖို့၊ ကန်းဖို့ဟာတွေက ဘယ်အချိန်ဆိုက်မယ်ဆိုတာ  
ပြောနိုင်ပါ့မလား။

(မပြောနိုင်ပါဘူးဘုရား...)

ကဲ ဘေးတွေ၊ ရန်တွေ၊ အန္တရာယ်တွေမများဘူးလား။

(များပါတယ်ဘုရား...)

ကိုယ်ဟိုတုန်းက သူများကို မတရားလုပ်ခဲ့တဲ့အကု  
သိုလ် ကံတွေ ပါရင်အခုလည်းပဲ ခုဘဝမှာ ပြန်ပြီးတော့  
မတရားသတ်ခံရမယ်၊ မတရား ညှဉ်းဆဲခံရမယ်။ ဒါတွေဟာ  
လည်းဘဲ ဘယ်အချိန်ဆိုက်မယ်ဆိုတာ ပြောနိုင်ပါ့မလား။

(မပြောနိုင်ပါဘူးဘုရား...)

ဟာ မပြောနိုင်လို့ရှိရင် ဘာလုပ်သင့်လဲ။

(ဝိပဿနာတရားကို အားထုတ်သင့်ပါတယ်ဘုရား)



အေး .. အဲဒါ အဲဒီကို ရောက်ရမှာ သူတော်ကောင်း  
တို့။ တရားနာရင်းနဲ့ ပြီးသွားမှာစိုးလို့ သတိပေးနေတာနော်။  
(မှန်လှပါဘုရား...)

ဒီနေ့ကတော့ လူကောင်းပဲဗျာ ကောင်းကောင်းမွန်  
မွန်။ နောက်နေ့ကျတော့ တခါတည်း ကျိုးပဲ့ပြီးတော့ မသေဘူး  
လို့ ပြောနိုင်ပါ့မလား။

(မပြောနိုင်ပါဘူးဘုရား...)

ဘေးတွေ ဘေးတွေကိုပြောနေပါတယ် သူတော်  
ကောင်းတို့။ ဒီနေ့ကတော့ ဗုဒ္ဓဘာသာဘဲတဲ့။ ဩကာသ  
ဩကာသလုပ်နေကြတယ်။ နောက်နေ့ကျတော့ ဘုရားပိုကို  
ခြေထောက်နဲ့ တက်နင်းတဲ့ ပုဂ္ဂိုလ်မဖြစ်ဘူး ပြောနိုင်ပါ့မလား။

(မပြောနိုင်ပါဘူးဘုရား...)

ဒီနေ့ကတော့ ဗုဒ္ဓံသရဏံဂစ္ဆမိ၊ ဓမ္မသရဏံဂစ္ဆမိ၊  
သံယံသရဏံဂစ္ဆမိ ဘုရားဒကာ၊ ကျောင်းဒကာဘဲ။  
နောက်နေ့ကျတော့ ဘုရား၊ တရား၊ သံဃာ ကော်ဆီတဲ့ ပုဂ္ဂိုလ်  
မဖြစ်ဘူးလို့ ပြောနိုင်ပါ့မလား။

(မပြောနိုင်ပါဘူးဘုရား...)

ကဲဘေးတွေရန်တွေမများဘူးလား။

(များပါတယ်ဘုရား...)

ဘေးတွေရန်တွေအန္တရာယ် တွေများလို့ရှိရင် အခု  
ဘာလုပ်မလဲ။



မြစိမ်းတောင်ဆရာတော်ဘုရားကြီး

(ဝိပဿနာတရား အားထုတ် ရမှာပါဘုရား...)

အေး ဘေးတွေ ရန်တွေ မလာခင် မြန်မြန်ဆန်ဆန် မဂ်ဉာဏ်၊ ဖိုလ်ဉာဏ် ရအောင် တရားအားထုတ်ပါ။ ဒီကို ရောက်အောင်ယူရမှာနော်။

ယောဂီတို့က ပညာရှိလို့ အခု အားထုတ်တာဗျ။ ယောဂီတို့ဘီအေ(B.A)၊ ဘီအက်စီ(B.Sc)ကိုပြောတာမဟုတ်ဘူးနော်။ လောကုတ္တရာပညာကို လှမ်းပြီး အမြော်အမြင်ရှိလို့ အားထုတ်တာ။ တစ်နာရီရရ နှစ်နာရီရရ ဟေ့ တို့ကြီးစားမယ်၊ အားထုတ်မယ်၊ တရားနာမယ်။ ဘယ်အချိန် သေမယ်မှန်းမသိဘူး။ ဘယ်အချိန် ဘေးက ဘယ်လိုဆိုက်မှန်းမသိဘူး။ နောက်နေ့ နောက်နေ့တွေ မဆိုင်းနိုင်ဘူး။ ရတဲ့ အချိန်ကြီးစား အားထုတ်မယ်။ ဒါဘေးမြင်တဲ့ ပုဂ္ဂိုလ်က ကဲ ကုသိုလ် မရဘူးလား။

(ရပါတယ်ဘုရား...)

ဘေးမမြင်တဲ့ ပုဂ္ဂိုလ်ကတော့၊ ဟိုအကြောင်း၊ ဒီအကြောင်း၊ ဟိုကိစ္စ၊ ဒီကိစ္စ၊ ဟာ ကိစ္စတွေက ပြီးနိုင်တယ်မှ မရှိပဲ။ ကိစ္စတွေက တစ်ခုပြီး တစ်ခု၊ တစ်ခုပြီး တစ်ခုဆက်နေတာ။ သေတဲ့အထိ ပြီးပါ့မလား။

(မပြီးပါဘူးဘုရား...)

မပြီးတဲ့ ကိစ္စတွေလုပ်နေတာနဲ့ဘဲ တရားက မရတော့ဘူး။ ယောဂီတို့သေချာတွေးပါ။



နံပါတ်(၃) ပုဂ္ဂိုလ်ကို ပြောနေပါတယ်။ နံပါတ်(၃) ပုဂ္ဂိုလ်က သူ့ကဥစ္စာပေါ့။ ရုပ်ချောရင် တော်ပြီလေ။ စံစားဖို့၊ စံစားဖို့လုပ်တာကိုမျိုး မဂ်ဉာဏ်၊ ဖိုလ်ဉာဏ်ရဖို့လုပ်တာမှ မဟုတ်ဘဲ။ အဲဒီတော့ သူက ကမ်းကိုမရှာဘူး။ ကမ်းမရှာဘူးဆို တာက ဝိပဿနာကို မလုပ်ဘူး ဒါကိုပြောတာ။ ကမ်းမရှာတဲ့ ပုဂ္ဂိုလ်က ဘေးကို မမြင်လို့။ “ဘေးကိုမမြင် ခေတ်လျှင်ချထား” တဲ့။ တချို့ကခေတ်ကိုချထားတယ်။ ဒီခေတ်ကြီးက ရမယ် ခေတ်မဟုတ်ပါဘူးတဲ့ ။ရတဲ့ ပုဂ္ဂိုလ်တွေ တပုံကြီး သူသိမှ မသိပဲ။ ခေတ်ကို ချထားတဲ့ ပုဂ္ဂိုလ်တွေကလည်း မရှိဘူးလား။

(ရှိပါတယ်ဘုရား...)

ဒီခေတ်ကြီးကကွာ ဆုတ်ကပ်ခေတ်ကြီးပါ။ ဘယ်ရနိုင် ပျံ့မလဲ။ ဘုရားလက်ထက်တုန်းကမှ ရကြတာ။ တို့ခေတ်ကြီးက အကုန်လုံး ဆုတ်ကပ်တွေဖြစ်နေတာ။ အစစ အရာရာ ရှားပါး ပြီးတော့ အစစ အရာရာ ဒုက္ခရောက်နေတာ။ ဟာ အဲဒါနဲ့ မဆိုင်ပါဘူး။ အခု ပိဋကတ်သုံးပုံ ရှိနေသေးတယ်ဗျ။ ပိဋကတ် သုံးပုံဆောင်တဲ့ဆရာတော်ဘုရားကြီးတွေလည်း ရှိနေဘူးလား။

(ရှိနေပါတယ်ဘုရား...)

သူဘာသူ စီးပွားရေးတွေ ဘာတွေညာတွေတက်တာ ကျတာ ကိုယ်နဲ့မဆိုင်ပါဘူး။ အဓိက က ဟောမယ့်ပြောမယ့် သစ္စာတရား ဟောမယ်ဆရာသမားတွေရှိတယ်။ သစ္စာတရား ကျင့်ကြံကြီးကုတ် အားထုတ်တဲ့ ယောဂီတွေလည်း အများကြီး



ဗြဟ္မိဒ်းတောင်ဆရာတော်ဘုရားကြီး

ရှိတယ်နော်။ အဲ ကိုယ်က ကိုယ့်အိမ်ထဲမှာ ကုတ်နေလို့ မသိတာ။ ရိပ်သာတွေမှာ အများကြီးရှိတယ်ဗျ။ နိုင်ငံခြားကလာအားထုတ် တာတွေလည်း အများကြီးဘဲ။ အဲဒီတော့ သစ္စာတရားပြမယ် သူလည်းရှိတယ်။ သစ္စာတရားအားထုတ်တဲ့ ယောဂီလည်း ရှိ တယ် ဆိုတော့ဒီအချိန်က သာသနာ မဆိတ်သုဉ်းဘူး။ သာသ နာ ထွန်းတောက်နေတဲ့ အချိန်။ အဲဒါကို တချို့က ခေတ်ချ ထားတာ မရှိဘူးလား။

(ရှိပါတယ်ဘုရား...)

ဒီခေတ်ကြီးကကွာ တရားရမယ့် ခေတ် မဟုတ်ပါ ဘူးဆို။ “ဘေးကိုမမြင် ခေတ်လျှင်ချထား” တဲ့။

တချို့ကျတော့ နည်းနည်းပါးပါး ဗဟုသုတရှိတဲ့ ပုဂ္ဂိုလ်ကျတော့ ပါရမီလွှဲချတယ်။ ငါက ပါရမီနည်းသေးတယ် တဲ့။ တစ်စက်မှ မဖြည့်ပဲနဲ့ အဲဒီပါရမီက ပြည့်ပါ့မလား။

(မပြည့်ပါဘူးဘုရား...)

ပါရမီလွှဲချရတာနဲ့ ခေတ်လွှဲချရတာနဲ့ အဲ...ဒုက္ခ ရောက်ချင်တဲ့ ပုဂ္ဂိုလ်တွေပေါ့ဗျာ။ ခေတ်ကြီးက မကောင်းပါ ဘူးဆိုပြီးတော့ ခေတ်လွှဲချတယ်။ဟာ ငါက ပါရမီလိုသေးတယ် တဲ့။ပါရမီလိုသေးတဲ့ပုဂ္ဂိုလ်က ဘာလုပ်နေလဲတဲ့။ အကုသိုလ် လုပ်နေတယ်။ အဲဒီ ပါရမီကြီးက ပြည့်ပါ့မလား။

(မပြည့်ပါဘူးဘုရား...)

ပါရမီလိုတယ်ထင်ရင် ဖြည့်ပေါ့။ ပကတိသာဝက



မှာ ပါရမီ မလိုဘူးတဲ့။ အခု သာသနာတော်ကြီးနဲ့တွေ့တယ် လူလည်းဖြစ်နေတယ်။ သစ္စာတရားဟောတဲ့ဆရာသမားလည်း တွေ့တယ်။ ကိုယ်ကိုယ်တိုင်လည်းဘဲထောင်နိုင်တဲ့ ဉာဏ်နားရှိ တယ်ဆို အားထုတ်ဖို့ဘဲ ကျန်တော့တယ်မဟုတ်လား။ အဲဒါ ကြံဖန်ပြီးတော့ အမျိုးမျိုး ဆင်ခြေမြင်းခြေ ပေးနေတယ် ဆိုတာကိုယ်ဟာကို ဒုက္ခရောက်ချင်လို့။ ဟုတ်တယ်မဟုတ် လား။

(မှန်ပါတယ်ဘုရား...)

“ဘေးကိုမမြင် ခေတ်လျှင်ချထား။ စောင့်စားပါရမီ ခွဲဟိတ်မည်နှင့်” တချို့ကလည်း နည်းနည်းပါးပါး သင်္ဂြိုဟ်တွေ ဘာတွေ သင်ထားတာ ရှိမှာပေါ့လေ။ ဟာရ ငါတို့က ခွဲဟိတ်နဲ့ တူတယ်။ ဒါတွေက တိဟိတ်သမားတွေရတာ။

ခွဲဟိတ်ကရတာမဟုတ်ဘူး။ ခွဲဟိတ်ကတစ်သက်လုံး အားထုတ် ရတာမဟုတ်ဘူးဟေ့။ အဲဒီတော့ မရမယ့်အတူတူ တော့ အားမထုတ်တော့ဘူး။ ဒီလိုလုပ်ပစ်တာ။ ခွဲဟိတ်လည်း အားထုတ်ရမှာဘဲ။ ခွဲဟိတ်၊ တိဟိတ်ဆိုတာ ကိုယ်ကသိပါ့မလား။

(မသိပါဘူးဘုရား...)

ကိုယ့်တာဝန်က အားထုတ်ရမှာဘဲ။ ခွဲဟိတ်ဆိုရင် နောက်ဘဝတိဟိတ်ဖြစ်မယ်။ တိဟိတ်ဖြစ်တော့ မဂ်ဉာဏ် ဖိုလ်ဉာဏ်ရမှာပေါ့။ ခွဲဟိတ်ဆိုပြီး အားမထုတ်ဘဲ ပုဂ္ဂိုလ်က နောက်ဘဝကျတော့ အဟိတ်ဖြစ်ပြီးတော့ အပယ်ကျသွား





မြစိမ်းစောင်ဆရာတော်ဘုရားကြီး

တော့ ကဲ လူဖြစ်ပါတော့မလား။

(မဖြစ်တော့ပါဘူးဘုရား...)

ဒွိဟိတ်ဖြစ်ဖြစ်၊ တိဟိတ်ဖြစ်ဖြစ် ဘာဟိတ်ဖြစ်ဖြစ် ကိုယ်ကဘာလုပ်ရမှာလဲ။

(အားထုတ်ရမှာပါဘုရား...)

ရတာမရတာ တရားရဲ့တာဝန်၊ ကိုယ့်တာဝန် မဟုတ်ဘူး။ မိမိရဲ့ တာဝန်က အားထုတ်ရမှာဘဲ။ မိမိရဲ့တာဝန်က အားထုတ်ရမှာ။ ကိုယ်ရတဲ့အချိန် တစ်နာရီရရ၊ နှစ်နာရီရရ ရသလောက်ကို အားထုတ်ရမှာ။

“တစ်လီမိပတိတ်” တစ်လီမိပတိတ်ဟာ အဓိပတိ ပုဂ္ဂိုလ်ကြီးတွေမှရမှာ။ အနာထပိဏ်တို့၊ ဝိသာခါတို့မှရတာ။ တို့က ဒီလိုချမ်းသာတာလည်းမဟုတ်ဘူး၊ ဉာဏ်လည်းရှိတာလည်း မဟုတ်ဘူး၊ ဘယ်ရနိုင်ပါ့မလဲ။

ဟာ .. သူ့ဆုတောင်းနဲ့သူရတာ။ တချို့သူတောင်းစား တွေ တောင်မှ မဂ်ဉာဏ်၊ ဖိုလ်ဉာဏ်ရသွားတာတွေ မရှိဘူးလား။

(ရှိပါတယ်ဘုရား...)

အနာထပိဏ်လို၊ ဝိသာခါလို သူဌေးဖြစ်မှ မဂ်ဉာဏ်၊ ဖိုလ်ဉာဏ်ရတာ မဟုတ်ဘူးဗျ။ ဆင်းရဲသားတွေ ရသွားတာတွေလည်း အများကြီးရှိတာဘဲ။ လူတွေလည်း ရတာဘဲ၊ နတ်တွေလည်းရတာဘဲ၊ အားထုတ်ရင်ရတာဘဲမဟုတ်လား။

(မှန်လှပါဘုရား...)



အဲဒါကို အဓိပတိပုဂ္ဂိုလ်ကြီးတွေမှ ရမှာ၊ ငါတို့က ကျကျနနလည်း တရားလည်းအားထုတ်ခွင့် မရဘူး။ သားနဲ့ သမီးနဲ့ အလုပ်တွေ ကလည်း ရှုပ်နေရမှာ မဟုတ်တော့ပါဘူး။ လုပ်ဖြင့် မလုပ်ရသေးဘူး အားလျော့တာအရင်ဘဲ။ အဲဒီပုဂ္ဂိုလ် ရပါတော့မလား။

(မရတော့ပါဘူးဘုရား...)

ဘယ်လိုအခြေအနေဘဲဖြစ်ဖြစ် ဒါ အနတ္တတရားဘဲ။ အနတ္တတရားက ကိုယ် ပစ္စုပ္ပန် အချိန်ကို အကောင်းဆုံး ကြိုးစားရမှာ။ သားတွေ၊ မယားတွေ၊ ရတာမရတာတွေက အကြောင်းမဟုတ်ဘူး။ သားမယားရှိရှိ၊ မရှိရှိ၊ ရတဲ့အချိန်လေး ကြိုးစားရမယ်။ ဒီလိုမဟုတ်လား သူတော်ကောင်းတို့။ အဲဒီလို အမြော်အမြင်မရှိတဲ့ ပုဂ္ဂိုလ်ဟာ နံပါတ်(၃)ပုဂ္ဂိုလ်၊ မြောနေတဲ့ပုဂ္ဂိုလ်။

အကြောင်းအမျိုးမျိုးပြုပြီး တချို့ကလည်းစ် တရားအားထုတ်တဲ့ ပုဂ္ဂိုလ်ကို ဘုရားဖြစ်မယ့်အုတ်နီခဲတို့၊ ဘာတို့ကဲ့ရဲ့တာ ရှိသေးတယ်လေ။ အားထုတ်တဲ့ ပုဂ္ဂိုလ်ကတော့ အုတ်နီခဲ မဖြစ်ဘူး။ သူပဲဖြစ်လိမ့်မယ်။ အုတ်နီခဲဆိုတာ ရေထဲချလိုက်ရင် ဘာဖြစ်မလဲ။

(မြှုပ်မှာပါ ဘုရား...)

သူတော်ကောင်း တရားအားထုတ်တဲ့ ပုဂ္ဂိုလ်ကို ကဲရဲ့တာတို့၊ အနှောင့်ယှက်ပေးတဲ့ပုဂ္ဂိုလ် အကုသိုလ်ကြီးတယ်။ အဲဒါ သေရင် အပယ်ကျမှာဘဲ။ ဘုရားဖြစ်မယ့် အုတ်နီခဲတို့၊ ဘာတို့ သူက လျှောက်ပြီးတော့ သူများကဲ့ရဲ့တော့ နောက်



မြစိမ်းတောင်ဆရာတော်ဘုရားကြီး

ကျတော့ သူဘဲ အကုသိုလ်ဖြစ်နေတာ။

နံပါတ်(၃) ပုဂ္ဂိုလ်ကို ချဲ့ ပြောနေတာနော်။

(မှန်လှပါဘုရား...)

လောကမှာ နံပါတ်(၃) ပုဂ္ဂိုလ်တွေ မများဘူးလား။

(များပါတယ်ဘုရား...)

ခုနတုန်းက တခါတည်း တန်းကျမယ့်ပုဂ္ဂိုလ်က နံပါတ်(၁)နဲ့ နံပါတ်(၂)။ နိယတမိစ္ဆဒိဋ္ဌိရယ်၊ ပဉ္စာနန္တရိယ ကံကျူးလွန်ထားတဲ့ပုဂ္ဂိုလ်တန်းပြီးတော့ မြုပ်မယ်။နည်းနည်း လေးတစ်ဘဝ၊နှစ်ဘဝလောက် နေပြီးတော့မြုပ်မယ့်ပုဂ္ဂိုလ်က သဒ္ဓါတရားတွေ ဆုတ်ယုတ်နေတဲ့ ပုဂ္ဂိုလ်၊ အကုသိုလ် တွေ များတဲ့ ပုဂ္ဂိုလ်၊ သူလည်းကျမှာဘဲ၊ မြုပ်မှာဘဲ။ ဒီတော့ နံပါတ်(၃) ပုဂ္ဂိုလ်က ကုသိုလ်ကောင်းမှုတွေတော့ လုပ်ပါတယ် တဲ့။ ကမ်းမရှာဘူး။ ကမ်းမရှာဘူး။ဝိပဿနာတရား နာလည်း မနာဘူး။ အားလည်း အားမထုတ်ဘူး။ ကုသိုလ်တော့ လုပ် တယ်။ ဘာဖြစ်လို့ ကုသိုလ်လုပ်တာလဲ။ ခံစားဖို့၊ ခံစားဖို့၊ တကုာကြီးနဲ့လုပ်တာနော်။

တချို့ကျတော့ ဒေါသနဲ့လုပ်တာ ရှိသေးတယ်။ တချို့ ကျတော့ ဒီလူကငါ့ကို မတရားလုပ်ထားတယ်။ နောက်ဘဝ ကျရင် ပြန်ပြီး လက်စားချေနိုင်ရပါလို့၏ အဲဒီလိုလုပ်တာတွေ လည်း မရှိဘူးလား။

(ရှိပါတယ်ဘုရား...)



လောဘ၊ ဒေါသနဲ့ လုပ်တယ်ဆိုကတည်းက သူ့မှာအကုသိုလ်  
ကပါနေပြီ။ နောင်ပြန်ပြီးတော့ သူ့ဘီလူးဖြစ်မယ်၊ ဘာဖြစ်မယ်၊  
တစ်ခုခုဖြစ်မယ်ဆိုတော့ ပြန်ပြီးတော့ လက်စားချေတော့ အ  
ကုသိုလ် မများဘူးလား။

(များပါတယ်ဘုရား...)

အဲဒီတော့ သူ့မျောနေတာဟာ ဘယ်အတွက်  
မြောနေတာလဲ။

(မြှုပ်ဖို့အတွက် မျောနေတာပါဘုရား...)

အဲ...မြှုပ်ဖို့အတွက် အရှိန်ယူနေတာ။ စိတ်မှာ ရှာလ  
ပတ်လည်နေတဲ့ သစ်ရွက်လေးတွေကြည့်ပါလား။ လည်လည်  
လည်လည် နောက်ပိတ်ဆုံးကျတော့ ဘာဖြစ်သွားတုန်း။

(မြှုပ်သွားပါတယ်ဘုရား...)

အေး...မျောချင်တဲ့ ပုဂ္ဂိုလ်များ၊ အမျောကြိုက်တဲ့  
ပုဂ္ဂိုလ်များ မြှုပ်ပါလိမ့်မယ်ဗျာ။ ဒို့သူငါဟာ အဲဒီထဲမှာ ဝါတာ  
များတာ။ ဟောတဲ့ သူရော၊ နာတဲ့ သူရော လေ။ သေချာစဉ်း  
စားကြည့်ပါ။ အခုကတော့ မဟုတ်ဘူးပေါ့ဗျာ။ တိုတုန်းကလေး။  
ဟိုတုန်းက အဲဒီလိုအမျောကြိုက်ခဲ့လို့ အခုထိမျောလာတာ  
မဟုတ်လား။

(မှန်လှပါဘုရား...)

ဂင်္ဂါဝါဠသံစုမက ဘုရားတွေ အကုန်လုံးရှောင်တိမ်း  
ပြီးတော့၊ မလွတ်လွတ်အောင် ရှောင်ပြီးတော့ မျောလာတာ



မြစိမ်းတောင်ဆရာတော်ဘုရားကြီး

အခုဒီရောက်လာပြီလေ။ အခု ဒီနားရောက်လာပြီ ဟုတ်တယ်  
မဟုတ်လား။ မျောလိုက်တဲ့နေရာမှာ၊ ဘုရားတရားသံဃာကို  
ရှောင်တဲ့နေရာမှာ ဧတဒဂ်ဘွဲ့ရတယ်တဲ့။ ကောင်းတဲ့ဧတဒဂ်  
တော့မဟုတ်ဘူးနော်၊ ဒုက္ခရောက်မယ့်ဧတဒဂ်။

ဘုရားကိုရှောင်တတ်တယ်၊ တရားကိုရှောင်တတ်တယ်၊  
သံဃာကိုရှောင်တတ်တယ်၊ တရားပွဲကိုရှောင်တတ်တယ်၊  
တရားထိုင်တာကိုရှောင်တတ်တယ်၊ တရားရိပ်သာကိုရှောင်  
တတ်တယ်၊ ကောင်းတာမှန်သမျှကို ကျင်ကျင်လည်လည်  
မရှောင်တတ်ဘူးလား။

(ရှောင်တတ်ပါတယ်ဘုရား...)

အမလေး အပြောလေးက အင်မတန် ချိုသာတာပဲ  
တဲ့။ မိုးကုတ်ဆရာတော်ဘုရားကြီးက။ ခင်ဗျားတို့ မြို့အပြောမြို့  
အသုံးအနှုန်းတွေက အင်မတန်ကြောက်ဖို့ ကောင်းတယ်။  
ဟိုကိစ္စလေးရှိလို့၊ ဒီကိစ္စလေးရှိလို့၊ တပည့်တော် လုပ်မလို့  
သေချာစဉ်းစားထားပါတယ်၊ လုပ်ကိုလုပ်မှာ။ တကယ့်သူတော်  
ကောင်းကြီးတော့ မအောက်မေ့လိုက်နဲ့။ သူပြောနေတာ  
ရှောင်ဖို့လို့ လျှောက်ပြီးတော့ စကားတွေခင်းနေတာမဟုတ်လား။  
လုပ်မလို့၊ လုပ်မလို့ သေသေချာချာတော့တပည့်တော်စိတ်  
ကူးထားပါတယ်။ တပည့်တော် လုပ်ရင်တော့ အပြတ်ပဲတဲ့၊  
ဟာ .. အခုကတည်းက ပြတ်နေတာ။ လုပ်ရင်တော့အပြတ်ပဲ  
တဲ့။ ဘာမှမလုပ်ဖြစ်သေးဘူး။ လုပ်ရင်တော့ အပြတ်ပဲတဲ့။



အဲဒီလို ကျိန်းနေတာနဲ့ဘဲ ခတ်ကွင်းပြင်ရတာနဲ့ဘဲ ဘာမှအလုပ် မဖြစ်တော့ဘူး။ အဲဒီလို ပုဂ္ဂိုလ်တွေက မများဘူးလား။

(များပါတယ်ဘုရား...)

အေး... အဲဒါကြောင့် တစ်သံသရာလုံးက တို့က ဘုရား၊ တရား၊ သံဃာကို ကြံကြံဖန်ဖန် ပြုံးပြုံးရွှင်ရွှင် ရှောင် တတ်တယ်။ ရှုံ့မဲ့ပြီး ရှောင်တာမဟုတ်ဘူးနော်။ ဘာလို့ဆို ပညာကြီးတဲ့ ပုဂ္ဂိုလ်တွေကိုး။ ပညာကြီးတဲ့ပုဂ္ဂိုလ်က ပြုံးပြုံး ရွှင်ရွှင်နဲ့ရှောင်တာမဟုတ်လား။ အကြောင်းပြချက်ကလေး တွေကလည်း အင်မတန် မခိုင်မာဘူးလား။

(ခိုင်မာပါတယ်ဘုရား...)

နားထောင်တဲ့သူများ ဘယ်လိုမှကို ပြန်ကိုပြောစရာ ကို အကွက်ကို တစ်စက်မှကိုမရအောင် ပြောချလိုက်တာ။ ဒီဟာလေး ပြီးရင်တော့ လုပ်မလို့ဘဲ၊ တကယ်ကိုလုပ်မှာ၊ တပည့်တော်က အင်မတန်ကြည်ညိုတာဘဲဆိုပြီးတော့ အဲဒါနဲ့ဘဲ နှစ်ပေါင်း သောင်းခြောက်ဆယ် ကြာသွားတယ်။ မလုပ်ဖြစ်တော့ဘူး။

အဲဒီလိုနဲ့ဘဲ တို့သူငါတွေ ဘုရားအရူဇ္ဈလွဲခဲ့တယ် မဟုတ်လား။

(မှန်လှပါဘုရား...)

အဲဒါ နာတဲ့ သူတင်မကဘူး၊ ဟောတဲ့သူလည်း မပါ ဘူးလား။



ဖြစ်စင်တောင်ဆရာတော်ဘုရားကြီး

(ပါပါတယ်ဘုရား...)

အေး...ဟိုတုန်းက ဝေ့ ခဲ့တာတော့ ထားတော့။  
အခုတစ်ခါ ထပ်မံ ရင်တော့ သူတော်ကောင်းတို့ပင်လယ်  
နား နီးပြီနော်။

(မှန်လှပါဘုရား...)

ဒီသာသနာ ၂၅၀၀ ကျော်သွားပြီ။ နောက်ဆိုရင်  
သာသနာပတော့မယ် မဟုတ်လား။ သာသနာပလို ရှိရင်  
လူဆိုး၊ လူမိုက်တွေ မများဘူးလား။

(များပါတယ်ဘုရား...)

အခုတောင်မှ မများဘူးလားဗျာ။

(များပါတယ်ဘုရား...)

အခုတောင်များတယ်ဆိုနောင်ဆိုရင်ပိုမဆိုးနိုင်  
ဘူးလား။

(ဆိုးနိုင်ပါတယ်ဘုရား...)

လူဆိုးလူမိုက်ကြားထဲများ ကိုယ်ကသွားဖြစ်ရလို့ရှိ  
ရင်ဗျာ။ လောဘတွေဖြစ်၊ ဒေါသတွေဖြစ်၊ မောဟတွေဖြစ်၊  
သူတို့ ဓါတ်တွေကူး။ သူတို့အယုတ်တမာဓါတ်တွေ ကိုယ့်ထဲ  
ကူးရင် ကိုယ်လည်း အပယ်မကျနိုင်ဘူးလား။

(ကျနိုင်ပါတယ်ဘုရား...)

ဓါတ်က ကောင်းတဲ့ဓါတ်က ကူးရတာခဲယဉ်းတယ်  
နော်။ ကောင်းတဲ့ဓါတ်က ဒီမှာ စနေနဲ့ တနင်္ဂနွေ (၂) ခါပဲရှိတယ်



ခါတ်က၊ ဟုတ်တယ်မဟုတ်လား။ ဦးရေဝတ ဒီမှာ ခါတ်တွေ  
ပေးတယ် မဟုတ်လား သူတော်ကောင်းတို့။ ခါတ်တွေပေးနေ  
တာ သိပ်မလာချင်ဘူး။ နံပါတ်ပေးမှသွားချင်တာ။ ဟုတ်တယ်  
မဟုတ်လား။

အဲဒီတော့ ကောင်းတဲ့ခါတ်က တော်ရုံတန်ရုံမကူး  
ဘူးဗျ။ ဝိပဿနာခါတ်က၊ မကောင်းတဲ့ခါတ်က ကူးရတာ  
လွယ်တယ်။ ဟုတ်တယ်မဟုတ်လား။ လောဘဖြစ်စရာဆို  
လောဘဖြစ်မယ်၊ ဒေါသဖြစ်စရာဆို ဒေါသဖြစ်မယ်၊ မောဟ  
ဖြစ်မယ် အဲဒီတော့ ဒို့သူငါ အခုချိန်ခါမှာ မြန်မြန်ကမ်းကိုရှာမှ။  
နံပါတ်(၄)ပုဂ္ဂိုလ်ဖြစ်အောင်ပြောနေတာ သူတော်ကောင်းတို့

(မှန်လှပါဘုရား...)

ကမ်းကိုမရှာပဲနဲ့ မျောမယ်ဆိုရင်တော့ သူတော်  
ကောင်းတို့ ပင်လယ်ထဲ ရောက်တော့မယ်နော်။

(မှန်လှပါဘုရား။)

ပင်လယ်ထဲ ရောက်ရင် ကမ်းမမြင်၊ လမ်းမမြင်ဆိုတော့  
မြှုပ်ဖို့ကတော့မကျိမ်းသေဘူးလား။

(ကျိမ်းသေပါတယ်ဘုရား...)

မိမိတို့ကလည်း ပုထုဇဉ်တွေဘဲ၊ ရဟန္တာတွေမဟုတ်  
သေးဘူး။ ကိုယ့်ပတ်ဝန်းကျင် က ပုဂ္ဂိုလ်ကလည်း လူ့မိုက်တွေ  
ကလည်း ပုထုဇဉ်တွေမဟုတ်လား။

(မှန်လှပါဘုရား...)





မြစိမ်းတောင်ဆရာတော်ဘုရားထံ:

သူတို့က လောဘ၊ ဒေါသဖြစ်ရင် ကိုယ်လည်း လောဘ၊  
ဒေါသဖြစ်မှာဘဲ။ အတူတူဘဲမဟုတ်လား။

(မှန်လှပါဘုရား...)

အဲဒါကြောင့်မို့လို့ ရှေ့ရေးကို ဉာဏ်အမြော်အမြင်နဲ့  
ကြည့်လိုက်လို့ရှိရင် အင်မတန် ရင်လေးဖို့ကောင်းတယ်နော်။  
ဒါကြောင့်မို့ဆရာတော်ဘုရားကြီးတွေစာအုပ်ကြီးတွေ အများ  
ကြီးထုတ်ခဲ့တယ်။ အပင်ပန်းခံပြီးတော့ကို ထုတ်တာ။ အများ  
အတွက်၊ နောင်အနာဂတ်သာသနာဆိုပြီးတော့ ဆရာတော်  
ဦးဇနကာဘိဝံသတို့ဘာတို့၊ နောက် ဟိုးဘက်က သာသနာ  
ဝံသတို့ဘာတို့ ဆရာတော်ကြီးတွေ ရေးခဲ့တာတွေ အများကြီး  
ဘဲ။ မဟာစည်ဆရာတော်ဘုရားကြီးတို့၊ မိုးကုတ်ဆရာတော်  
ဘုရားကြီးတို့က ဟောခဲ့တယ် အများကြီးဘဲ။ နောင်အနာဂတ်  
မှာ လူတွေက တရားတွေ ပျက်ကြမယ်။ တရားတွေပျက်လို့  
ရှိရင် အပယ်ရောက်မယ့်သူ များတော့မယ်။

အဲဒီထဲမှာမိမိတို့ မပါအောင် အခု မမြုပ်သေးတဲ့  
အချိန်အခါမှာ၊ မှောင်မည်းနေတဲ့အချိန်အခါမှာ၊ လျှပ်စီးလေး  
လက်တဲ့အခါမှာ ဘာကိုရှာရမတုန်း။

(ကမ်းကိုရှာရမှာပါဘုရား...)

လျှပ်စီးလက်တယ်ဆိုတာ ယောဂီတို့ အားထုတ်ဖို့  
အခွင့်အရေးရတဲ့ အချိန်အခါမှာ အားထုတ်ဖြစ်အောင်  
အားထုတ်ပါ။ တရားနာဖို့ အခွင့်အရေးရတဲ့ အခါမှာ တရားနာ



ဖြစ်အောင်နာပါ။ မှောင်ပိန်းနေတဲ့ အခါမှာ ရှာလို့ရပါ့မလား။

(မရပါဘူးဘုရား...)

သန်းခေါင် အချိန် အခါလည်းဖြစ်နေတယ်။ လမိုက်ရက်ကြီးလည်း ဖြစ်နေတယ်။ မြစ်ထဲမှာ နောက်ဘေး နားမှာလည်း ရံ့ပုတ်တွေအများကြီးဘဲ မှောင်ပိန်းနေတယ်ဆို တော့ ဘယ်လိုလုပ်ရှာမလဲ။ ဘယ်မှာရှိမှန်းမသိဘူး ကမ်းက။ ဟုတ်တယ်မဟုတ်လား။ သူ့လိုကိုယ်လို သားရေး၊ သမီးရေး၊ စီးပွားရေးလုပ်နေတဲ့ ပုဂ္ဂိုလ်ဆိုတော့ သူလည်း မှောင်ပိန်း ကိုယ်လည်းမှောင်ပိန်းဆိုတော့ ကဲ သိပါ့မလား။

(မသိပါဘူးဘုရား။)

ခု . . . သံဃာတော်အရှင်မြတ်တွေရှိနေတယ်။ ကျေးဇူးတော်ရှင်မဟာစည်ဆရာတော်ဘုရားကြီးတို့၊ ကျေးဇူး တော်ရှင်မိုးကုတ် ဆရာတော်ဘုရားကြီးတို့ စသည်အားဖြင့် ပြန်ပြီးတော့ အဲဒီတရားတွေဟောပြောပြသနေတဲ့ သံဃာ တော်တွေရှိနေတယ်။ အဲဒါ တရားဟော တရားနာ နောက် တခါ တရားအားထုတ်တဲ့အချိန်ဟာ လျှပ်စီးလက်တဲ့ အချိန်ဘဲနော်။ လျှပ်စီးလက်တဲ့အချိန်မှာ အပင်ပန်းခံပြီးတော့ သူတော်ကောင်းတို့ ဘာကိုရှာရမလဲ။

(ကမ်းကိုရှာရမှာပါဘုရား...)

အဲ . . .ကမ်းကိုရှာဆိုတာ နိဗ္ဗာန်ကိုရှာခိုင်းတာ။ နိဗ္ဗာန်ကိုရှာဆိုတာ ဝိပဿနာ အားထုတ်ခိုင်းတာ သူတော်



မြစိမ်းတောင်အရာတော်ဘုရားကြီး

ကောင်းတို့။ အခြေအနေ အချိန်အခါလေးပေးနေပါတယ်။ သူတော်ကောင်းတို့။ သေချာစဉ်းစားမှ ပေါ်တာနော်။ သေချာ စဉ်းစားမှ၊ သေချာစဉ်းစားမှ။ နည်းနည်းလေး စဉ်းစား လို့မရဘူး။ သူတော်ကောင်းတို့ အခုအချိန်မှာတော့ ဘယ်နေရာဖြစ် ဖြစ် မိမိမရှိရင် မဖြစ်ဘူး။ အင်မတန်မှဘဲ မိမိဟာ အရေးကြီးတဲ့ အခန်းကဏ္ဍမှာ ပါမနေဘူးလား။

(ပါနေပါတယ်ဘုရား...)

မိသားစုမှာလည်း မိမိလုပ်ကျွေးမှ။

(ဟုတ်တယ်မဟုတ်လား...)

ဒီပြင် အရာတွေမှာလည်း၊ ပတ်ဝန်းကျင်ဆက်သွယ် တာတွေမှာလည်း မိမိရှိမှ၊ မိမိရှိမှ။ ငါမရှိရင်တော့ အကုန် ခက်ကုန်တော့မှာဘဲ။ ဒီလိုတွေမဖြစ်နေဘူးလား... သူတော် ကောင်းတို့။

(ဖြစ်နေပါတယ်ဘုရား...)

အဲဒီလို မရှိမဖြစ်တဲ့ပုဂ္ဂိုလ်များ ကဲ .. ဖြတ်ဆို သေကြည့်ပါဗျာ၊ အခုဘဲ သေကြည့်လိုက်ပါ တရားနာရင်းနဲ့။ ဒါသဘောပြောပါတယ် သူတော်ကောင်းတို့ ဟုတ်လား။ ကျန်တဲ့သူတွေ အကုန်လုံး လိုက်သေမှာလား။

(မသေပါဘူးဘုရား...)

ဟာ.. ဒီပုဂ္ဂိုလ်မရှိရင် မဖြစ်ဘူးဆို။ မဖြစ်ဘူးဆို သေပေါ့ အကုန်လုံးဝိုင်းပြီးတော့။ ကဲ သေပါ့မလားလို့။



(မသေပါဘူးဘုရား...)

သူဟာနဲ့သူ ဖြစ်သွားတာဘဲ မဟုတ်လား။

(မှန်ပါတယ်ဘုရား...)

အေး သူ့သူငါငါ အဲဒီအတိုင်းဘဲ။ အထင်လွဲနေကြ  
တာ။ ကိုယ်မရှိရင် မဖြစ်ဘူးလို့ထင်တာ။ မရှိလည်း ဖြစ်တာ  
ဘဲ။ သူ့သဘာဝသူဟာသူဖြစ်သွားတာဘဲမဟုတ်လား။

(မှန်လှပါဘုရား...)

ဒို့ပြင်လူကို မပြောပါနဲ့ဗျာ။ သဗ္ဗညုမြတ်စွာဘုရား  
ပရိနိဗ္ဗာန်စံသွားတယ်။ ဘုရားရှိမှ ဒီတရား ဘုရားမရှိလည်းကျွန်  
တို့သံဃာတွေဆက်ဖြစ်သွားတာဘဲ။ သူ့အချိန်တန် သူဟာ  
သူဖြစ်သွားတာဘဲ မဟုတ်လား။

(မှန်လှပါဘုရား...)

လောကသုံးပါးမှာ ဘုရားထက်မြတ်တာများ ရှိပါအံ့  
မလား။

(မရှိပါဘူးဘုရား...)

ကဲ... တိုင်းပြည်မှာ တချို့ ရှင်ဘုရင်တွေ နတ်ရွာစံ  
သွားတယ်။ နောက်ဆက်သွားတာဘဲ မဟုတ်လား။ မရှိမဖြစ်  
ဘူးဆိုတာ ဟုတ်ရဲ့လား။

(မဟုတ်ပါဘူးဘုရား...)

ဟိုမှာ အရာရှိတွေ ဘာတွေ ညာတွေ တချို့နေရာ  
တွေ ကဲသေသွား။ သေသွား နောက်အရာရှိတစ်ယောက်တက်



ဖြစ်စေအောင်ဆရာတော်ဘုရားကြီး

တာဘဲ။ ကဲ မဖြစ်ဘူးလား။

(ဖြစ်ပါတယ်ဘုရား...)

ရဟန်းသံဃာတော်တွေတဲ့ကျောင်းထိုင်နေတယ်။  
ဟာ ဒီဆရာတော်က သာသနာပြုတာ ကောင်းတယ်။ အင်မတန်တော်တာဘဲတဲ့။ ဟော ပျံတော်မူသွား။ နောက်တစ်ပါးတက်တာဘဲ။ ကဲ ဖြစ်မသွားဘူးလား။

(ဖြစ်သွားပါတယ်ဘုရား။)

အဲဒီတော့ မဖြစ်တာက ကိုယ့်တဏှာက မဖြစ်တာ။  
သဘောပါရဲ့လား။

(ပါပါတယ်ဘုရား...)

ကိုယ့်တဏှာက ကိုယ် မင်းမရှိရင်မဖြစ်ဘူး။ ဘယ်သူက ဟောနေပါလိမ့် အဲဒါ။

(တဏှာက ဟောနေတာပါဘုရား...)

တဏှာကဟောနေတာ ဦးရင်းတို့ဟော နေတာ မဟုတ်ဘူးနော် ရင်ထဲက ပုဂ္ဂိုလ်ကြီးက ဟောနေပါတယ်။ ရင်ထဲက မင်းမရှိရင် မဖြစ်ဘူး။ အဲဒီတော့ မင်းမရှိရင် ဖြစ်ဘူးဆိုတော့ ဥပုသ်ကလေးတောင် မစောင့်နိုင်ဘူးဖြစ်နေတယ်။ စနေ၊ တနင်္ဂနွေ ဘဲ ဥပုသ်စောင့်လိုက်ရင် မကောင်းဘူးလား။

(ကောင်းပါတယ်ဘုရား...)

ဩဘိရ အရှင်ဘုရား အရမု ပြောတာကိုး၊ ဟုတ်တယ်မဟုတ်လား။ ဥပုသ်ကို မနက်ကတည်း စောင့်လိုက်လို့ရှိ



ရင် ရှစ်ပါးသီလ စနေနေ့ဥပုသ်ရမယ်၊ တနင်္ဂနွေ ဥပုသ်ရ  
မယ်။ ဟာ မနက်ကတည်းကနေပြီးတော့ ဟုတ်လား။  
တစ်ခါတည်း မနက်ကတည်းက စတိုင်တော့ဗျာ။  
ဒီလောက်ထိုင်တတ်နေတာ ဟုတ်တယ်မဟုတ်လား။

(မှန်ပုံဘုရား...)

မနက်ကတည်းကဟေ့။ တို့ စနေ၊ တနင်္ဂနွေ ဆို  
တို့ အလုပ်ပိတ်မယ်ဟေ့။ လာ ထိုင်ကြမယ်ဟေ့ဆိုပြီး  
ထိုင်ကြမယ်။ ကဲ ...မနက်မှာ သုံးချိန်လောက်ရမယ်ဗျာ။  
နေ့ခင်းမှာ နှစ်ချိန်လောက် ရမယ်ဗျာ။ အဲဒီလိုများ  
ထိုင်လိုက်ကြမယ်ဆိုရင် ကုသိုလ်တွေ ပိုမတိုးဘူးလား။

(တိုးပါတယ်ဘုရား...)

အဲဒီလိုဆို နောက် အပတ်ကျရင် အဲဒီလို လုပ်ရင်  
မကောင်းဘူးလား။

(ကောင်းပါတယ်ဘုရား...)

အေး... ဒါ ရှစ်ပါးသီလစောင့် ဖစ်အောင် ဧဟတာ  
သူတော်ကောင်းတို့။

(မှန်လှပါဘုရား...)

ရှစ်ပါးသီလနှင့် မနက်ဆို နှစ်ချိန်လောက်  
သုံးချိန်လောက် ရတယ်ဗျာ။ ၇ နာရီထဲက ရောက်အောင်လား။  
၇ နာရီကနေ ၈ နာရီ၊ ၉ နာရီကနေ ၁၀ နာရီ၊ အနည်းဆုံး  
နှစ်ချိန်လောက်ရတယ် ဟုတ်တယ်မဟုတ်လား။ ၁၂ နာရီခွဲ



မြစိမ်းထောင်ဆရာတော်ဘုရားကြီး

ကနေပြီးတော့ ၁ ချက်ခွဲ။ အဲဒီကနေ တရားနာ။ တရားနာပြီ မပြန်နဲ့အုံး။ နောက်တစ်ချိန် ဆက်ထိုင်အုံးမယ် ဟေ့။

အဲ..နံပါတ်(၄) ပုဂ္ဂိုလ်ရောက်သွားပြီနော် သူတော် ကောင်းတို့နံပါတ်(၄)ပုဂ္ဂိုလ်က သူက မမြုပ်အောင်လည်း လုပ်ရသေးတယ်၊ ကမ်းတော့ မကူးနိုင်သေးဘူး၊ ကမ်းမမြင် သေးဘူး ပထမက ဟုတ်လား။ ဘေးနားက ဒိုက်တွေ၊ ချုံတွေ ကိုလည်း ဖယ်ရသေးတယ်၊ ဖယ်ပြီးတော့ ဘယ်ကိုလည်း ကြည့် ရသေးလဲ။

(ကမ်းကိုလည်းကြည့်ရသေးပါတယ်ဘုရား...)

ကမ်းကြည့်တယ်ဆိုတာဘာလုပ်တာပါလိမ့်။

(ဝိပဿနာတရား အားထုတ်တာပါဘုရား...)

အေးရဝိပဿနာတရားအားထုတ်နေတာနိဗ္ဗာန် ရှာနေတာလေ...သူတော်ကောင်းတို့။

(မှန်လှပါဘုရား...)

အေး.. ကမ်းဆိုတာနိဗ္ဗာန်ဘဲ။ နိဗ္ဗာန်ကိုမြင်အောင် ကြည့်ဆိုတော့ ဝိပဿနာတရား အားထုတ်နေတာ။ ဝိပဿနာတရားအားထုတ်တယ်ဆိုတာ ဒီတိုင်း သူက ကြည့် လို့မရဘူး ကမ်းကိုဘေးနားမှာ ချုံပုတ်တွေကလည်း အင်မ တန် မကြီးကျယ်ဘူးလား။

(ကြီးကျယ်ပါတယ်ဘုရား...)

ယောဂီတို့ ဘေးနားမှာ ချုံပုတ်တွေ မရှိဘူးလား။



(ရှိပါတယ်ဘုရား...)

အဲဒီ ချုံပုတ်တွေကို နည်းနည်းလောက် ဖယ်လိုက်  
ပါတဲ့။ ခဏလောက်ပေါ့ဗျာ၊ အကြာကြီး မဖယ်ရင်နေပေါ့  
ဟုတ်လား။ ခဏလောက်တော့မဖယ်သင့်ဘူးလား။

(ဖယ်သင့်ပါတယ်ဘုရား...)

အေး.. တစ်လ နှစ်လ ဖယ်လိုက်ပါ။ သုံးလ လေးလ  
ဖယ်လိုက်ပါ။ တစ်နှစ်နှစ်နှစ် ဖယ်လိုက်ပါ။ ဒါမှ တရားရမှာနော်  
သူတော်ကောင်းတို့။

(မှန်လှပါတာ...)

ချုံပုတ်ထဲမှာ ဝင်အောင်းနေလို့ ရှိရင်တော့ဗျာ။  
ကမ်းမြင်ပါတော့မလား။

(မမြင်တော့ပါဘူးဘုရား...)

ချုံပုတ်က အင်မတန် မကြီးကျယ်ဘူးလား။

(ကြီးကျယ်ပါတယ်ဘုရား...)

ချုံပုတ်ကိုပြောတာ သူတော်ကောင်းတို့ဟုတ်တယ်  
မဟုတ်လား။ အဲဒီချုံပုတ်တွေကို ဖယ်ပြီးတော့ ကြည့်ပါတ်။  
အမျိုးသားကလည်း ချုံပုတ်ကို ဖယ်လိုက်ပါ။ ဘေးနားက  
ချုံပုတ်ကို ဟုတ်လား။ အမျိုးသမီးကလည်း ဘေးနားက  
ချုံပုတ်တွေကို ဘာလုပ်ရမလဲ။

(ဖယ်ရမှာပါဘုရား...)

ဖယ်လိုက်ပါ ဖယ်လိုက်ပါ။ ချုံပုတ်မရှိတဲ့ပုဂ္ဂိုလ်တွေ





မြစိမ်းတောင်ဆရာတော်ဘုရားကြီး

က ချုံပုတ်ကိုမမျှော်လင့်နဲ့။ မြန်မြန်ဆန်ဆန် ကမ်းမြင်အောင် လုပ်ရမယ့် ပုဂ္ဂိုလ်တွေက ဘယ်..ချုံပုတ်ကြီး ရောက်လာရင် မြင်ဖို့လွယ်ပါမလား။

(မလွယ်ပါဘူးဘုရား။)

ချုံပုတ်ကြီးက အပေါ်ကနေစီးပြီးတော့ မှောင်ပိန်း နေတယ်ဆိုတော့ ကမ်းက ဘယ်လိုလုပ် ဟိုဘက်ကိုလှမ်းမြင် ဖို့ လွယ်ပါတော့မလား သူတော်ကောင်းတို့။

(မလွယ်ပါဘူးဘုရား...)

သဘောပါရဲ့လား။

(ပါပါတယ်ဘုရား...)

အဲဒီချုံပုတ်တွေကို မမက်မောပါနဲ့။ ချုံပုတ်တွေကို ခဏဖယ်ထားလိုက်ပါအုံး။ လက်နဲ့ မင်း ခဏဘေးဖယ်အုံး၊ ဘေးဖယ်အုံး ဟေ့။ ကမ်းကို ကြည့်မလို့ သူတော်ကောင်းတို့ ဟုတ်လား။ အဲဒီလို ချုံပုတ်ကို ဖယ်ပြီးတော့ ကြည့်ပါများလို့ ရှိရင် နောက်ပိုင်းကျလို့ရှိရင် ကြိုးစားလို့ရှိရင် ကမ်းမမြင်နိုင် ဘူးလား။

(မြင်နိုင်ပါတယ်ဘုရား...)

ဝိပဿနာတရား ကြိုးစားပွားများအားထုတ်ရင် နောက် မဂ်ဉာဏ်၊ ဖိုလ်ဉာဏ်ရမယ်။ ဒါကိုပြောတာ သူတော်ကောင်းတို့။ သူက ခုနတုန်းက လေရွှန်လိုက်တဲ့ ပုဂ္ဂိုလ်ထက်စာရင်တော့ ပင်ပန်းတယ်နော်။



(မှန်လှပါဘုရား...)

လေချွန်လိုက်တဲ့ပုဂ္ဂိုလ်ကသူက ညဘက်ဆို သြ  
ကာသ၊ သြကာသလုပ်လိုက်တယ်။ အဲ နောက်ပြီးတော့ ဒါန  
လေး ဘာလေးပြုလိုက်တယ်။ ကုသိုလ်ကောင်းမှုတွေဘာတွေ  
ပြုလိုက်တယ်။ နောက်ပြီးတော့ သူက ချုံပုတ် မဖယ်ဘူး။  
ချုံပုတ်ထဲ သွားအိပ်နေတယ်။

(ဟုတ်တယ်မဟုတ်လား...)

ချုံပုတ်ထဲအိပ်ပြီးတော့ ဝေ ပါသွားတဲ့ ပုဂ္ဂိုလ်က  
ဒီကမ်းမြင်ပါတော့ မလား။

(မမြင်ပါဘူးဘုရား...)

မမြင်ရင် သူက ပင်လယ်ထဲရောက်တော့မယ်နော်  
သူတော်ကောင်းတို့ရေစီးက သန်တယ်မဟုတ်လား။

(သန်ပါတယ်ဘုရား...)

သူတော်ကောင်းတို့ သေသေချာချာ စဉ်းစားမှ  
စေ့စေ့တွေးမှ။

(ရေးရေး ပေါ်ပါတယ်ဘုရား...)

သူတော်ကောင်းတို့ ရေစီးက အင်မတန် သန်ပါတယ်။  
မျက်စိ၊ နား၊ နှာခေါင်း၊ လျှာ၊ ကိုယ်၊ စိတ်ဟာ တကုာ မြစ်ရေ  
တွေမဟုတ်လား။ သူတော်ကောင်းတို့။

(မှန်လှပါဘုရား...)

အဲဒီရေစီးကလည်း အင်မတန် မသန်ဘူးလားဗျာ။



မြစိမ်းထောင်ဆရာတော်ဘုရားကြီး

(သန်ပါတယ်ဘုရား...)

အင်မတန် သန်ပါတယ်၊ အိမ်မက်ထဲတောင်  
မက်တယ်၊ သန်တယ်၊မဟုတ်လား သူတော်ကောင်းတို့။

(သန်ပါတယ်ဘုရား...)

အဲဒီတော့ အဲဒီ ရေစီးသန်တာကြီး မြောပါသွားလို့  
ရှိရင် မဂ်ဉာဏ်၊ ဖိုလ်ဉာဏ် မရသေးပဲနဲ့ သာသနာပထိ  
ရောက်မသွားနိုင်ဘူးလား။

(ရောက်သွားနိုင်ပါတယ်ဘုရား...)

သာသနာပရောက်သွားမှ ဝိပဿနာ အားထုတ်  
ချင်တယ်ဆိုလို့ ငိုနေလို့ရပါအုံးလား။

(မရပါဘူးဘုရား...)

သာသနာပ ထားပါအုံးဗျာ၊ အခု နောက်ပိုင်းတောင်  
ကွယ်တော့မယ်နော် သူတော်ကောင်းတို့။ နောက်ပိုင်းကျ လို့  
ရှိရင် တဖြည်းဖြည်းနဲ့ ကာမသုခလို့ကာနုယောဂတွေက  
များလာပြီ။ သက်သက်သာသာလေး သိပြီးရော သိပြီးရော  
အဲဒါတွေ အများကြီး လာကုန်ပြီဗျ။ ဘာဖြစ်လို့လဲဆိုတော့  
ဒါ သဘာဝဘဲလေ။ ဘယ်သူ့မှ အပြစ်မတင်နဲ့။ ကိုယ့်  
ကိုကိုယ်သာ အပြစ်တင်။ မင်း ပေါ့ခဲလို့ မင်း အခုထက်ထိ  
တရားမရတာ။ မကောင်းတာတွေ မဟုတ်တာတွေ ပြောနေ  
ကြတဲ့သူတွေကို သွား အပြစ်မတင်နဲ့နော်။ ဒါ သဘာဝဘဲ။

မြတ်စွာဘုရားပွင့်တုန်းကကြည့်ပါလား မကွလိ



ဂေါသာလတို့၊ ပူရဏကဿပတို့၊ နောက် တိတ္ထိဆရာကြီး  
ခြောက်ယောက်လေ၊ နာဋပုတ္တတို့ ကဲ အမျိုးမျိုး မဟုတ်က  
ဟုတ်ကတွေ ဟောနေတယ် မဟုတ်လား။

(မှန်လှပါဘုရား...)

မဟုတ်က ဟုတ်ကတွေ ဟောနေတာ ဒါသဘာဝပဲ  
သူက။ အမှန်ရှိရင် အမှားက ရှိရမယ်၊ အလင်းရှိရင်  
အမှောင်ရှိရမယ်၊ နိဗ္ဗာန်ရောက်မယ့် တရားပေါ်ရင်၊ အဝီစိ  
ရောက်မယ့် တရားကလည်းပေါ်ရမယ်။ ဘယ်ဘက်က  
အားကောင်းလဲဆိုတော့ အဝီစိရောက်မယ်၊ တရားဘက်က  
အားတွေက မကောင်းဘူးလား။

(ကောင်းပါတယ်ဘုရား...)

နိဗ္ဗာန်နဲ့ လွဲမယ့်တရားတွေက အများကြီး ပေါ်မယ်  
နော်သူတော်ကောင်းတို့။

(မှန်ပါဘုရား...)

တရားနာရုံနဲ့ မဂ်ဉာဏ်၊ ဖိုလ်ဉာဏ်ရတာတို့၊  
၇-ရက်လုပ်လိုက်တာနဲ့တမ်းရတာတို့၊ ဟာသဗ္ဗညုတမြတ်  
စွာဘုရားကျနေတာဘဲ။ ဘယ်နေ့ဘယ်သူ ဘာရလေဆိုတာ  
ဘုရားမှ သိတာဗျ။ ကျန်တဲ့သူ မသိနိုင်ဘူး။

ကျေးဇူးတော်ရှင် မဟာစည်ဆရာတော်ဘုရားကြီး  
ဉာဏ်စဉ်ပေးတယ်ဆိုတာ မဂ်ဉာဏ်၊ ဖိုလ်ဉာဏ် ရလို့  
ပေးတာမဟုတ်ဘူး။ ကိုယ့်ဉာဏ်အဆင့်ကိုယ်တိုင်ချင့်လို့



ဖြစ်စေတင်သရာထော်ဘုရားကြီး

ဒီလို ပါတယ်မဟုတ်လား။

(မှန်လှပါဘုရား...)

ဖြစ်တဲ့ဉာဏ်တွေကို ဟောပြတာ။ ကိုယ့်ဖြစ်တဲ့ဟာ  
နဲ့ ဒီကဟောတာတွေကို တိုက်ဆိုင်ကြည့်။ ကိုယ်တိုက်ဆိုင်  
ရင် ကိုယ်ရတာဘဲ။ မတိုက်ဆိုင်ရင် မရဘူး။ ကိုယ့်ဉာဏ်အဆင့်  
ကိုယ်တိုင်ချင့်ဒီလို ပြောတာ။ အောင်လက်မှတ် မဂ်ဉာဏ်၊  
ဖိုလ်ဉာဏ်ရတဲ့အောင်လက်မှတ်ပေးတာ မဟုတ်ဘူး။ အဲဒါ  
အခုက ၇- ရက်အားထုတ်ရင် ရမယ်၊ ၈ -ရက်အားထုတ်ရင်  
ရမယ်ဆိုတော့ တကယ်မရသေးပဲနဲ့ ကိုယ်ကိုယ်ကိုရတယ်  
ထင်ရင်မနာဘူးလားဗျာ။

(နာပါတယ်ဘုရား...)

အဲ နောက်ပိုင်းကျရင် အဲဒါတွေ အများကြီး ဖြစ်  
တော့မယ်။

ဘုရားစကား နားမထောင်ပဲနဲ့ လုပ်ချင်တာ လုပ်တဲ့  
ပုဂ္ဂိုလ်တွေပေါ်တော့မယ်။ အဲဒီ ပုဂ္ဂိုလ်တွေရဲ့အပြစ်မဟုတ်ဘူး။  
ဒါ သဘာဝဘဲသာသနာက ပရမ္မာကိုးဗျ။ သာသနာက  
တစ်နေ့နေ့ကျရင်ပရမ္မာမဟုတ်လား။

(မှန်လှပါဘုရား...)

အဲ ပတယ်ဆိုတာ သီလ၊ သမာဓိ၊ ပညာတွေ  
တိုးတက်လို့ပတာမဟုတ်ဘူး။ ဆုတ်ယုတ်လို့ ပတာ မဟုတ်လား။

(မှန်လှပါဘုရား...)



အဲဒီတော့ အဲဒီလို တဖြည်းဖြည်း ဆုတ်ယုတ် ဆုတ်ယုတ်လာပြီ ဆိုတော့ ကိုယ်သိရဲ့သားနဲ့ အေးအေးဆေးဆေး ပေါ့ပေါ့ဆဆ နေတယ်ဆိုတာ သူများမိုက်တာလား၊ ကိုယ်မိုက်တာလား။

(ကိုယ်မိုက်တာပါဘုရား...)

နောက်ပိုင်းကျရင် အဲဒါ ပင်လယ်ထဲရောက်သွားလိမ့် မယ်။ ဘာမှကမ်းမမြင် လမ်းမမြင် ဘာမှ မှီစရာ တွယ်စရာ မရှိရင်တော့ အဲဒါ နစ်လိမ့်မယ်။ အခုထဲက ပင်ပန်းခံပြီး ကမ်းကို ရှာကြ။

ပင်ပန်းခံဆိုတာ လူပင်ပန်းတာ ဒီလောက်မဟုတ် ဘူး။ စိတ်ပင်ပန်းခံကြနေရင် သူတော်ကောင်းတို့။

(မှန်လှပါဘုရား...)

စိတ်ပင်ပန်းခံကြဆိုတာ စွန့်လွှတ်သင့်တဲ့ အရာကို စွန့်လွှတ်ကြပါ။ အပြီးအပိုင် မစွန့်လွှတ်နိုင်ရင် တဒင်္ဂ၊ တဒင်္ဂ စွန့်လွှတ်ကြ။ ကိလေသာတွေကို စွန့်လွှတ်ကြ။ ဇာတိတွယ် မထားနဲ့ ကိလေသာတွေကို ကိလေသာတွေက စွန့်လွှတ်ရမယ့် တရားတွေ။ အကုသိုလ် ဒုစရိုက်တွေက စွန့်လွှတ်ရမယ့် တရားတွေ။ သံယောဇဉ်ဟာ စွန့်လွှတ်ရမယ့် တရားတွေ။ တွယ်တာ မထားနဲ့ ၊ တစ်နေ့ကျရင် ခွဲရမှာဘဲ။ အခု ဘယ်လောက်ပဲ တွယ်တာတယ်၊ မြတ်နိုးတယ်ဘဲ ဘာတွေဘဲ ပြောပြော တစ်နေ့ကျရင် ခွဲရမှာမဟုတ်လား။

(မှန်လှပါဘုရား...)



မြစိမ်းတောင်ဆရာတော်ဘုရားကြီး

အဲ...အခု မေတ္တာနဲ့ လုပ်ကျွေးတာ လုပ်ကျွေးတာ  
ဘဲ။ ဉာဏ်ပညာနဲ့ခွဲပြီး တရားအားထုတ်ကြ။ ယောဂီတို့ တစ်  
ယောက်နဲ့တစ်ယောက် မုန်းဖို့၊ တစ်ယောက်နဲ့ တစ်ယောက်  
ရန်ဖြစ်ဖို့ ပြောတာ မဟုတ်ဘူးနော်။

(မှန်လှပါဘုရား...)

ဖြစ်ဆိုလည်း ဖြစ်မှာမဟုတ်ပါဘူး ဟုတ်လား။  
ဖြစ်ခိုင်းတာ မဟုတ်ဘူး ယောဂီတို့။ ဉာဏ်ပညာနဲ့တရားအား  
ထုတ်ဖို့ပြောတာ ဟုတ်တယ်မဟုတ်လား။ အတူတူနေပေမယ့်  
လို့ မိမိတို့ဉာဏ်ပညာနဲ့ခွဲပြီးတော့ ဉာဏ်ပညာနဲ့ တရား  
အားထုတ်ရမယ်။ ဒါမှသာလျှင် ကမ်းရှာတဲ့ ပုဂ္ဂိုလ် ဖြစ်မှာပေါ့။  
ခုနလို ချုံပုတ်ထဲ အိပ်နေတဲ့ပုဂ္ဂိုလ်ကကမ်းမြင်ပါတော့မလား။

(မမြင်ပါဘူးဘုရား...)

အေး...ဒါကြောင့်မို့လို့ အပင်ပန်းခံပါ။ စွန့်လွှတ်သင့်  
တဲ့အရာကို ရဲရဲရင့်ရင့်စွန့်လွှတ်ပါ။ အဲဒါ မြတ်စွာဘုရားရဲ့သား  
တော်။ မြတ်စွာဘုရားအလောင်းတော်ဟာ စွန့်လွှတ်သင့်တဲ့  
ဟာကို စွန့်လွှတ်တယ်။ တိုင်းပြည်ကြီးလည်း စွန့်လွှတ်တာ  
ဘဲ။ မိဖုရားတွေလည်း စွန့်လွှတ်တာဘဲ။ အဲဒီလို ပါရမီဖြည့်  
လို့ ဘုရားဖြစ်တာ မဟုတ်လား။

(မှန်လှပါဘုရား...)

ဘုရားတိုင် ရှိခိုးနေရုံနဲ့မရဘူး။ ဘုရားလမ်းစဉ်ကို  
လိုက်မှဘုရားဖြစ်ချင်ရင်လည်း ဘုရားဖြစ်မယ်၊ ရဟန္တာဖြစ်



ချင်ရင်လည်း ရဟန္တာဖြစ်မယ်။ စွန့်သင်တဲ့ဟာကို စွန့်ကို စွန့်ရမယ်။ စွန့်လို့ မျက်ရည်ဘဲ ကျကျ၊ ဘာပဲ ဖြစ်ဖြစ်၊ စွန့်သင်တဲ့ဟာကို စွန့်ကို စွန့်နိုင်ရမယ်။ မစွန့်ရင်ဒုက္ခရောက်မှာဘဲ။ အဲဒါ စွန့်လွှတ်သင်တာကိုစွန့်လွှတ်ပါ။ စွန့်စားသင်တဲ့ အရာကိုစွန့်စားပါ။

စွန့်စားသင့်တဲ့အရာဆိုတာ တရားအားထုတ်တယ် တရားများများအားထုတ်ရင် ရောဂါများ ပိုတိုးလာ မလားမသိဘူး။ အင်း ငါ့ရောဂါနဲ့ မတည့်ဘူး။ ငါ လေများဖြတ်မလား မသိဘူး။ ဘာများဖြစ်မလဲ။ တချို့တရား အားထုတ်တာကို ကြောက်တာတွေ မရှိဘူးလား။

(ရှိပါတယ်ဘုရား...)

စွန့်စားရဲတဲ့ သတ္တိရှိရမယ်။ လုပ်သင့် လုပ်ထိုက်တာကို လုပ်ရဲတဲ့ သတ္တိရှိရမယ်။ လုပ်သင့်လုပ်ထိုက်တာကျတော့ မလုပ်ရဲဘူး။ မလုပ်သင့်မလုပ်ထိုက်တာကျတော့ သွားရဲတယ်။ ကဲ.. ပြောင်းပြန် ဖြစ်မနေဘူးလား။

(ဖြစ်နေပါတယ်ဘုရား...)

သံယောဇဉ် တွေဆိုတာ ဖက်တွယ်ရမှာလား။ စွန့်လွှတ်ရမှာလား။

(စွန့်လွှတ်ရမှာပါဘုရား...)

စွန့်လွှတ်နိုင်အောင် အတူတူနေရင်လည်းဘဲ ဉာဏ်နဲ့ စွန့်လွှတ်ရမယ်။ သူတော်ကောင်းတို့ နှစ်ပိုင်းနော်။





မြဝိမ်းတောင်သရားတော်ဘုရားကြီး

(မှန်ပါတယ်ဘုရား...)

တို့လူချည်းပဲ စွန့်ပြီးတော့ ဟိုတောထဲသွားတာက တစ်မျိုး။ ဒီလိုစွန့်လွှတ်နိုင်ရင်တော့ ရင့်ကျက်သွားပြီ အဲဒါကောင်း တယ်။ အဲဒီလို မစွန့်လွှတ်နိုင်ရင်လည်းပဲ အတူတူနေ သော် လည်းဘဲ ကြာပန်းကဲသို့၊ ရေထဲမှာ ကြာပေါက်တယ်တဲ့။ သို့ သော်လည်းပဲ ကြာနဲ့ရေဟာ လိမ်းကျုံ့ရဲ့လား။

(မလိမ်းကျုံ့ပါဘူးဘုရား...)

အေး..အများနဲ့နေသော်လည်း မလွဲသာ မရှောင် သာလို့အမျိုးသမီးဖြစ်နေလို့ အများနဲ့နေရတယ်၊ အများနဲ့ နေပေမယ့် အများနဲ့ မငြိကပ်စေနဲ့၊ ကြာပန်းလိုကျင့်။

နွဲ့ထဲကပေါက်လာတာ ကြာပန်းဟာ၊ ရေထဲက ပေါက်လာတာ ကြာပန်းဟာ ဟိုးတောင်ထိပ်မှာ တက်ပေါက် တာ မဟုတ်ဘူးနော်။ ရေထဲမှာ ပေါက်ပေမယ့် ရေနဲ့လိမ်းကျုံ ခြင်းရှိရဲ့လား။

(မရှိပါဘူးဘုရား...)

အေး..အဲဒီလိုဖြစ်ရမှာ။ အများနဲ့နေသော်လည်းဘဲ အများနဲ့ မလိမ်းကျုံ့မှ လောဘ၊ ဒေါသတွေ မလိမ်းကျုံ့အောင် ကြိုးစားရမယ်။ အခုကတည်းက ၈ ကြိုးစားရမှာ၊ ရသလောက် ပေါ့ ဟုတ်တယ်မဟုတ်လား။

(မှန်ပါတယ်ဘုရား...)

အဲဒီလို ကြိုးစားမှသာလျှင် ကမ်းကို ရှာတဲ့ ပုဂ္ဂိုလ်



ဖြစ်မယ်။ အဲဒီလိုသာ မကြိုးစားဘူး။ သူ ဒီလိုပဲ ရွံ့ တွေ့နွံတွေ  
ပေနေမယ်။ ရံ့ထဲဝင်အိပ်နေမယ်ဆိုရင်တော့ ကမ်းခြင်ရပါလို့၏  
လို့ အော်နေပေမယ်။ မြင်ရပါ့မလားဗျာ။

(မမြင်ရပါဘူးဘုရား...)

အပင်ပန်းခံပါဆိုတာ ဆန်အိတ်ထမ်းတဲ့ပင်ပန်းတာ  
ကိုပြောတာမဟုတ်ဘူး။ ရင်ထဲက စွန့်လွှတ်သင့်တဲ့ဟာကို  
ရဲရဲရင်ရင် စွန့်လွှတ်ပါ။ စွန့်စားသင့်တဲ့အလုပ်ကို စွန့်စားပါ။  
ငါ သီလရှင်ဝတ်မယ်၊ ရဟန်းဝတ်မယ်၊ ငါ့ကို ဘယ်သူကနေ  
ပြီး အာမခံမလဲ၊ ဘယ်သူက လုပ်ကျွေးမလဲ၊ ဘယ်သူက  
ပစ္စည်းလေးပါးခံမလဲ၊ ကျန်းမာရေး မကောင်းရင် ဘယ်သူက  
ပြုစုမလဲ၊ ငါ တကယ့်အားကိုးရာ တကယ့်တကယ်ကျတော့  
ဟိုမရောက် ဒီမရောက်ဆို ခက်များခက်မလား။ အဲဒီလို စွန့်  
စားသင့်တဲ့ဟာကို မစွန့်စားရဲဘူးဆိုရင် သူတော်ကောင်းအ  
လုပ် လုပ်ဖြစ်ပါတော့မလား။

(မလုပ်ဖြစ်ပါဘူးဘုရား...)

သူတော်ကောင်းအလုပ်လုပ်လို့ဘယ်သူမှ ကျွေးမလို့  
လူမွေးမယ့်လူမရှိလို့ငတ်သေလည်း မမြတ်ဘူးလားဗျာ။

(မြတ်ပါတယ်ဘုရား...)

အဲဒီလို ငတ်သေတဲ့ဘဝတွေ အမျိုးမျိုး ကိလေသာ  
အလုပ်လုပ်ရင်းနဲ့ငတ်သေတဲ့ဘဝတွေ ကံ ရေတွက်နိုင်ပါ့မလား။

(မရေတွက်နိုင်ပါဘူးဘုရား...)



မြစ်စီးတောင်သုတေသနဘုရားကြီး

ပြိတ္တာဖြစ်လို့ ငတ်သေရတာနဲ့ အသူရကာယံဖြစ်လို့ ငတ်သေရတာနဲ့ဟာ အများကြီးပဲ ဖြစ်နေတာ။ သူတော်ကောင်းအလုပ် လုပ်ရင်းနဲ့ ငတ်သေတာ မရှိပါဘူးဗျ။ ဘုရားအလုပ်လုပ် ဘုရားကျွေးတာဘဲ။ ဟုတ်တယ် မဟုတ်လား။

(မှန်ပါဘုရား...)

အဲ...မစွန့်စားရဲဘူး လူတွေက။ အမျိုးသမီးလည်း မစွန့်စားရဲဘူး၊ အမျိုးသားလည်း မစွန့်စားရဲဘူး၊ ဘယ်သူက ကျွေးမှာလဲ။ ဘယ်က ဘယ်သူက အာမခံမလဲ။ ကိုယ့်တရားက ကိုယ်ကိုအာမခံမှာဘဲ။ ဟုတ်တယ်မဟုတ်လား။

(မှန်လှပါဘုရား...)

အဲဒီလို စွန့်လွှတ်သင့်တဲ့အရာကို စွန့်လွှတ်ပါ။ ဥပမာ ဥပုသ်စောင့် တယ်ဆိုတာ စွန့်လွှတ်တာမဟုတ်လား။ ကဲ အပြဟွာစရိယာအကျင့်မကျင့်ဘူးဟေ့.. စွန့်လွှတ်တယ်၊ ညစာမစားဘူးဟေ့.. စွန့်လွှတ်တယ်။ စွန့်လွှတ်သင့်တဲ့အရာကို ရဲရဲရင်ရင် စွန့်လွှတ်ကြ။ အဲဒါဆိုရင် ကမ်းကို တွေ့လိမ့်မယ် သူတော်ကောင်းတို့ ဟုတ်လား။

(မှန်ပါဘုရား...)

စွန့်လွှတ်သင့်တဲ့ဟာကို မစွန့်လွှတ်ဘူး၊ ဥပုသ်လည်း မစောင့်နိုင်ဘူး၊ ညစာလည်း အမြဲတမ်းစားနေတယ်၊ တရားထိုင်တာကျတော့ မထိုင်နိုင်ဘူး။



စွန့်စားရမယ်၊ အရာကို စွန့်စားကြ။ စွန့်စားရမယ်ဆိုတာ တရားတိုက်ဝင်တာတို့၊ သီလရှင်ဝတ်တာတို့၊ ရဟန်းဝတ်တာတို့၊ လူဝတ်နဲ့ဖြစ်ဖြစ် အားထုတ်တာတို့၊ အားထုတ်ရမယ်။ ကိုယ်ရထားတဲ့လခစားတွေ၊ ဘာတွေ ညာတွေ အလုပ်တွေ ပြုတ်သွားပါစေ၊ ပြုတ်ပြုတ်၊ အလုပ်ပြုတ်တာ ဘာဖြစ်လဲ။ တရားရဖို့က အရေးကြီးတယ်မဟုတ်လား။

(မှန်လှပါဘုရား...)

တဖွတ်ထိုးကြီးကိုဖြစ်နေတယ် သူတော်ကောင်းတို့ ဟုတ်လား။ ပြုတ်သွားတော့ ဘယ်သူက ကျွေးမလဲတဲ့။ တရားက ကျွေးလိမ့်မယ်။ တရားသာ တကယ်အားထုတ်။ တရားက ကျွေးတာဘဲ။

မြတ်စွာဘုရားအလောင်းတော် ရှေးပါရမီတွေ ဖြည့်လာတာ အသက်နဲ့လဲပြီး ပါရမီတွေ ဖြည့်လာတာမဟုတ်လား။

(မှန်လှပါဘုရား...)

အဲဒီလိုဖြည့်လို့ဘုရားဖြစ်လို့ အရပြန်ဟောထားတာ မဟုတ်လား။

(မှန်လှပါဘုရား...)

ဘုရားက ရှေ့က စံပြအနေနဲ့ ပြသွားတယ်။ စွန့်လွှတ်သင့်တဲ့ဟာကို စွန့်လွှတ်တယ်။ ဘုရားနန်းတော်ကြီးလည်း ဘုရားအလောင်း စွန့်လွှတ်ပြီးတော့ တောထွက်တာတွေ



မရှိဘူးလား။

(ရှိပါတယ်ဘုရား...)

စွန့်လွှတ်သင့်တဲ့ဟာကို ရဲရဲရင့်ရင့် စွန့်လွှတ်တယ်။  
စွန့်စားတဲ့အလုပ် တောထဲကျရင် ဘုရား၊ ရဟန္တာတွေတော  
ထွက်သွားတုန်းက ခြင်ထောင်တွေ၊ စောင်တွေမပါဘူးနော်။

(မှန်လှပါဘုရား...)

ဘယ်သူမှ လိုက်စောင့်ပေးတာ မဟုတ်ဘူး။ တို့  
သူငါ ထွက်တယ်ဆိုတာ အမလေး ခြင်ထောင်တွေ၊  
စောင်တွေနဲ့။ အမလေး အများကြီးဘဲ။ တပုံတခေါင်းကြီးနဲ့  
သွားတာ။ ဘယ်တခြားစီဘဲ။ ဆီနဲ့ ရေဘဲ။

ဟိုမှာ သွားတယ်ဆိုတာ သစ်ပင်အောက်မှာတဲ့  
ငါးရူးငါးဆယ်တွေမှာ သဲကုန်းဆရာတော်ဘုရားကြီး ဟော  
သွားတာ မတွေ့ဘူးလား။ ဟိုမှာ ကဏှရသေ့တို့ ဘာတို့  
ဆိုတာ သစ်ပင်အောက်မှာ တစ်ခါထိုင်ရင် ခုနစ်ရက်တဲ့။  
ခုနစ်ရက်ကြာမှ ပလ္လင်ဖြည့်တယ်တဲ့။ အခု နည်းနည်းလေး  
ထိုင်တာတောင်မှ အတ္တကိလာမထာ ကိုယ့်ကိုယ်ကို ညဉ့်ဆဲ  
တယ်တဲ့။ ကဲ ငါးရူးငါးဆယ်တွေမှာ ဘုရားကျင့်သွားတာတွေ  
အများကြီးဘဲ။ အဲဒီ ကဏှရသေ့ကို ဟိုမှာ သိကြားမင်း က  
တောင်မှဘဲ သူ့သိကြားဘုံဗိမာန် လုမှာစိုးလို့ လာပြောသေး  
တယ်မဟုတ်လား။

(မှန်လှပါဘုရား...)



ဒါကို မစိုးရိမ်ကျောင်းမှာ ဟောသွားတယ်လေ သူတော်  
ကောင်းတို့။

(မှန်ပါတယ်ဘုရား...)

အဲဒီလို စွန့်လွှတ်သင်တဲ့ ဟာကို စွန့်လွှတ်စာမယ်၊  
စွန့်စားရဲတဲ့ စွန့်စားသင့်တဲ့အရာကို စွန့်စားတယ်။  
သူတော်ကောင်းတို့ ကမ်းရှာတာကိုပြောနေတာနော်။

(မှန်လှပါဘုရား...)

ကဲ ကမ်းရှာဖို့အတွက် ဟို ပိယင်္ဂဟမထေရ်ရဲ့ ဩဝါဒ  
လေးကို ကြည့်ရ အောင်။ ကမ်းရှာတဲ့ ပုဂ္ဂိုလ်များ လိုက်နာဖို့  
အတွက်နော်။ ကမ်းရှာနေတာ ဘာကို ရှာတာပါလိမ့်။

(နိဗ္ဗာန်ကို ရှာတာပါဘုရား...)

အေး... နိဗ္ဗာန်ရှာမယ့် ပုဂ္ဂိုလ်များ။

မြင့်တဲ့သူတွေကြားမှာ နိမ့်သူဖြစ်ပါတဲ့။ နံပါတ်(၁)က ဘယ်လို  
ပါလိမ့်။ မြင့်တဲ့သူတွေကြားမှာ နိမ့်သူဖြစ်ပါ။ မြင့်တဲ့သူတွေ  
ဆိုတာ မာန်မာနတွေ မြင့်တဲ့သူတွေ မများဘူးလား။

(များပါတယ်ဘုရား...)

အေး . . . မာန်မာနတွေ ချထားပါ။ နိမ့်တဲ့  
သူတွေကြားမှာ မြင့်သူဖြစ်ပါတဲ့။ နိမ့်တဲ့သူတွေကြားဆိုတာ  
သီလ၊ သမာဓိ၊ ပညာနိမ့်တဲ့သူတွေ မများဘူးလား။

(များပါတယ်ဘုရား...)

အေး... ကိုယ်က သီလ၊ သမာဓိ၊ ပညာမြင့်အောင်



မြစိမ်းထောင်ဆရာတော်ဘုရားကြီး

ကြီးစားပါ။ ကမ်းရှာတဲ့ပုဂ္ဂိုလ်အတွက်ပြောနေတာနော်။

(မှန်ပါဘုရား...)

ပျော်တဲ့သူတွေကြားမှာ မပျော်ပါနဲ့။ အခု သားနဲ့  
မယားနဲ့ ပျော်တဲ့သူတွေ မများဘူးလား။

(များပါတယ်ဘုရား...)

မပျော်နဲ့။ အဲဒါ ဒုက္ခရောက်မယ့်အပျော်လို့ခေါ်တယ်၊  
မပျော်နဲ့။ သားတွေ မယားတွေ သံယောဇဉ်တွေ ပျော်တဲ့  
အပျော်ကို မပျော်နဲ့။ သူ့ ဟာသူ ဘယ်သူပျော်ပျော် မပျော်နဲ့။  
အဲဒါ ကမ်းရှာတဲ့ ပုဂ္ဂိုလ်တွေ မဟုတ်ဘူး။ ချုံပုတ်ထဲမှာအိပ်နေ  
တဲ့ပုဂ္ဂိုလ်တွေ။ ဟုတ်တယ်မဟုတ်လား။

(ဟုတ်ပါတယ်ဘုရား...)

အဲ.. နောက်တခါ မနေတဲ့သူတွေကြားမှာ နေပါတဲ့။  
မနေတဲ့သူတွေ ဝိပဿနာတရားနဲ့ မနေတဲ့ ပုဂ္ဂိုလ်တွေ  
မများဘူးလား။

(များပါတယ်ဘုရား...)

အဲ ကိုယ်က ဝိပဿနာတရားနဲ့ နေပါတဲ့။ အဲဒါဆိုရင်  
ဘယ်မြင်နိုင်မလဲ။

(ကမ်းကိုမြင်နိုင်ပါတယ်ဘုရား...)

ကမ်းကိုမြင်နိုင်မယ်တယ်တဲ့။  
ကဲ... ယောဂီတို့ ညောင်းကိုက်နေပြီ။ တော်ကြစို့။

(သာဓု၊ သာဓု၊ သာဓု။)





